

التحرير العجيب في

حُجِّيَّة حَدِيثِ الْحَبِيب ﷺ

وما يعطى من الهوى

شاهزاد شیریں داں قوت پروردگار
الہی الا علی ولا سیف الا ذو الفقار



از رشحات غلام

بیر طریقت، رہبر شریعت، مفسر قرآن، مبلغ اسلام

حضرت علامہ مولا نا محمد ادریس ڈاھری نقشبندی

ناشر: ادارۂ خدمۃ القرآن والسنة

شامپور جہانیاں ضلع شہید بینظیر آباد سندھ

بِسْمِ اللَّهِ الرَّحْمَنِ الرَّحِيمِ

”وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا“

کتاب مستطاب



التحریر العجیب

فی

حجۃ حدیث الحیب ﷺ



از رشحات قلم: مفسر القرآن، مبلغ خوش بیان، حضرت

پیر، روشن ضمیر، علامہ الحاج محمد ادريس ڈاهري

نقشبندی، قادري دامت برکاته وزید عمره

ناشر:

اداره خدمۃ القرآن والسنة، جامعہ محمدیہ

شاہپور جہانیاں ضلع بینظیر آباد

سپ حق ۽ واسطالیکک وٲ محفوظ

کتاب جونالو	التحرير العجيب في حجة الحبيب ﷺ
از رشحات قلم	علامہ الحاج محمد ادریس ڈاھري مدظلہ
کمپوزنگ	سخاوت علي جتوئي 03003067747
تائيتل	اسد الله يتو
تعداد	1000:
چاپو	پھريون:
سال	2012ع:
قيمت	200 روپيا:

ملڻ جو هنڌ :

اداره خدمۃ القرآن والسنة،

جامعہ محمدیہ

شاھپور جھانیاں ضلع شھيد

بينظير آباد

فون: 0244..314244

www.bulbulemadina.com

مضمونن جي فهرست

1. تقریظون 05
2. حجیت حدیث 31
3. حدیث جي ضرورت 33
4. حدیث جي حجت هجڻ جو انڪار ڪنهن ڪيو ۽ ڪنهن ڪرايو 33
5. حدیث جي منڪرن جا ٽي نظريا 35
6. پهرئين نظريه جي تردید 35
7. وحي غير متلو جا دلائل 36
8. پهريون دليل - پيو دليل 36
9. ٽيون دليل 37
10. چوٿون دليل - پنجون دليل 37
11. ڇهون دليل 38
12. ستون دليل 39
13. عزت وارن مهينن جي وضاحت 40
14. اٺون دليل - نائون دليل 40
15. ڏهون دليل - يارهون دليل 41
16. سوال - جواب 41
17. ٻارهون دليل - تيرهون دليل 42
18. چوڏهون دليل - ڪجهه عقلي دلائل - پهريون ۽ ٻيو دليل 43
19. ٽيون دليل - حدیث جي منڪرن جا سوال ۽ انهن جا جواب 44
20. ٻئي نظريه جي تردید 47
21. حدیث جي منڪرن کان هڪ اهم ۽ بنيادي سوال 48
22. ٽئين نظريه جي تردید 49
23. حدیثن جي معتبر ۽ باوثوق ذرائع سان پهچڻ جا دلائل - 49
- سوال جواب
24. حدیثن جي ترتيب ۽ تدوين 51

25. حديثن جا مجموعا 55
26. تنبيهه 62
27. حضرت علي جي دور ۾ حديث جون خدمتون 63
28. حضرت عمر بن عبدالعزيز جو دور 64
29. ضروري وضاحت 67
30. ٽئين صدي هجري ۾ تدوين حديث 68
31. سوال - جواب 71
32. محدثن پلارن جي منقبت 93

تقريظ-1

عارف بالله، عاشق رسول الله ﷺ حضرت قبله صاحبزاده محمد عبدالغفار

(ثاني) دامت عنايته سجاده نشين (درگاه رحمتپور شريف لاڙڪاڻو)

نحمده و نصلى على رسوله الكريم. اما بعد! "مَنْ يُطِيعِ الرَّسُولَ فَقَدْ

أَطَاعَ اللَّهَ" (جيڪو اطاعت ڪري ٿو رسول جي پوءِ بلاشڪ ان اطاعت

ڪئي الله جي) - رب العزة جي هن فرمان عالي شان مان حديث جي

منڪرن جي ڪليل ترديد ٿي رهي آهي ڇو ته جيستائين محبوب

ڪريم ﷺ جي قول ۽ فعل جي (سندن خصوصيات کان سواءِ)

فرمانبرداري نه ڪبي تيستائين الله عزوجل جي صحيح معنيٰ ۾ اطاعت نه

ٿي سگهندي ۽ هر دور ۾ جڏهن ته دين متين جا سڌي طرح يا ان سڌي

طرح دشمن پيدا ٿيندا رهيا آهن ته انهن جي جواب ڏيڻ ۽ ترديد ڪرڻ

جي لاءِ سڄا سني علماء ميدان ملهائيندا رهيا آهن. اهي صحابه ڪرام،

تابعين، تبع تابعين، ڪاملين ۽ صالحين جي نقش قدم تي هلندا اعلاءِ

حق جي لاءِ پاڻ ڀڙڻ ڏيندا رهيا آهن. اڄ انتهائي خوشي ۽ مسرت حاصل

ٿي جڏهن سنڌ جي نامور عالم، نقشبندي غفاري سلسلي جي مشهور،

مفسر، مدرس، خطيب مولانا الحاج محمد اديس ڏاهري نقشبندي غفاري

صاحب جن جو حديث جي منڪرن جي رد ۾ لکيل مختصر مگر جامع

ڪتاب "التحرير العجيب في حجية حديث الحبيب ﷺ" مليو.

ڪتاب پڙهي دل خوش ٿي ۽ دل مان دعا نڪتي ته شال الله جل وعلا شانه

سندن علم، عمل ۽ فيض ۾ رڌيڪ برڪتون عطا فرمائي ۽ سندن سينو

عشق رسول ﷺ سان ڀرپور ۽ ڀرپور رهي ۽ کين مزيد، ديني، روحاني ۽

شرعي علوم جون خدمتون نصيب ڪري ۽ هن ٻن اکرن جي وساطت

سان هي عاجز بين بزرگان دين ۽ حق وارن عالمن کي گذارش ٿو ڪري ته

اهي به ڪمر بسته ٿي انڪار حديث جي فتني کان خواص ۽ عوام کي

مطلع ڪندي ان فتني کي ختم ڪرڻ جي ڪوشش ڪن ۽ سرڪاري تعليمي ادارن مان بي ادبن ۽ گستاخن جي لکيل ڪتابن کي ڪيڊرائي ڇڏين. متان انهن جي ڪري مسلمانن جو نئون نسل گمراه ٿي وڃي. هن عاجز جي خيال ۾ اهي ڪتاب نئين نسل جي عقيدن کي بگاڙڻ ۾ هاجيڪار ثابت ٿيا آهن. لهنذا انهن جو سد باب ڪيو وڃي ته اسان جو نئون نسل پڪو ۽ سچو سٺي رهي.

دعاگو

لاشيء فقير محمد عبدالغفار جان

دربار عاليه رحمتپور شريف لاڙڪاڻو

4 رمضان المبارڪ

1432 هـ 2011_8_5

تقريظ - 2

حضرت قبلہ سید منیر احمد شاہ ذاکری۔ سجادہ نشین درگاہ ذاکری۔ اسکر بند

بِسْمِ اللَّهِ الرَّحْمَنِ الرَّحِيمِ

الصلوة والسلام عليك يا رحمة للعالمين

اسلامي قانون جا چار بنيادي سرچشما يا ماخذ آهن: قرآن - حديث - اجماع ۽ قياس. حديث يا سنت، اسلامي قانون جو ٻيو اصول يا ماخذ آهي. سنت الرسول، قرآن مجيد جي تشريح ۽ سمجهاڻي کان سواءِ پاڻ به انساني زندگي جي ڪيترن نون ۽ اهڙن سماجي ۽ قانوني مسئلن تي روشني وجهي ٿي جنهن جو قرآن مجيد ۾ ظاهري طور ذڪر ٿيل نه آهي جڏهن ته سڄي انساني زندگي جي ڪمن لاءِ حديث مبارڪ ۾ چٽي رهنمائي موجود آهي. سورت الحشر ۾ ارشاد رباني آهي ته: "وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا" - (پارو 28 سورة الحشر، آيت 7) ترجمو: ۽ جو ڪجهه اوهان کي رسول ڏئي ته ان کي وٺو ۽ جنهن کان اوهان کي روڪي ته ان کان رڪجي وڃو.

عاشقان رسول ﷺ جي نزديڪ اصول حديث موجب، حديث نبويءَ جو علم افضل ۽ "اشرف العلوم" آهي. ڇاڪاڻ ته اهو علم رسول الله ﷺ جي پاڪ ذات سان تعلق ۽ رابطي جو وسيلو آهي. هن علم ۾ نبي پاڪ ﷺ جي قول ۽ فعل سان بحث ڪيو ويندو آهي. حجيت حديث جو مفهوم به اهوئي آهي ته رسول الله ﷺ جا اقوال، افعال ۽ احوال مبارڪ شرعي دليل آهن. حجيت حديث جو انڪار ڪندڙ گویا رسالت جو منکر آهي. دنيا ۽ آخرت ۾ انساني زندگي جي ڪاميابي ۽ ڪامراني جو دارومدار توحيد ۽ رسالت تي آهي. ان ڪري توحيد سان گڏ رسالت/ حجيت حديث جو انڪار قطعي ممڪن ڪونهي. حديث پاڪ جي بنيادي سهيڙيندڙ علماءِ ڪرام حديث جي گڏ ڪرڻ ۾ جنهن احتياط کان ڪم ورتو ان جو ثبوت

هن ڪتاب جي ان حوالي مان بهتر سمجهي سگهجي ٿو جنهن ۾ مسند احمد جي چاليهه هزار حديثن جي انتخاب وقت امام احمد بن حنبل (رحمہ اللہ) جي سامهون ست لک حديثون موجود هيون.

اسان جي سنڌجي مائه ناز عالم علامہ مولانا محمد اديس ڏاهري دامت برڪاته حجيت حديث بابت سنڌي زبان ۾ هي مختصر مگر جامع ڪتاب لکيو آهي. جنهن ۾ هر پهلو کان تحقيقي روشني وڌي ويئي آهي. خاص ڪري سنڌي ٻوليءَ ۾ هي جديد ۽ تحقيقي انداز جو ڪتاب آهي جنهن وسيلي اهڙي اهم ۽ ضروري موضوع کي عام ماڻهن توڻي عالمن لاءِ انتهائي عام فهم ٻوليءَ ۾ لکيو ويو آهي. سائين مولانا صاحب تحرير سان گڏ وعظ و تقرير جي فن ۾ به سڄي ملڪ ۾ مشهور آهي. ان مڃتا ۾ کيس ”بلبل مدينه“ جو خطاب مليل آهي. مون کي ياد آهي ته 35-40 سالن کان درگاه شريف ڏاڪري سڪرنڊ تي حضرت ”سائين سهڻي“ سيد احمد شاه ڏاڪري (رحمہ اللہ) جي وقت کان وٺي اڃان تائين هر سال سالانہ روحاني اجتماع تي سندن خطاب لاجواب ٿيندو رهيو آهي. جيڪا سندن درگاه شريف سان ۽ جماعت ڏاڪريه جي ساڻن محبت ۽ عقيدت جو اهڃاڻ آهي.

مولانا صاحب سنڌي ۾ قرآن پاڪ جو ”تفسير احسن البيان“ نون جلدن ۾ لکيو آهي. هي تفسير تحقيق ۽ عشق رسول پاڪ (ﷺ) جو بي بها خزانو آهي. جنهن ۾ اهل سنت جي مڙني اهم تفسيرن جي خوشبوءِ سان گڏ سولي سنڌي ۾ سمجهاڻي سندن علم جي وسعت تي دليل آهي. ان کان علاوه ٻه مختلف اهم موضوعن تي تصنيف ۽ ديني ادب جي حوالي سان سندس 40 کان وڌيڪ ڪتاب به ڇپيل آهن. جن جي اهميت کي نظر انداز نٿو ڪري سگهجي. اسان جي نمائني دعا آهي ته الله تعاليٰ شال سائين مولانا صاحب کي دين ۽ دنيا ۾ شاد آباد رکي تان ته پاڻ اهڙي ديني خدمت سرانجام ڏيندا رهن. آمين

سيد محمد منير شاه

درگاه پير ڏاڪري سڪرنڊ

تقريظ - 3

حضرت علامہ پیر خلیل احمد جان نقشبندی درگاہ و یحضر شریف - دادو

بسم الله الرحمن الرحيم

الحمد لله الذي ارسل رسوله بالكتاب والحكمة، والصلوة والسلام على الصادق المصدوق سيدنا محمد الذي كان حديثه واجب العمل على الامة، وعلى آله واصحابه العاملين على سنته المكرمة. وعلى علماء دينه الكاتبين للكتب القيمة. اما بعد.

سِت سائي سار الف جنهن جي اڳ ۾

ميان جو معلوم ٿئو ورق سوئي وار

ناحقَ ڪيمَ نهار، پٽا پرين لئي. (شاهه/سر: يمن)

حضور پر نور ﷺ جن جي حديث مبارڪ کي اهل اسلام هميشه عزت جي نگاهن سان ڏٺو انهيءَ کي پنهنجي لاءِ مشعل راھ ھدايت يقين ڪيو مٿس محبت سان عمل ڪرڻ کي جنت ۾ معيتِ مصطفىٰ ﷺ جو سبب شمار ڪيو ۽ موجب رضائِ الهي تصور ڪيو آھي. سن بي صدي هجري جي آغاز ۾ متڪلمين معتزله انڪارِ حديث جو فتنو ڪڙو ڪيو. اُن وقت علماءِ ربانيين انهيءَ جو رد ڪيو. اڳتي هلي فقہ جي امام حضرت امام محمد بن ادریس شافعي (رحمہ اللہ) (المتوفى: 204 ھ) پنهنجي رسالي ۾ انهيءَ گمراھ ٽولي جو سنو رد لکيو وري ڏھين صديءَ ۾ حضرت علامہ جلال الدين سيوطي (رحمہ اللہ) (المتوفى: 911 ھ) باقاعده انهيءَ موضوع تي ”مفتاح الجنة في الاحتجاج بالسنة“ جي نالي سان هڪ مستقل ڪتاب تصنيف فرمايو. انهيءَ کان پوءِ تُرڪ، مصر کان ٿيندو اهو فتنو گذريل صدي ۾ هندستان پوءِ سنڌ ۾ آيو. جيڪي هاڻي ”اهل قرآن“، ”چڪرالوي“ ۽ ”پرويزي“ فرقي سان مشهور آهن. انهيءَ دؤران هر وقت ۽ علائقي جي علماء محققين انهيءَ ملحد ٽولي جو فصيح ۽ بليغ

انداز سان جواب ۽ رد لکندا آيا آهن. هن دور ۾ اسان جي سنڌ سڳوري جي سدا بهار محقق، مبلغ، مصنف، مفسر، محدث، پير طريقت داعي سنت قاطع بدعت حضرت علامه الحاج محمد اديس نقشبندي قادري ڏاهري طول الله عمره وادام فيوضه جن هي ڪتاب ”التحرير العجيب في حجية حديث الحبيب“ جي نالي سان لکي قلمي جهاد ڪري پنهنجو حق ادا فرمايو آهي ۽ سنڌي مسلمانن تي احسان عظيم فرمايو آهي. اميد ته هن ڪتاب جي منظر عام تي اچڻ سان باطل جا ڪنڌ ڪرندا ۽ اڏا اٿندا. (انشاء الله تعالى).

انهن سڀن رد ڪندڙن کان پهريان جڏهن اڃا منڪرين حديث جي تولي جو تصور ئي ڪونه هو ته صادق، مصدوق، مطلق على الغيب، نبي مڪرم، نور مجسم ﷺ جن انهن جي هن طرح خبر ڏيڻ فرمائي: لَا أَلْفِينَ أَحَدًا كُمْ مُتَكِنًا عَلَى أَرِيكَتِهِ يَأْتِيهِ أَمْرٌ مِمَّا أَمَرْتُ بِهِ أَوْ نَهَيْتُ عَنْهُ فَيَقُولُ لَا أَدْرِي مَا وَجَدْنَا فِي كِتَابِ اللَّهِ اتَّبَعْنَاهُ. (ابوداود (م: 275) في السنن: في لزوم السنة 290/2) والترمذي (م: 279) في الجامع: في ما نهى عنه ان يقال عند حديث النبي ﷺ (95/2) وابن ماجه (م: 273) هـ) في السنن: في تعظيم حديث رسول الله ﷺ (ص 3) والنسائي (م: 303) هـ) في عشرة النساء (ص 161) والحميدي (م: 219هـ) في المسند (1/252) والطحاوي (م: 321) هـ) في شرح معاني الآثار (3/516) والطبراني (م: 360) هـ) في المعجم الكبير (1/405) والآجري (م: 360) هـ) في (2) الشريعة (ص 106) وابن بطة العكبري (م: 387) هـ) في الابانة الكبرى (1/67) والبيهقي (م: 458) هـ) في الاعتقاد (ص 222) وفي دلائل النبوة (1/26، 549/6) وفي السنن الكبرى (76/7) والحاكم (م: 504) هـ) في المستدرک (1/191). يعني: پاڻ ڪريمن ﷺ جن فرمايو ته: ”توهان مان ڪنهن کي مان نه ڏسان جو پنهنجي مسند تي تيڪ ڏئي وينو هجي، منهنجو امرياً نه ٿي ٿي وٺ پھچي ته چوي ته مان نه ٿو ڄاڻان (يعني: انڪار ڪري) اسان جيڪو قرآن ۾ ڏسندا سين بس انهيءَ جي ئي پيروي ڪندا سين. منڪرين حديث جو اهو عقيدو آهي ته

معاذ الله ثم معاذ الله، رسول الله ﷺ، فداء روعي وامي واولادي جن جي حيثيت هڪ قاصد جيئن آهي. جنهن جو ڪم صرف نياپو پهچائڻ آهي. وڌ مان وڌ جيئن امير جي اطاعت جماعت تي خاص منصبي دائري ۾ رهي ڪري واجب هوندي آهي باقي هن جي هر قول ۽ فعل ۾ اطاعت واجب نه هوندي آهي. اهڙي طرح نبي به پنهنجي زماني جو امير هوندو آهي انهيءَ حيثيت سان سندس فرمانبرداري واجب هوندي آهي، باقي نبي هجڻ جي حيثيت سان هن جو ڪو به قول ۽ فعل حجت نه آهي ۽ عمل صرف الله تعالى جي حڪم جو واجب آهي. جيئن قرآن ڪريم ۾ آهي: **إِنَّ الْحُكْمَ إِلَّا لِلَّهِ** - (النمل: 75) يعني حڪم صرف الله تعالى جو آهي. اهڙي سبب آهي جو انهن جو نعرو جڳهه جڳهه تي ديوارن ۽ اشتهارن تي اهڙي هوندو آهي. **"أَلَا مَرُّ لِلَّهِ"** جنهن جو مفهوم آهي: صرف الله تعالى جو حڪم مڃڻو آهي. اهو نعرو ئي انڪار حديث کي متضمن آهي. بدبختن کي مڃي ڪم قرآن ۾ نظر ته آيو پر انهيءَ قرآن ڪريم ۾ هي ارشاد پاڪ نظر نه آيو: **مَنْ يُطِيعِ الرَّسُولَ فَقَدْ أَطَاعَ اللَّهَ** - (النساء: 80) جنهن رسول جي اطاعت ڪئي تنهن بيشڪ الله جي اطاعت ڪئي ۽ **"يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ"** - (النساء: 59) يعني: اي ايمان وارو! الله جي اطاعت ڪيو ۽ رسول جي اطاعت ڪريو. ۽ **"وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ"** - (النساء: 64) يعني: ۽ اسان ڪو به رسول نه موڪليو مگر هن لاءِ ته الله جي حڪم سان ان جي فرمانبرداري ڪئي وڃي. عجب آهي ته سڌائن "اهل قرآن" ۽ قرآن شريف جي هڪ حصي پاڪ تي عمل ڪن ۽ ٻئي حصي جو انڪار! اهڙن جي لاءِ الله تعالى جو هي

ارشاد آهي: "إِنَّ الَّذِينَ يَكْفُرُونَ بِاللَّهِ وَرُسُلِهِ وَيُرِيدُونَ أَنْ يُفَرِّقُوا بَيْنَ اللَّهِ وَرُسُلِهِ وَيَقُولُونَ نُؤْمِنُ بِبَعْضٍ وَنَكْفُرُ بِبَعْضٍ وَيُرِيدُونَ أَنْ يَتَّخِذُوا بَيْنَ ذَلِكَ سَبِيلًا (150) أُولَئِكَ هُمُ الْكَافِرُونَ حَقًّا وَأَعْتَدْنَا لِلْكَافِرِينَ عَذَابًا مُهِينًا"۔

(النساء: 150-151) بيشڪ جيڪي الله ۽ ان جي رسولن کي نه ٿا مڃين ۽

گھرن ٿا ته الله کان ان جي رسولن کي جدا ڪن ۽ چوندا آهن ته اسان ڪجهه حصي تي ايمان آندو ۽ ڪجهه حصي جا منڪر ٿياسين ۽ گھرن ٿا ته ايمان ۽ ڪفر جي وچ ۾ ٻي واٽ ڪڍي وڃهن. اهي ئي نيڪ پڪا ڪافر آهن ۽ اسان ڪافرن جي واسطي ذلت جو عذاب تيار ڪري

رکيو آهي. هي به الله سبحانه و تعاليٰ جي پياري قرآن حڪيم جو فرمان

آهي: "لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا قَدْ يَعْلَمُ اللَّهُ

الَّذِينَ يَتَسَلَّلُونَ مِنْكُمْ لِوَاذًا فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ

تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ"۔ (النور: 63) رسول جي سڏڻ کي

پاڻ ۾ ائين نه بنايو جيئن توهان مان هڪڙو ٻئي کي سڏي ٿو بيشڪ انهن

کي الله ڄاڻي ٿو جيڪي توهان مان ڪسڪي نڪري وڃن ٿا ڪنهن شيءِ

جي آڙ وٺي پوءِ ڊڄڻ گھرجي انهن کي جيڪي رسول جي حڪم جي

ابتر ڪن ٿا متان انهن کي ڪا آزمائش پهچي يا انهن کي دردناڪ

عذاب پهچي. الله تعاليٰ فرمايو: "وَإِذَا قِيلَ لَهُمْ تَعَالَوْا إِلَىٰ مَا أَنْزَلَ اللَّهُ

وَإِلَى الرَّسُولِ رَأَيْتَ الْمُتَافِقِينَ يَصُدُّونَ عَنْكَ صُدُودًا"۔ (النساء: 61) ۽

جڏهن انهن کي چيو وڃي ته الله جي نازل ڪيل ڪتاب ۽ رسول جي

طرف اچو ته تون ڏسندين جو منافق توکان منهن موڙي ڦري ويندا آهن.

الله ﷻ جو فرمان آهي: "وَمَا كَانَ لِمُؤْمِنٍ وَلَا لِمُؤْمِنَةٍ إِذَا قَضَى اللَّهُ

وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ وَمَنْ يَعْصِ اللَّهَ

وَرَسُولُهُ فَقَدْ ضَلَّ ضَلَالًا مُبِينًا" - (الاحزاب: 36) ۽ ڪنهن به مسلمان مرد ۽ مسلمان عورت کي حق نه ٿو پهچي جو جڏهن الله ۽ رسول ڪجهه حڪم فرمائڻ ته پوءِ به انهن کي پنهنجي معاملي جو اختيار رهي ۽ جيڪو حڪم نه ٿو مڃي الله ۽ ان جي رسول جو بيشڪ اهو پوري طرح ڀٽڪي ويو. هنن سڀن آيتن ۾ الله ﷻ، حبيب ڪريم ﷺ جن جي اطاعت کي امت جي مٿان لازم قرار ڏنو آهي. انهن آيتن مان ڪاٿي پاڻ ڪريم ﷺ جن جي اطاعت کي الله تعاليٰ پنهنجي اطاعت شمار فرمايو ڪاٿي سندن اطاعت ڪرڻ لاءِ مؤمن کي چٽيءَ طرح حڪم فرمايائين، ڪاٿي سندن اطاعت جي انڪار ڪندڙن کي ڪافر قرار ڏنائين، ڪاٿي منڪرن کي ذلت واري ۽ دردناڪ عذاب جي ڌمڪي ڏنائين، ڪاٿي انهن کي منافقن سان تعبير فرمايائين، ۽ ڪاٿي انهن کي ڪلم ڪلا گمراه ظاهر فرمايائين. هاڻي هن مان عبرت حاصل ڪيو ته منڪرين حديث ڪهڙي قسم جا مسلمان آهن. هو دين تي ڪيئن عمل ڪري سگهندا، ۽ آخرت ۾ انهن سان ڪهڙو حشر ٿيندو؟ (العياذ بالله تعالیٰ).

ڇا قرآن مڃڻ جي دعويٰ ڪري حديث جي انڪار سان قرآن جو انڪار نه آهي؟ قرآن ڪو ڪتابي شڪل ۾ نازل ڪونه ٿيو آهي، نه ئي فرشتن اچي سڀ ڪنهن کي ٻڌايو آهي. بلڪ حضور پر نور ﷺ جي زبان گوهر فشان مان ئي ٻڌو ويو آهي. انهيءَ زبان پاڪ مان قرآن به ٻڌو ويو ۽ حديث به ٻڌي وئي، عقلي يا خارجي اهڙو ڪوبه قريبنو نه آهي جنهن سان قرآن ۽ حديث ۾ امتياز ڪيو وڃي. بلڪ پاڻ ﷺ جن ئي پنهنجي ڪلام پاڪ جي جنهن حصي کي قرآن فرمايو اهو امت لاءِ قرآن ٿيو ۽ جنهن لاءِ قرآن نه فرمايو اهو حديث مبارڪ ٿي. يعني قرآن پاڪ جي تصديق جي لاءِ وري به حديث جي ضرورت پئي. ۽ حديث پاڪ کان سواءِ دين متين جو ڪوبه شعبو مثلاً طهارت، عبادات، معاملات وغيره

قطعاً نامڪمل آهي. تنهن ڪري خود قرآن پاڪ جي ڪلام الله ۽ منزل من الله هئڻ تي ۽ دين جي هر شعبي جي تصديق ۽ تڪميل تي حديث شريف کي ضرور حجت مڃڻو پوندو.

بهر حال انهيءَ موضوع تي حضرت مؤلف موصوف زيد علمه جن هن ڪتاب ۾ مختصر ۾ جامع بحث فرمايو آهي. منڪرين جي شبهات ۽ اعتراضات جا ڪافي ۽ شافي جواب رقم فرمايا آهن. گڏوگڏ تدوين حديث تي به بهترين تشريح فرمائي اٿن. دعا آهي ته الله تعاليٰ سندن هن ڪاوش کي قبوليت جو شرف عطا فرمائي، گمراهن لاءِ هدايت جو سبب بنائي ۽ کين عمر دراز صحت سلامت عطا فرمائي، سندن اولاد، شاگرد ۽ جماعت کي سندن نقش قدم تي هلائي ۽ اسان اهل سنت و جماعت جي طرفان کين احسن الجزاء عطا فرمائي. آمين بجا سيد الانبياء والمرسلين صلي الله تعاليٰ عليه وعلى آله واصحابه واتباعه وسلم تسليماً كثيراً.

الفقيه ابوالمعروف

خليل احمد جان

النقشبندي الاشرفي الازهري عفي عنه

درگاه عاليه ويهتر شريف - سنڌ

20 رمضان المبارڪ سنه 1432 هـ

21 آگسٽ سنه 2011 ع - يوم الاحد

تقريظ - 4

حضرت صاحبزاده سائين حافظ منظور احمد مشوري مدظلہ العالی

الحمد لله الذي كفى والصلوة والسلام على عبادة الذين اصطفى لاسيما
على حبيبه ونوره سيدنا ومولانا محمدا بن المصطفى صلى الله عليه وسلم
وعلى آله واصحابه الذين من اقتدى بهم اهتدى.

امابعدا جذمن اسان حضرت علامہ مولانا الحاج محمد ادريس ڈاهري
مدظلہ العالی جو حديث کي نہ میچ واري جي جواب ۽ حديث کي حجت
ثابت ڪرڻ وارو ڪتاب پڙهيو سون ته بلڪل صحيح ۽ حق سمجهيوسين
۽ ڪلام الله شريف جي ارشاد: "هَلْ يَسْتَوِي الَّذِينَ يَعْلَمُونَ وَالَّذِينَ لَا
يَعْلَمُونَ" جو آئينہ ۽ حديث شريف: "لَوْلَا الْعُلَمَاءُ لَهَلَكَ الْجَهْلَاءُ" جو
مقصد ظاهر نظر آيو.

حضرت علامہ ڈاهري صاحب اسلام جي بنيادي ماخذ قرآن پاڪ کان پوءِ
حديث شريف جي حجيت تي هن ڪتاب ۾ تمام بهترين علمي دلائل
پيش ڪري هي پڌرو ڪري ڇڏيو آهي ته حديث شريف جو منڪر در
حقيقت قرآن پاڪ جو منڪر آهي ۽ قرآن پاڪ جو منڪر اسلام کان
خارج آهي. حديث شريف وحي غير متلو آهي ان جا منڪر گمراه ماڻهو
آهن جن جو اسلام سان ڪوبه واسطو نه آهي. ڪافي عرصي کان اهي
گمراه ٿولا پنهنجي عقائد باطله جي ترويج لاءِ پاڪستان ۾ ڪوششون
ڪري رهيا آهن جيڪي دين اسلام جا سڌا سنوان دشمن آهن.

سنڌي زبان ۾ هن ڪتاب جو لکڻ جتي سندن علمي مهارت،
زبردست مطالعہ ۽ اهل سنت جي جيد عالمن ۽ بزرگن جي روايت برقرار
رکندي شان رسول الله صلى الله عليه وسلم جو دفاع ۽ بر ملا اظهار جو ثبوت
آهي اتي سنڌي زبان وارن اهل سنت جي لاءِ پنهنجي ٻوليءَ ۾ هڪ بهترين

معلوماتي ۽ ديني اضافو پڻ آهي. هن ڪتاب ۾ بدعقيده ۽ گستاخن کي دندن شڪن جواب ڏئي اهو پڻ ثابت ڪيو اٿن ته تقرير ميدان کان علاوه تحريري ميدان ۾ پڻ پاڻ بي ادب ٽولي جو پيچو ڪندا رهن ٿا. مولانا صاحب مدظلہ العالی جن کي حضرت قبلہ مشوري شريف وارن وڏن بادشاهن جون بہ دعائون هيون اهي کين گهڻو پيار ڏيندا ۽ پيار سان ڏسندا هئا. اميد آهي ته ڪتاب سنڌي زبان ۾ هڪ شاهڪار جي حيثيت سان سُڃاتو ويندو. هي عاجز سندن لاءِ ڏينهن رات دعاگو آهي ۽ پڻ رب ڪريم جي دربار ۾ ان جي حبيب ڪريم ﷺ جي وسيلئہ جليلہ سان عرض گذار آهي ته الله پاڪ سندن هيءُ محبت پري ڪاوش قبول فرمائي۔ آمين. ۽ الله پاڪ صحت ۽ عافيت ڪامل سان گڏ سندن عمر ۾ برڪت علم ۾ اضافہ سان گڏ سندن عشق، ادب ۽ فيض ۾ پڻ واڌارو فرمائي. آمين

حافظ منظور احمد مشوري

درگاهہ عاليہ حضرت مشوري شريف.

(لاڙڪاڻو)

مورخہ 6 رمضان المبارڪ سنہ 1432ھ

تقريظ-5

حضرت صاحبزاده سائين حماد الله صاحب سجاده نشين درگاه خياري شريف- نوابشاه
 بسم الله الرحمن الرحيم

نحمده ونصلي ونسلم على رسوله الكريم امام بعدا زير نظر كتاب التحرير العجيب في حجة حديث الحبيب سنت جي معروف شخصيت عالم باعمل انتهائي سريع القلم مفسر قرآن بهترين محقق خطيب لاثاني بلبل مدينه پير روشن ضمير علامه الحاج مولانا محمد اديس ذاهري صاحب جن جي محنت ۽ ڪاوش آهي. سندن ذات تعارف جي محتاج نه آهي. سنت جي وڌن پروگرامن ۽ محفلن ۾ سندن خطاب محفلن جو سينگار ۽ زيب هوندو آهي. صاحب موصوف ڪافي وقت کان خطاب لاجواب ۽ تصنيفات جي حوالي سان خدمت سرانجام ڏئي رهيا آهن. مذڪور ڪتاب ۾ حديث جي حجيت جي انڪار مان جيڪو وڏو فتنو آهي عام مسلمانن کي ان فتنن جي حقيقت کان واقف ڪري ۽ حجيت حديث جي منڪرن کي هر طرح لاجواب ڪيو ويو آهي.

سنڌي قوم تي سندن تفسير احسن البيان وڏو احسان آهي. ۽ مختلف موضوعات تي سندن تصنيفات سنت جي ڪنڊ ڪڙڇ ۾ موجود آهي. حضرت مولانا صاحب اسان جي والد حضرت مخدوم محمد رفيع الدين خياري رحمۃ الله عليه جن سان گهڻي عقيدت ۽ محبت رکندا آهن ۽ انهن جون ڪين دعائون آهن. اسان جي يادگيريءَ کان به اڳ ۾ ۽ هن مهل تائين سالانه ٻارهي شريف ۾ ايندا رهن ٿا. اها سندن مهرباني آهي اسان جي پنهنجن مريدن ۽ عوام ۽ خواص اهل سنت کي گذارش آهي ته انهن کي پنهنجي معتبر عالمن سان گڏ رهڻ کپي ۽ نوان فتنا نوان مذهب نين ڳالهين کان پاسي تي رهڻ کپي. ۽ علامه صاحب جي لاءِ دعا آهي ته الله تعاليٰ سندن پورهيو قبول فرمائي ۽ سندن لاءِ آخرت جو توشو بنائي آمين.

فقير حماد الله خياري

درگاه عاليه خياري شريف- نوابشاه

07_10_2011

تقريظ - 6

حضرت مولانا محمد امين صاحب خليلي - زيد مجددم
بسمه تعالى

"التحرير العجيب في حجية حديث الحبيب ﷺ" من الرآقر حضرت
العلامة مولانا محمد ادریس ڈاهري نقشبندی اول کان آخر تائين ڈنم.

علامہ صاحب وڈي ڪوشش ڪئي آهي ته مؤمنين کي حق گوش
گذار ڪيو وڃي. هونئن به اڄ ڪالھ جا محقق جيڪي آهن انهن جي
ڪلام سمجھڻ لاءِ به ڊڪشنريون ڪولڙيون پڙهن ٿيون. ته پوءِ خالق اڪبر
جيڪو پاڻ ۽ سندس ڪلام بي مثال آهي. اُن جي ڪلام سمجھڻ لاءِ به
وڏي جاکوڙ جي ضرورت آهي. پر الله پاڪ جو احسان آهي جو پنهنجي
حقيقت عظيم سمجھائڻ لاءِ حضرات انبياء ڪرام عليهم السلام جي
جماعت کي مبعوث فرمايائين جن کي وحي خفي ۽ جلي جي انوار سان
منور فرمايائين ۽ انهن کي انسانن جي سمجھائڻ لاءِ دنيا ۾ موڪليائين.
وري اسان جي محبوب خاتم النبيين ﷺ کي ته خاص عنايت طور معراج
شريف جي منزل تي خصوصي طور پنهنجي عنايت سان معمور فرمائي
پنهنجي ڪلام جي سمجھائڻ لاءِ مخلوق ڏي موڪليائين جنهن جو اشارو
پاڻ سڳورن انهيءَ الفاظن سان ظاهر فرمايو ته: "فَعَلِمْتُ مَا فِي السَّمَوَاتِ
وَالْأَرْضِ" - ۽ انهن علومن سان مؤمنين جي دلين کي منور فرمايائون.

بهر حال ڪلام الله کي سمجھڻ لاءِ صاحب ڪلام ۽ صاحب قرآن
جي ڪلام جو سهارو وٺڻ تمام ضروري آهي. جنهن کي حديث مبارڪ
چيو وڃي ٿو. اُن کان سواءِ قرآن ڪريم جو سمجھڻ محال آهي. علامہ
ڈاهري صاحب انهن علماء حق مان آهن جن هر زماني ۾ جڏهن ڪنهن
ڪا باطل ڳالھ ڪئي ته اُن تي قلم کڻي حق جو رستو ڏيکاريو آهي.

پوءِ سندس تحرير شانِ حبيب خدا ﷺ - شانِ صحابه رضوان الله
عليهم اجمعين - شانِ اهل بيت رضوان الله عليهم - شانِ اولياء الله - ڪولي

ڪولي بيان ڪيو آهي ۽ اهل حق جي اکين ۾ سرمءِ طور نمايان ڪري ڇڏيو آهي. الله تعاليٰ جي ڪلام کي سمجھائڻ لاءِ ته سنڌيءَ ۾ ”احسن البيان في تفسير القرآن“ نون جلدن ۾ لکي سنڌيت تي چوڏهن چنڊ لڳائي ڇڏيا آهن. ۽ ڪورينن جي اکين تان پٽي لاهي حق جو رستو چٽو ڪري ڇڏيو آهي.

باقي هاڻي اسان سنڌين سھڻن جي مٿان آهي ته اُن کي پڙھون۔ پروڙيون ۽ پنهنجي لاءِ ثمرِ آخرت سھيڙيون رڳو لائبريرين جي زينت نه بنايون. پڙھڻ مان ئي علامہ ڏاهري جي جاکوڙ ۽ محنت جي خبر پوندي ۽ سندس علمي مقام جي معلومات ٿيندي ته هن مرد مجاهد رات ڏينهن هلندي - گهمندي - اوجاڳا ڪندي پنهنجي پياري ننڊ قربان ڪندي رات کي صبح ڪندي اها سوکڙي اسان تائين پهچائي آهي.

منهنجي ته دلي دُعا آهي ته الله تعاليٰ کين دراز عُمر عطا فرمائي ۽ ديني ۽ دنياوي نعمتن سان مالا مال فرمائي ۽ سندن وجود کي اسان لاءِ ساڻس رحمت تائيد دائم ۽ قائم رکي. حديث جي حجيت تي سندس هيءَ تحرير حق ۽ برحق آهي. وَالْحَقُّ اَحَقُّ اَنْ يُتَّبَعَ وَاللهُ اعْلَمُ بِالْصَّوَابِ واليه المرجع والمآب.

فقير محمد امين الدين خليلي

خادم - خطيب جامع درگاه عاليه

حضرت مخدوم بلال شهيد رحمة الله عليه

دادو۔ سنڌ

30_10_2011

تقريظ - 7

فاضل نوجوان جناب مولانا مولوي رحيم بخش صاحب ذاهري - مورو - زيد عمره

بسم الله الرحمن الرحيم

الحمد لله رب العالمين الذي مَنَّ عَلَى الْمُؤْمِنِينَ أَذْبَعَكَ فِيهِمْ رَسُولًا
مِّنْ أَنفُسِهِمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ
وَإِنْ كَانُوا مِن قَبْلُ لَفِي ضَلَالٍ مُّبِينٍ و افضل الصلوة و اطيب
السلام على سيد الخلق محمد رحمة للعالمين الذي ارسل هاديا
للضالين وعلى آله واصحابه و من اتبع سنته باحسان الى يوم الدين
اما بعد الله تعالى جيڪا نعمت عظمى عنايت فرمائي جنهن جو پاڻ به
ذڪر فرمايائين اها محبوب عليه الصلوة والسلام جن جي ذات آهي
جيئن رب ڪريم جو فرمان آهي: "لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ
فِيهِمْ رَسُولًا مِّنْ أَنفُسِهِمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ
الْكِتَابَ وَالْحِكْمَةَ وَإِنْ كَانُوا مِن قَبْلُ لَفِي ضَلَالٍ مُّبِينٍ" - (آل عمران 164).
يعني البتہ تحقيق احسان فرمايائين الله تعالى مومنن جي مٿان جو انهن ۾
انهن مان پنهنجو رسول موڪليائين جيڪو انهن کي آيتون پڙهي ٻڌائي
تو انهن کي پاڪ بنائي ٿو جيڪو ٿيڪ آهي ان کان اڳ گمراه هئا.

اهو مسلم اصول آهي ته جيڪو رستو ڏيکاري مونجهاري مان
ڪڍي سو هادي مهربان محسن سڏبو آهي. محبوبن ڪفر شرڪ جي
انڌيري مان ڪڍي ايمان جو رستو وٺايو يقيناً اهو سندن عظيم احسان
آهي. محبوبن عليه الصلوة والسلام جن جي ان ٻڌايل رستي ڏي
رهنمائي ڪرڻ واسطي رب ڪريم جي طرفان اڃا تائين وقت سر اهڙا
جيد بزرگ ۽ برڪ عالم پيدا ٿيندا رهن ٿا ۽ اهو احسانن جو سلسلو
جاري آهي. اهڙن بزرگ عالمن ۾ پير طريقت رهبر شريعت مفسر قرآن

حضرت قبله علام مولانا محمد ادریس ڈاھري دامت برکاتہم العالیہ جن بہ شامل آھن جيڪي يقيناً رب جي طرفان اسان تي احسان جي حيثيت رکڻ ٿا جو پاڻ پنهنجي سڄي زندگي محبوب عليه الصلوٰۃ والسلام جن جي طريقي تي هلڻ، سنت نبوي کي عام ڪرڻ ۽ شريعت تي سختيءَ سان پابندي ڪرائڻ جي لاءِ جدوجهد ۾ گذاري اٿن سندن تقرير توڙي تحرير مان عشق رسول ﷺ جو سوڳند نمايان نظر اچي ٿو. محبوبن ڪريم ﷺ جي دين جي خدمت لاءِ سندن ڪافي ڪاوشون منظر عام تي اچي چڪيون آھن جن ۾ قرآن پاڪ جو تفسير هڪ انمول تحفہ آھي. ٻين موضوعن تي پڻ سندن بي بها تصنيفات موجود آھن. ڪافي عرصي کان انڪار حديث جو فتنہ پيدا ٿي چڪو آھي جيڪي چون ٿا تہ نعوذ باللہ حديث جو وجود آھي ئي ڪونہ بس جيڪي ڪجهہ آھي سو قرآن آھي. وڏي حيرت آھي تہ محبوبن نبوت واري وقت ۾ سواءِ قرآن جي ٻيو ڪجهہ ڳالھايو ئي ڪونہ بس فقط هر ڳالھ ڪرڻ لاءِ قرآن پڙھندا هئا اھو تہ هڪ عام سمجھ رکڻ وارو انسان بہ سمجھي سگھي ٿو تہ محبوبن ان عرصہ ۾ صحابن سان گفتگو فرمائي، دين جي تبليغ جو سلسلو جاري رکيو دين جا احڪام سيکاري اهاڻي تہ حديث ۽ سنت آھي بھر حال سائين جن ان موضوع تي تمام بهترين مدلل ڪتاب لکي اسان تي احسان فرمايو آھي. سائين جن تقريباً 14 دليل قرآن ڪريم مان وحي غير متلو (حديث) تي عمل ڪرڻ جا پيش ڪيا آھن ان کان علاوه عقلي دلائل پڻ پيش ڪيا آھن. انھن آيتن جو تفسير عام فھم ۽ انھن مان عالمانہ نڪتا بيان ڪري هڪ بي بها تصنيف کي وجود ڏنو اٿن سندن ڪتاب اختصار جي باوجود جامع پڻ آھي سنڌي زبان ۾ حجيت حديث جي موضوع تي اھڙو ڪتاب اڳ ۾ منھنجي نظر کان نہ گذريو آھي، هڪ منصف مزاج لاءِ هن ڪتاب ۾ ڪافي مواد آھي جيڪڏھن انا پرستي کان نڪري ڪري ڪوبہ هي ڪتاب پڙھندو تہ

کيس حديث ۽ سنت جي حجيت جي انڪار لاءِ ڪو به رستو نه ملندو. ان مواد سان گڏ هن عاجز طرفان به محبوين جي غلامي ۾ نالي ڳڻائڻ خاطر هڪ ٻه نڪتا حجيت حديث متعلق پيش ڪجن ٿا. جيڪڏهن قرآن جي تشريح لاءِ حديث ۽ سنت حجت نه رهي ته پوءِ قرآن جي تشريح لاءِ فقط ٻه ذريعا رهجي ويندا هڪ لغت ٻيو تاريخ جيڪڏهن تاريخ جي تناظر ۾ قرآن شريف جي وضاحت ڳولينداسين ته قرآن محدود ٿي ويندو فقط ان دور لاءِ جنهن دور ۾ نازل ٿيو ڇو ته جيئن جيئن وقت گذرندو رهيو ۽ عرب کان عجم طرف اسلام پکڙجندو رهيو ته ائين فرضي طرح چوڻ آسان ٿي پوندو ته جن حالتن ۾ قرآن نازل ٿيو اهي حالتون هن وقت نه رهيون آهن سو هن وقت قرآن تي عمل ڪرڻ ان طرح ان شڪل ۽ ان مفهوم ۽ مراد طور واجب نه رهيو جهڙي طرح عهد رسالت ۾ واجب هو يا جنهن معنيٰ ۾ صحابه جي دور ۾ واجب هو. هن دور ۾ ان طرح واجب نه آهي.

گويا سنت ۽ حديث جي حجيت جو انڪار ڪرڻ سان دين کان ڀڃندڙن طبيعتن کي اڻ سڌي طرح قرآن جي نفاذ احڪام کان فرار حاصل ڪرڻ جو هڪ آسان رستو ملي ويو. ڇو ته قرآن جن حالتن ۾ نازل ٿيو اهي حالات هاڻي نه آهن ان ڪري ان تي عمل به نزول واري دور وانگر واجب نه آهي. اهو تڏهن ٿيندو جڏهن قرآن کي اسان تاريخ جي روشني ۾ سمجهڻ کولڻ جي ڪوشش ڪنداسين. جو تاريخ ۾ ته جغرافيا ۾ اچي وڃي ٿي ۽ پوءِ هر خطي وارا چوندا ته اسان جون ته پنهنجون روايتون آهن. قرآن ته فقط عربن لاءِ لٿو هو. تاريخ جي زبان ته جغرافياي لحاظ سان بدلجندي رهي ٿي. پوءِ مغربي باشندا چوندا ته قرآن جو تعلق مغربي باشندن سان نه آهي. سو حديث ۽ سنت جي حجيت جو انڪار ڪري دراصل قرآن شريف جي منسوخ ڪرڻ جي پيانڪ سازش ڪئي وئي آهي. تاريخ جي پس منظر ۾ قرآن کي سمجهڻ سان هڪ نتيجو اهو ٿيندو.

بيو قرآن شريف کي سمجھڻ جو ذريعو جيڪڏهن لغت ٿيندي ته لغت جي معاملي ۾ به سورس آهن هڪ اهي عربي ڊڪشنريون جيڪي اڄوڪي دور ۾ موجود آهن هيون اهي لغتون جيڪي دور جاهليت ۾ موجود هيون جڏهن لغت کي ڏسو ته هڪ هڪ لفظ جون پنجاهه پنجاهه معنائون به آهن هاڻي جيڪڏهن انهن معنائن تي دارومدار رکيو وڃي ته جيڪي شخص حديث ۽ سنت کي حجيت نه ٿا سمجهن اهي ان لغوي معنائن مان اهي معنائون منتخب ڪندا جيڪي سندن طبيعت موافق هونديون ان طرح سان ڪيتريون معنائون سامهون اينديون ۽ قرآن جنهن تي نازل ٿيو ان کان قرآن جي وضاحت بيان ڪرڻ جو حق ڪسي پاڻ مفسر بنجڻ جي ڪوشش ڇڻي ويندي ۽ جنهن کي وڻي پنهنجي پسند جي معنيٰ ڪيندو رهي ان طرح قرآن شريف جي حيثيت هڪ مسخ شده ڪتاب جي رهجي ويندي ۽ قرآن جي احڪامن ۾ بيڪجهتي نه رهندي.

ان کان علاوه توهان حديث ۽ قرآن جي باهمي تعلق جو هن مان به اندازو لڳائي سگهو ٿا مثال طور اوهان پنهنجي ذهن ۾ اسلام جي شروعات وارو هڪ تصور بنايو جڏهن محبوبن تي پهرئين وحي جو نزول ٿيو ”اقْرَأْ بِاسْمِ رَبِّكَ الَّذِي خَلَقَ“ ۽ ان ذريعي محبوب اعلان نبوت فرمايو. ان سان بحث جي شروعات ٿي ٿئي هاڻي تصور ڪيو ته ان حالات ۾ پاڻ غار حرا کان تشريف وٺي آيا هوندا جو ڪنهن کي به دين قرآن ۽ اسلام يا نبوت جي باري ۾ ڪابه خبر نه آهي جو ان وقت ڪوبه اڃا مسلمان ئي نه هو. دين جي تبليغ اڃا شروع ٿي نه ٿي هئي ته مسلمان ڪٿان آيا اهڙي ماحول ۾ جڏهن محبوبن اهڙن ماڻهن جي اڳيان قرآن جون اهي شروع واريون آيتون پڙهيون هونديون ته لازماً انهن جي ذهنن ۾ اهو سوال اڀريو هوندو ته اي حبيب! توهان اهو جيڪو پڙهي ٻڌايو اهو ڇا آهي؟ ته محبوبن کين ٻڌايو هوندو ته اهي جيڪي پنج جملا مون توهان کي پڙهي ٻڌايا اهو

قرآن آهي. الله طرفان وحي آهي. جيڪو منهنجي مٿان نازل ٿيو آهي. اهو منهنجو ڪلام نه آهي. منهنجي گفتگو نه آهي. هاڻي اتي ٿورو سوچجي ته محبوبن جو انهن کي جواب ڏنو ته اهو قرآن آهي اهو وحي آهي. قرآن متعلق پهريائين پاڻ انهن کي جيڪي ڪجهه پنهنجن لفظن ۾ سمجهايا ٿيون ته هي قرآن آهي هي وحي آهي اهي لفظ ته محبوبن جا آهن ۽ اها ئي حديث آهي جيڪا محبوبن جي زبان مبارڪ مان قرآن، پهرئين وحي کي سمجھائڻ لاءِ بيان ٿي. هاڻي انهن ذهنن کان سوال آهي ته جن قرآن کي الله جو ڪلام سمجهي قرآن مڃيو انهن پهريائين حديث کي مڃيو يا پهريائين قرآن کي مڃيو؟

جي حديث يعني محبوبن جي فرمان کي تسليم نه ڪن نعوذ بالله محبوبن جي فرمان ۾ شڪ ڪن ته پوءِ قرآن تي ايمان ڪيئن ثابت ٿيندو ڇو جو قرآن به محبوبن جي زبان مبارڪ مان ظاهر ٿي رهيو هو اهو به عربي ۾ هو محبوبن جو ڪلام حديث به عربي، ٻڌڻ وارا حديث ۽ قرآن ۾ فرق نه ڪري سگهن ته پوءِ محبوب ئي کين ٻڌائين ته هي قرآن آهي هاڻي پهريائين محبوب جي فرمان حديث کي مڃڻ کان پوءِ ئي ته قرآن کي مڃيو ويندو. اگر محبوب جي فرمان جو انڪار ڪبو ته قرآن تي ايمان ڪٿان ثابت ٿيندو. لهنذا ثابت ٿيو ته قرآن جي قرآن مڃڻ جو پهريون ثبوت اسان کي حديث رسول مان مليو آهي. جيڪڏهن حديث جو انڪار ڪيو وڃي ته پوءِ قرآن کي قرآن مڃڻ لاءِ ڪوبه اصولي رستو نه ٿو ملي. گویا حديث ٻڌندڙن جي ذهنن کي قرآن تائين پهچايو ۽ قرآن مڃرايو. هي ته حديث جو مقام آهي هاڻي سنت رسول جي ڳالهه تي اچو جڏهن ”وَأَنْذِرْ عَشِيرَتَكَ الْأَقْرَبِينَ“ - (الشعراء 214) واري آيت نازل ٿي ته پاڻ انهن کي فرمايائون جيڪڏهن مان توهان کي چوان ته جبل جي هن پاسي دشمن آهي جيڪو توهان تي حملو ڪرڻ چاهي ٿو ته توهان منهنجي ان ڳالهه

جويقين ڪندا ته انهن سڀني چيو ته هاڻو اسان مڃيندا سڀني پاڻ فرمايائون ڪيئن مڃيندو توهان ته ان لشڪر کي ڏٺو ئي نه آهي ته انهن چيو ته توهان جي زبان تان اسان ڪڏهن ڪوڙ ٻڌو ئي نه آهي ان ڪري اسان کي يقين آهي ته هاڻي به توهان سچ ئي فرمائيندا هوندا. اهو مثال ڏئي انهن کي سمجهايائون اها سنت ٿي. جڏهن انهن اهڙو اعتماد ڏيکاريو ته پاڻ انهن کي فرمايائون ته ”پوءِ ٻڌو مان الله جو رسول آهيان ۽ الله هڪ آهي وحده لا شريڪ آهي توهان جن بتن جي پوڄا ڪيو ٿا اهو ڪفر شرڪ آهي“ ان طرح پاڻ ڪريم مختصر طور انهن کي توحيد جو پيغام ڏنو ۽ پنهنجي رسول هجڻ جي ڳالهه ڪئي ان تي ابو لهب هٿ ڪئي چيو هو ته اي محمد (ﷺ) تون شال هلاڪ ٿي وڃين تو اسان کي اهو پيغام ڏيڻ لاءِ هتي جمع ڪيو هو؟ ان واقعي جي جواب ۾ الله تعاليٰ سورت لهب نازل فرمائي هاڻي جن ماڻهن محبوبن جي هن ڳالهه تي يقين ڪري ايمان آندو آهي مومن ٿي ويا ۽ جن محبوبن جي زبان تي اعتماد نه ڪيو اهي ڪافر ابو لهب جي ٽولي وارا ٿي ويا.

هتي به ڏسڻو آهي ته محبوبن اتي پنهنجي سنت ڏني ڊائريڪٽ نه چيو ته الله هڪ آهي پهريائين حضور پنهنجي ذات لاءِ انهن جو جيڪو محبوبن جي شخصيت تي اعتماد هو ان جو اعتراف انهن کان ڪرايو جڏهن انهن جو اعتماد محبوبن جي ذات تي قائم ٿي ويو ته ان يقين قائم ٿيڻ بعد الله جي ذات جي ڳالهه ڪئي آهي گويا الله تعاليٰ جي هڪ هجڻ جو دليل پهريائين حضور جن پنهنجي ذات کي پيش ڪيو ته اها سنت ٿي گويا رسول (ﷺ) جي ذات، محبوبن جي هستيءَ کان، الله جي ذات جي هستيءَ جي خبر پوي ٿي.

ان ڪري جيڪڏهن ڪنهن به رسول جي سنت جي حجيت جو انڪار ڪيو ته ان الله جي الوهيت جو انڪار ڪيو حديث جي حجيت

جوانكار ڪيائين ته قرآن جي قرآن هجڻ جو انڪار ڪيائين. اهو چوڻ ته حديث ۽ سنت کي اسان نه ٿا مڃون باقي قرآن کي مڃون ٿا اها بي ديني آهي ٻين کي ڏوڪو ڏيڻ آهي، انهن کان پڇو ته توهان کي قرآن جي قرآن هجڻ جي خبر ڪنهن ڏني. ڇا جبرئيل توهان کي ڊائريڪٽ ٻڌائي ويو آهي محبوب جو اهو ٻڌائڻ ته مون تي هي قرآن نازل ٿيو آهي قرآن جي متعلق خبر ڏيڻ اها ئي ته حديث آهي.

الله تبارڪ و تعاليٰ پنهنجي توحيد پر به اول محبوبن جي حديث کي شامل ڪري ٿو جڏهن ”قُلْ هُوَ اللَّهُ أَحَدٌ“ توحيد واري سورت پڙهنداسين ته ان ۾ سڀ کان اول ”قُلْ“ محبوب جي فرمان جي اول تصديق ڪرڻي پوندي تڏهن وحدانيت جو اقرار قابل قبول ٿيندو. جيڪو ”قُلْ“ جي قول کي نه مڃيندو اهو توحيد جو اقرار ڪٿان ٿيندو؟ اهڙا ٻيا ڪافي دلائل آهن جيڪي پير طريقت رهبر شريعت مفسر قرآن استاذي المحترم حضرت قبله الحاج محمد اديس ڏاهري دامت برڪاتهم العاليه جن هن ڪتاب ۾ پيش ڪيا آهن اميد آهي ته جيڪي متذلل نظريه ۾ ڦاٿل هوندا انهن لاءِ هي ڪتاب راه مستقيم طرف رهنمائي لاءِ روشن ڏئي جو ڪم ڏيندو آخر ۾ دعا آهي ته شل رب ڪريم پنهنجي محبوب جي طفيل سائين جن کي صحت و عافيت سان وڏي جمار بخشي جو پاڻ دين جي خدمت ڪندا رهن ۽ اسان سندن وجود مسعود مان مستفيد ٿيندا رهون. — آمين.

طالب علم

رحيم بخش ڏاهري

15_12_2011

تقريظ - 8

جوشيلو مقرر حافظ علي اڪبر قاسمي - لاڙڪاڻو

نحمده و نصلي و نسلم على رسوله الكريم اما بعد!

التحرير العجيب في حجة حديث الحبيب (ﷺ) جي مطالع ڪرڻ سان دل کي ڏاڍي خوشي حاصل ٿي جو هن کان اڳ اهڙو سنڌي ۾ ڪتاب ڪنهن به نه لکيو آهي اسان پنهنجي مهربان رڻاني عالم باعمل مفسر قرآن مبلغ اسلام پير طريقت رهبر شريعت اهل سنت والجماعت (بريلوي مسلڪ) وارن جي ڀال علامه سائين محمد اديس صاحب (بلبل مدينه) جا ٿورائتا آهيون جنهن اهڙو ناياب ڪتاب لکي سڻين جي مٿان احسان ڪيو آهي - الله تعالى جل شانہ سندن کي صحت عافيت بخشي ۽ کين عمر دراز فرمائي جو عشق رسول، محبت رسول ﷺ جا اهڙا تحفه عاشقن کي ڏيندا رهن. سردار مشورن واري سائينءَ جون به کيس دعائون مليل آهن ۽ انهن تحريرن ۽ تقريرن ۽ تقويٰ پرهيزگاريءَ جي ذريعي کيس حضور حاصل آهي.

آمين يا رب العالمين بجاہ النبي الكريم الامين ﷺ وعلى آله واصحابه

اجمعين.

دعائن جو محتاج

علي اڪبر قاسمي

لاڙڪاڻو

تقريظ - 9

شهادة بيان خطيب بدر الدين سرهيو صاحب - لا زكاو

الحمد لله رب العالمين والعاقبة للمتقين والصلواة والسلام على سيد الانبياء والمرسلين سيدنا ومولانا محمد وعلى آله واصحابه اجمعين

اما بعد! جئين ته مفسر القرآن مبلغ الاسلام عالم باعمل فاضل اجل حضرت علامه مولانا الحاج محمد ادريس ذا هري بلبل مدينه دامت بركاتهم العاليه جون كيل خدمتون كنهن كان گجهيون ناهن پاڻ جماعت اهل سنت جي عقائد جي تحفظ لاءِ وڏي جدوجهد فرمائي اٿئون. هر موڙ تي پاڻ تدريس تقرير ۽ تحرير ۾ هر موضوع تي جنهن ۾ قرآن پاڪ جو مڪمل سنڌي ٻوليءَ ۾ تفسير احسن البيان في تفسير القرآن "اهل السنة والجماعة" تي سندن وڏو احسان آهي. ان کان سواءِ پاڻ ڪريمن ﷺ جن جي پيارن خلفاء راشدين رضوان الله عليهم اجمعين جون سيرتون اهل بيت اطهار جي سيرت ۽ فضائل ۽ بين ڪيترن مختلف موضوعن تي مشتمل سنڌي ٻوليءَ ۾ ڪتاب لکي سنڌ جي اهل علم ۽ دانشور طبقي جي ذهن کي سجاڳ ڪيو اٿن سندن ذات "بلبل مدينه" سان معروف ۽ متعارف آهي. پاڻ واقعي مدينه واري آقا جي ثناخواني ڪندي عمر گذاري اٿن ۽ حبيب پاڪ عليه الصلواة والسلام جي صدقي سندن آواز ۾ وڏي ڪشش ۽ منان آهي. پر اتي دور ۾ اسان جي پاڙي جو هڪ حاجي صاحب حج تي ويو هو جڏهن واپس آيو ته ته مون کي مسجد جي هڪ جماعتي ٻڌايو ته حاجي صاحب مدينه منوره مان هڪ عالم جي تقرير پري آيو آهي (ان وقت چڪري وارا ٽيپ ريكارڊ هئا) اسين به ٽي جماعتي گڏجي ان ڏانهن وياسين ته اڌا مهرباني ڪري اسان کي مدينه منوره واري آئڊل تقرير ٻڌاءِ جڏهن ان ٽيپ ريكارڊ هلايو ۽ سائين

بلبل مدينه جو مون آواز ٻڌو جنهن ۾ سيدنا سليمان (علي نبينا و عليه الصلوة والسلام) جو ذڪر هو سبحان الله ڇا سندن قرآن ڪريم جو مٺي آواز ۾ پڙهڻ جو انداز هو جنهن دليين کي موهي وڌو هو دل ۾ خيال هو ته ان بزرگ جي زيارت ضرور ڪجي. پوءِ لاڙڪاڻي جي اوسي پاسي ۾ سندن جڏهن به اچڻ ٿيندو هو ته مان پنهنجي دوستن ۽ جماعت سميت سندن خطاب لاجواب ٻڌڻ جي لاءِ وڃي دل کي باغ بهار بنائيندو هوس خير هي ته منهنجي سندن شخصيت سان محبت جو بيان هو پر هونءَ به پاڻ بفضله تعالى اهل السنة والجماعت جا مستند ۽ معتمد جيد عالم آهن. الله عزوجل کين جيئن علم جي دولت سان نوازيو آهي تيئن پاڻ روحانيت ۾ به ڪافي ڪجهه منزلون ماڻيون وينا آهن کين دلائل الخيرات حزب اعظم ۽ قصيده برده شريف جي اجازت ۽ مختلف مشائخ کان مختلف سلسلن ۾ مدينه منوره ۾ اجازتون مليل آهن ۽ سنڌ جي نامور ولي ڪامل حضرت سهڻا سائين قدس سره العزيز جن کان به کين خلافت ۽ اجازت جي لکت ۾ سند عطا ٿيل آهي ان لحاظ سان پاڻ هڪ مرشد جي حيثيت به رکن ٿا. سندن طرفان هن هلندڙ دور ۾ انڪار حديث جي فتني جي خلاف لکيل نهايت اهم ڪتاب ”التحرير العجيب في حجة حديث الحبيب ﷺ“ سندن علمي شاهڪار آهي جنهن کي جيڪو به غور سان وري وري پڙهندو اهو هڪ طرف حديث جي منڪرن جي فتني کان بچندو ته ٻئي طرف محسوس ڪندو ته حضرت علامه ڏاهري صاحب مدظله العالي صرف عام مقرر نه آهن پر رب العزة جل وعلا شانه کين علمي دولت سان به واه جو مال مال بنايو آهي. هر سچي صحيح مسلمان کي هي ڪتاب پڙهڻ ضروري آهي جنهن جي پڙهڻ سان يقين ڪامل حاصل ٿيندو ته حديث پاڪ کان سواءِ اسلام ۽ ايمان حاصل نه ٿيندو ۽ نه ڪو قرآن ڪريم کي صحيح معنيٰ ۾ سمجهي سگهندو. آخر ۾ رب العزت جل شانہ کان دلي دعا آهي ته اهو ڪريم

ڪرم ڪري سائين جن کي صحت ۽ عافيت سان بابرڪت زندگي
بخشي ۽ سندن اولاد کي به علم دين جي دل سان خدمت نصيب ڪري ۽
بين مسلمانن کي به سندن فيوضات و برڪات سان مستفيض ٿيڻ جي
توفيق نصيب ڪرڻ فرمائي آمين. يا رب العالمين بجاه النبي
الامين ﷺ الى يوم الدين.

دعاگو

بدر الدين سرهيو

لاڙڪاڻو

حجيت حديث

نحمده ونصلي على رسوله الكريم۔ اما بعد! ڄاڻڻ گهرجي ته هن وقت سنڌ ۾ حديث پاڪ جي حجت هجڻ جي انڪار جو فتنو وڌي رهيو آهي ۽ سنڌي سچن ۽ پڪن مسلمانن کي حديث کان پري رکڻ، حديث کان نفرت ڌيارڻ جي وڏي مهم هلائي پئي وڃي ۽ کين چيو ٿو وڃي ته دليل صرف قرآن ڪريم آهي ۽ اهوئي صحيح ”وَحْيٌ مَّتْلُوْهُ“ (تلاوت ڪيل) آهي. جيڪو جبريل امين لوح محفوظ کان آئي حضرت حبيب ڪريم ﷺ جن وٽ تلاوت ڪيو هو. حديث نبوي جنهن کي حضور ڪريم ﷺ جي پاڪ ظاهري زندگي کان وٺي صحابه، تابعين ۽ تبع تابعين ۽ جمهور مسلمان حجت ۽ دليل سمجهندا ان تي عمل ڪندا آيا آهن ۽ ان کي اصطلاح ۾ ”وَحْيٌ غَيْرُ مَّتْلُوْهُ“ سڏيندا آيا آهن. اها نه حجت آهي ۽ نه دليل اها بعد ۾ ايجاد ڪئي وئي آهي پر اهو فڪر ۽ ذهن سراسر بي ديني ۽ الحاد آهي. حقيقت هيءُ آهي ته ”نبوي حديث“ هميشه حجت هئي، آهي ۽ رهندي حديث ۽ سنت هڪ شيءِ آهي انهن جا روايت جي لحاظ سان مختلف القاب آهن انهن جي سندن جي چنڊ، ڇاڻ ۽ تحقيق تي محدثن پلارن وڏي محنت ڪئي آهي حديث ۽ سنت کان سواءِ نه قرآن مجيد جي مفهوم ۽ مراد سمجه ۾ ايندي ۽ نه ان تي عمل ٿي سگهندو. ذهن نشين ڪرڻ گهرجي ته جڏهن کان حضور ڪريم ﷺ جن رسالت ۽ نبوت جو اظهار فرمايو ۽ سندن مٿان نازل ٿيندڙ قرآن ڪريم به پاڻ ماڻهن کي پڙهي ٻڌايائون تڏهن کان قرآن ڪريم سان گڏ کين ان جو تفسير ۽ تشريح بيان ڪرڻ جو به علم ڏنو ويو بلڪه قرآن ڪريم سمجهائڻ ۽ ان جي حقيقي مراد ٻڌائڻ سندن رسالت ۽ نبوت جو بنيادي نڪتو هو. مسلمان جي لاءِ دين جو سرمايو ۽

انهن جي لاءِ موڪليل شريعت جو متاع ڪل محبوب ڪريم ﷺ جن جي حياتي جي حالات آهن سندن اقوال، احوال، رات ڏينهن جا معمولات ئي امت جي لاءِ هدايت جو سرچشمو آهن. صحابه ڪرام عليهم الرضوان حضور ڪريم ﷺ جي زندگي جي ڪتاب جي هر ورق کي ياد ڪيو سفر ۽ حضر، خلوت ۽ جلوت ۽ نجي حالات کان وٺي عام سياسي معاملات تائين رسول الله ﷺ جن جي پاڪ زندگي جو ڪو واقعو نه هو جيڪو انهن محفوظ نه رکيو هجي، اهي محبوب ڪريم ﷺ جي حديث جو ذڪر ڪندا هئا ۽ سينن کان وٺي صحيفن تائين انهن کي ياد رکندا هئا انهن کان پوءِ تابعي ۽ تبع تابعي به حفظ ۽ لکڻ ۾ پوئتي نه پيا تانجو هلندي هلندي حديث جي فن کي باقاعده ترتيب ڏئي ڪتاب لکيا ويا ۽ ان طريقي سان سندن جامع سيرت ۽ دين اسلام جي مڪمل تصوير پهچائڻ جو انتظام ڪيو ويو اسلامي ملت جي اڪابر علماء ۽ محمدي شريعت جي وڏن رهبرن حديث جي علم حاصل ڪرڻ جي لاءِ پنهنجون حياتيون وقف ڪري ڇڏيون ۽ صرف هڪ حديث پاڪ حاصل ڪرڻ جي لاءِ انهن ڪئين ڀيرا سوين ميلن جا سفر به ڪيا هئا ۽ حديث شريف جي طلب ۾ سندن راهه ۾ ڪابه شيءِ رڪاوٽ نه بنجندي هئي ۽ اهي حديث پاڪ جا ايترا ته محب هئا جو پنهنجن شاگردن کان به حديث روايت ڪندا هئا ۽ ان کي عيب نه سمجهندا هئا. نبوي احاديث (على قائلها الصلوة والسلام) کي اول پنهنجي سيني ۾ جاءِ ڏيندا هئا پوءِ ڪتابن ۾ لکندا هئا. حديث جي راوين جي باقاعده چڱي طرح جاچ ڪندا هئا ۽ ان لاءِ انهن خاص ”علم الرجال“ جو فن تيار ڪيو هو ۽ هن ميدان ۾ انهن جي حيرت ناڪ ڪارنامن جو صحيح قدر ۽ ان جي قيمت جو اندازو ان وقت ٿئي ٿو جڏهن هي معلوم ٿئي ته علم حديث جي اسلام ۾ ڪهڙي اهميت آهي ۽ جيڪڏهن هن مسلم امت

وت حديثن جو سرمايو نه هجي ها ته دين اسلام جي ڪهڙي شڪل ۽ صورت هجي ها انهن ڳالهين کي ذهن ۾ رکندي مون هن ڪتاب ۾ حديث جي ضرورت ۽ ان جي حجت هجڻ جي متعلق عرض ڪيو آهي ۽ اهو به ٻڌائڻ جي ڪوشش ڪئي آهي ته حديث جو انڪار ڇو ڪرايو ويو ۽ ڪنهن ڪنهن ڪيو.

حديث جي ضرورت: سمجهڻ گهرجي ته قرآن ڪريم ۾ انسان کي زندگي گذارڻ جي لاءِ اصول ۽ قاعدا اجمالي طور بيان ڪيل آهن جن جو سمجهاڻن نبوي احاديث کان سواءِ ممڪن ناهي ۽ احڪام جي عملي صورت بيان ڪرڻ جي لاءِ سهڻي حبيب ڪريم ﷺ جن جي ”اسوه حسنه“ جي ضرورت آهي سندن حديثون اسان کي قرآني احڪام جي عملي تصوير مهيا ڪن ٿيون، ان کان سواءِ مثال طور صلواة - زڪواة - تيمم - حج ۽ عمره هي اهڙا الفاظ آهن جو عربي لغت انهن جون اهي معنائون نه ٿي ٻڌائي جيڪي شريعت ۾ مطلوب آهن انهن سڀني جون شرعي مطلوب معنائون ۽ مرادون ٻڌائڻ صرف حديث جو ڪم آهي. ٻيو ڪوبه ذريعو ناهي اهي ئي مرادون ڪروڙين امتي حديث مان حاصل ڪري ان تي عمل ڪندا ۽ حديث کي حبيب ڪريم ﷺ جو حقيقي ۽ سچو فرمان سمجهي پڙهندا، پڙهائيندا ۽ ياد ڪندا رهيا. جيڪڏهن ان جي ڪا اهميت نه هجي ها ته ڪروڙين امتي ان تي عمل نه ڪن ها. محمدي امت جو هن ڳالهه تي اجماع آهي ته قرآن ڪريم کان پوءِ ديني احڪام جي لاءِ دليل ۽ اهم ماخذ حديث آهي.

حديث جي حجت هجڻ جو انڪار ڪنهن ڪرايو ۽ ڪيو؟

ويهين صديءَ جي آغاز ۾ جڏهن مغربي قومن (عيسائين ۽ يهودين) جو مسلمانن تي سياسي ۽ نظرياتي تسلط وڌيو ته گهٽ علم رکڻ وارن مان هڪ اهڙو طبقو وجود ۾ آيو جيڪو انهن عيسائين يهودين جي فڪر کان گهڻو متاثر ٿيو ۽ ائين سمجهڻ لڳو ته دنيا ۾ انهن جي پيروي ڪرڻ

کان سواء ترقي حاصل نه ٿيندي پر جڏهن ته اسلامي ڪيترا احڪام انهن جي رستي ۾ رڪاوٽ بنيل هئا ته انهن اسلام ۾ تحريف ڪرڻ جو سلسلو شروع ڪيو تانت ان کي عيسائين ۽ يهودين جي فڪر سان مطابق بنايو وڃي. (ان طبقي کي جدت پسند سڏيو وڃي ٿو) هندستان ۾ سر سيد احمد خان، مصر ۾ ڊاڪٽر ظه حسين ۽ ترڪيءَ ۾ ضياء گوک الپ هن طبقي جا رهنما ٿيا پر جڏهن ته هن طبقي جا مقصد نبوي احاديث کي رستي کان هٽائڻ کان سواءِ حاصل ٿي نه ٿي سگهيا ڇو ته حديث پاڪ ۾ زندگيءَ جي هر شعبي جي متعلق تفصيلي هدايتون موجود آهن جيڪي عيسائين ۽ يهودين جي فڪر سان کليل ٽڪر کائيندڙ آهن ان جي ڪري انهن مان هڪڙن حديث پاڪ جي حجت هجڻ جو انڪار ڪيو. ۽ اهو آواز هندستان ۾ پهريان پهريان سر سيد احمد خان ۽ ان جي ساٿي چراغ علي بلند ڪيو ۽ انهن حديث جي انڪار کي کلي پيش ڪرڻ جي بجاءِ هي طريقو اختيار ڪيو ته جتي ڪا حديث کين سندن مدعا جي خلاف نظر آئي ته ان جي صحيح هجڻ جو انڪار ڪيائون ڀلي ان جي سنڌ ڪيتري به قوي هجي ۽ ان سان گڏ ڪڏهن ڪڏهن اهو اظهار ڪيو ويو ته هي حديثون موجوده دور ۾ حجت هجڻ نه کپن پر ڪٿي ڪٿي پنهنجي مطلب سان موافق ملندڙ حديث کي دليل به بنائيندا رهيا. اهڙي طريقي سان انهن واپار ۾ وياج کي حلال ڪيو ۽ حضرات انبياء ڪرام ﷺ جي معجزن جو انڪار ڪيو. پردي کي تسليم نه ڪيو ۽ ڪيترن عيسائين ۽ يهودين جي نظرين کي جواز جي سنڌ ڏني. آهستي آهستي انڪار حديث جي نظريي کي ترقي ڏيندا رهيا. ۽ عبدالله چڪرڙالوي جي اڳواڻيءَ ۾ هن نظريي کي وڌيڪ منظم ڪيو ويو ۽ ان نظريي وارن پاڻ کي اهل قرآن سڏائڻ شروع ڪيو سندن اصل مقصد حديث جو کلي انڪار هو. ان کان بعد جيراڄ پوريءَ هن

فتنتي ڪي مضبوط ڪيو ۽ هلندي هلندي هن جي واڳ پرويز غلام احمد سنڀالي هن ڪي هڪ منظم نظريه ۽ مڪتب فڪر جي شڪل ڏني. پرويز صاحب جڏهن ته لکڻ جو قابل هو ته ان جي لکت نوجوانن جا ذهن پاڻ ڏانهن ڇڪيا ۽ هي فتنو وڌڻ شروع ٿيو. انهن جا بنيادي نظريا ٽي آهن جيڪي هتي لکي انهن جو رد به لکجي ٿو.

حديث جي منڪرن جا ٽي نظريا:

حديث جي منڪرن جي طرفان هن وقت تائين پيش اچڻ وارا نظريا ٽي آهن: (1) هڪ ته نبي ڪريم ﷺ جي ذات پاڪ جو فرض صرف قرآن پهچائڻ هو ۽ اطاعت صرف قرآن ڪريم جي فرض آهي. محبوب ڪريم ﷺ جي اطاعت نه صحابه ڪرام تي فرض هئي نه اسان تي لازم آهي ۽ وحي صرف متلو (تلاوت ڪيل قرآن ڪريم) آهي وحي غير متلو (حديث) ڪجهه به ناهي ۽ قرآن ڪريم جي سمجهڻ جي لاءِ حديث جي ضرورت نه آهي. (2) ٻين جو نظريو هي آهي ته نبي ڪريم ﷺ جا ارشادات صرف سندن اصحابن لاءِ واجب العمل هئا اسان لاءِ اهي نه حجت آهن ۽ نه اسان کي انهن تي عمل ڪرڻ لازم آهي. (3) ٽين جو نظريو هي آهي ته سندن ارشادات حجت ته آهن پر اهي اسان تائين معتبر ذريعن سان پهتل ناهن ان جي ڪري اسين انهن جي مڃڻ جا ذميدار ناهيون ۽ منڪرن جو تعلق ڪهڙي گروپ سان به هجي پر سندن لکت انهن نظرين مان ڪنهن هڪ مان ضرور هوندي هتي انهن ٽنهي نظرين جي ترديد ڪجي ٿي.

پهرئين نظريي جي ترديد: ڪروڙين مسلمانن جو عقيدو هو ۽ آهي ته حضور ڪريم ﷺ جن جي ذات جي اطاعت واجب هئي ۽ آهي ۽ رهندي هر مسلمان ان جو ذميوار هو آهي ۽ رهندو ۽ سندن مٿان جيئن قرآن ڪريم نازل ٿيو ۽ اهو وحي متلو آهي تيئن سندن ذات پاڪ جي مٿان حديث به نازل ٿي جيڪو وحي غير متلو آهي.

”وَحْيٌ غَيْرُ مَثَلُوٍّ جَادِلَاتِل”

پھريون دليل: رب العزت جل وعلا شانہ جو فرمان آهي: ”وَمَا كَانَ لِنَبِيٍّ أَنْ يَكْلِمَهُ اللَّهُ إِلَّا وَحْيًا أَوْ مِنْ وَرَآئِ حِجَابٍ أَوْ يُرْسِلَ رَسُولًا فَيُوحِيَ بِإِذْنِهِ مَا يَشَاءُ إِنَّهُ عَلَىٰ حَكِيمٍ“ — (سورة شوري آيت 51) (۽ نہ ٿيڻو آهي ڪنهن ماڻهو جي لاءِ جو ان سان ڳالهائي الله اشاري کان سواءِ يا پردي کان پويان يا قاصد موڪلڻ سان).

سمجهاڻي: هن آيت ۾ ”إِلَّا وَحْيًا“ مان مراد ملائڪه موڪلي وحي ڪرڻ آهي ۽ اهو قرآن ڪريم (وحي متلو) آهي ۽ ”مِنْ وَرَآئِ حِجَابٍ“ مان مراد ”وَحْيٌ غَيْرُ مَثَلُوٍّ“ حديث آهي.

ٻيو دليل: الله عزوجل جو فرمان عاليشان آهي: ”وَمَا جَعَلْنَا الْقِبْلَةَ الَّتِي كُنْتَ عَلَيْهَا إِلَّا لِنَعْلَمَ مَنْ يَتَّبِعُ الرَّسُولَ مِمَّنْ يَنْقَلِبُ عَلَىٰ عَقْبَيْهِ“ — (سورة البقره آيت 143) (۽ نہ مقرر ڪيوسون قبلو جو هيئو اوهان ان تي مگر هن لاءِ ته (ظاهر ۾) ڄاڻون اسين ان کي جو رسول جي تابعداري ڪري ٿو. ان کان جو پوئتي موٽي ٿو پنهنجين ڪٿين تي).

سمجهاڻي: هن آيت ۾ آيل لفظ ”الْقِبْلَةُ“ مان مراد بيت المقدس آهي ان کي قبله بنائڻ جي نسبت ”جَعَلْنَا“ جي لفظ سان الله ﷻ پاڻ ڏانهن ڪئي آهي حالانڪ پوري قرآن ڪريم ۾ ڪٿي به بيت المقدس ڏانهن منهن ڪرڻ جو حڪم مذڪور ناهي. تنهنجي ڪري ضرور مڃڻو پوندو ته اهو حڪم ”وَحْيٌ غَيْرُ مَثَلُوٍّ“ سان ڪيل هو. ان کي الله عزوجل پاڻ ڏانهن نسبت ڪري ثابت ڪيو ته ”وَحْيٌ غَيْرُ مَثَلُوٍّ“ جو حڪم به ”وَحْيٌ مَثَلُوٍّ“ وانگر آهي.

٢١٠٠ دليل: الله ﷻ جو فرمان عاليشان آهي: "عَلِمَ اللَّهُ أَنَّكُمْ كُنْتُمْ

تُخْتَانُونَ أَنْفُسَكُمْ" - (سورة البقرة، آيت 187) (الله ﷻ ڄاتو ته بيشڪ اوهان پنهنجن نفسن کي خيانت ۾ رتي وڌو).

سمجهاڻي: هن آيت ۾ رمضان شريف جي راتين ۾ به زالن سان جماع ڪرڻ کي خيانت سڏيو ويو آهي جيڪو شروعات ۾ منع ڪيل ۽ حرام هو حالانڪ اهو حڪم قرآن ڪريم ۾ ڪٿي مذڪور ناهي. ثابت ٿيو ته اهو ضرور وحي غير متلو سان ٿيو هوندو. جنهن جي مخالفت کي قرآن ڪريم خيانت سڏيو آهي، چو ته "وَحْيٌ غَيْرُ مَثْلُو" به واجب العمل آهي ۽ هي حديث جي حجت هجڻ جو دليل آهي.

چوٿون دليل: قرآن شريف ۾ ارشاد آهي: "وَلَقَدْ نَصَرَكُمُ اللَّهُ بِبَدْرِ وَأَنْتُمْ أَذِلَّةٌ (الي قوله) وَمَا جَعَلَهُ اللَّهُ إِلَّا بُشْرَى لَكُمْ" - (سورة آل عمران آيت 126-123) (۽ البت تحقيق مدد ڪئي اوهان جي الله بدر ۾ ۽ اوهان بي سرو سامان هيو (ان قول تائين) ۽ نه بنايو ان کي الله مگر بشارت اوهان جي لاءِ).

سمجهاڻي: هيءَ آيت احد جي جنگ جي موقعي تي نازل ٿي. هن مان معلوم ٿي رهيو آهي ته الله ﷻ جنگ ۾ ملائڪن جي نزول جي خبر پهريائين ئي ٻڌائي هئي حالانڪ اها خبر قرآن ڪريم ۾ جڏهن ته ڪٿي به مذڪور ناهي ته يقينن اها "وَحْيٌ غَيْرُ مَثْلُو" سان هوندي.

پنجون دليل: مالڪ الملڪ جل مجده جو فرمان آهي: "وَإِذْ يَعِدُكُمُ اللَّهُ إِحْدَى الطَّائِفَتَيْنِ أَنَّهَا لَكُمْ" - (سورة انفال آيت 7) (۽ (ياد ڪيو) (جڏهن الله اوهان سان ٻن جماعتن مان هڪ جو واعدو ڪيو ته اها اوهان جي لاءِ هوندي).

سمجھاڻي: هن آيت ۾ به جنهن وعدي جو ذڪر آهي اهو ”وَحْيٌ غَيْرُ مَثْلُو“ جي ذريعي ٿيل هو ڇو ته ان جو ذڪر قرآن ڪريم ۾ ڪٿي به ڪيل ناهي.

ڇهون دليل: فرمان رباني آهي: ”إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا“ (سورة التوبة آيت 36) ۽ (بلاشڪه مهينن جو تعداد الله وٽ ٻارهن مهينا آهن) اڳتي فرمان آهي: ”مِنْهَا أَرْبَعَةٌ حُرُمٌ“ (الآية) (انهن مان چار عزت وارا آهن).

سمجھاڻي: هن آيت پاڪ مان هي ڳالهيون ذهن ۾ اچن ٿيون (1) هڪ ته سال جي مهينن جو تعداد ٻارنهن آهي (2) ٻيو ته انهن مان چار عزت وارا آهن (3) ٽيون ته انهن ۾ پاڻ تي ظلم نه ڪيو پر پورو قرآن ڪريم پڙهي وري پڙهو ته ڪٿي به اوهان کي انهن ٻارهن مهينن جا ۽ چئن عزت وارن مهينن جا نالا نظر نه ايندا ۽ جڏهن نالن جي ٿي خبر نه هوندي ته پوءِ انهن ۾ پاڻ تي ظلم ڪرڻ کان ڪيئن بچيو ۽ انهن جي عزت ۽ احترام ڪيئن ذهن ۾ ايندو. پر ان منجهيل صورتحال جو حل نبوي حديث کي حجت ۽ شرعي دليل مڃڻ سان ملندو ۽ اهو به مڃڻو پوندو ته جيئن قرآن ڪريم وحي آهي تيئن حديث به وحي آهي. قرآن ڪريم وحي متلو آهي ۽ حديث وحي غير متلو آهي.

نبوي حديث على قائله الصلوة والسلام مان عزت وارن مهينن جي وضاحت:

ذهن نشين ڪرڻ گهرجي ته حديث جي ڪتابن ۾ وڌيڪ مستند ۽ معتبر ڪتاب ”صحيح بخاري“ ۽ ”صحيح مسلم“ آهن جن کي اڪابرين امت ۽ سابقين ملت بالاتفاق صحيح قرار ڏيندي فرمايو آهي ته انهن ۾ ڪابه روايت موضوع ناهي. انهن ٻنهي مستند معتبر ۽ معتمد ڪتابن ۾ حضرت حبيب ڪريم ﷺ جو اهو فرمان موجود آهي جيڪو پاڻ حجة الوداع جي

موقمي تي ارشاد فرمايو هيائون: "السنّة اثنا عشر شهراً منها أربعة حُرُمٌ ثلاث متواليات ذو القعدة وذو الحجة والمحرّم وربّ الحديث"

(سال ١) بارهن مهينا آهي انهن مان چار عزت وارا آهن (١) ذو القعدة (2) ذو الحجة (3) محرم (4) ربّ ۽ عزت وارن مهينن جو تعين حديث مان ملو
جي ڪري ثابت ٿيو ته حديث حجت ۽ شرعي دليل آهي

ستون دليل: ارشاد آهي ته: "مَا قَطَعُكُمْ مِنْ لَيْلَةٍ أَوْ تَرَكْتُمْوهَا قَائِمَةً عَلَى

أَصُولِهَا فَبِإِذْنِ اللَّهِ" - (سورة الحشر آيت 5) ۽ (جيڪي اوهان (ڪجين جا)

وڻ وڊيا يا انهن کي سندن پاڙن تي ڇڏيو سو الله جو حڪم سان هو)

سمجهاڻي: هي آيت مبارڪه مدينه منوره ۾ رهندڙن يهودين جي وڏي

بهادر قبيلي بنو نضير جي باري ۾ نازل ٿي هئي جيڪو مدينه منوره کان

ڪجهه پنڌ تي هو. انهن جي ڳوٺ جي آس پاس ڪجين جا گهڻا وڻ هوندا

هئا هڪ ڀيري انهن ڌوڪي سان حبيب ڪريم ﷺ جن تي ڀت تان وڌو

پتر ڪيرائي کين شهيد ڪرڻ جو منصوبو ٺاهيو پر الله ﷻ پنهنجي

حبيب ڪريم ﷺ جن کي ان جو علم ڏنو ۽ پاڻ اُتاهين فوراً اتي محمد

بن مسلم رضه کي انهن ڏانهن روانو ڪري حڪم فرمايائون ته اوهان

ڏهن ڏينهن ۾ مدينه منوره خالي ڪيو جيڪڏهن ڏهن ڏينهن کان

پوءِ "اوهان مان ڪو هتي نظر آيو ته ان کي قتل ڪيو ويندو". پر جڏهن

ته انهن جا منافقن جي سردار عبدالله بن ابي سان گهاٽا تعلقات هئا ته ان

جي دلاسن تي لڳي ضد ۾ اچي حضرت نبي ڪريم ﷺ کي چورائي

موڪليائون ته اسين پنهنجا علائقا خالي نه ڪنداسون اوهان کي

جيڪو ڪرڻو آهي ڀلي ڪيو. اهو جواب ملندي ئي حضور ڪريم ﷺ

جن ۽ صحابه ڪرام عليهم الرضوان سندن ڳوٺ ڏانهن روانا ٿيا ۽ وينديئي

انهن جو گهيراءُ ڪيائون. بنو نضير وارن پنهنجن قلعن ۽ کوٽيل کڏن ۾

پناهه وٺي مسلمانن تي تير وسائڻ شروع ڪيا جڏهن ته اتي ڪجين جا

باغ گهڻا هئا ۽ اهي انهن جي لاءِ ڀال هئا ته حضور ڪريم ﷺ جن انهن وٽن جي لاءِ جيڪي مسلمانن کي ويجهڻ هئا وڌڻ جو حڪم ڏنو ۽ جيڪي پري هئا انهن کي ساڙڻ جو حڪم صادر فرمايو ۽ جن مان نقصان نه هو انهن کي ڇڏي ڏيڻ جو حڪم ڪيو ان طريقي سان مسلمانن کي دشمنن جو دفاع ۽ انهن تي حملو ڪرڻ آسان ٿيو. هاڻي غور ڪرڻ جو مقام آهي ته هن آيت ۾ ارشاد ٿيو ته اوهان اهو وٽن وڌڻ وارو ڪم الله ﷻ جي اذن سان ڪيو صرف پنهنجي طور تي نه ڪيو پر ان اذن جو ذڪر پهريان ڪنهن به قرآن ڪريم جي آيت ۾ آيل ناهي. ۽ جڏهن ناهي ته يقينن اهو ”وَخُيْ غَيْرُ مَثَلٌ“ سان ٿيو هوندو جنهن مان ثابت ٿيو ته ”وَخُيْ غَيْرُ مَثَلٌ“ حديث حجت ۽ شرعي دليل آهي.

اثون دليل: رب العزت عند جل فرمايو: ”سَيَقُولُ الْكَافِرُونَ إِذَا انْطَلَقْتُمْ إِلَى مَغْلَمٍ لِّتَأْخُذُوا ذُرًوًا تَتَّبِعُكُمْ يُرِيدُونَ أَنْ يُبَدِّلُوا كَلِمَ اللَّهِ فِ قُل لَّنْ تَتَّبِعُوا كَذَلِكَ قَالَ اللَّهُ مِنْ قَبْلُ“ (سورة الفتح آيت 15) (جلد چوندا پوئتي رهيل جڏهن ويندؤ اوهان غنيمتن ڏانهن تانت وٺو اهي ”ڇڏيو اسان کي ته اوهان جي پويان هلون. ارادو ڪن ٿا ته الله ﷻ جي ڪلام کي تبديل ڪن. فرماءِ ته اوهان اسان جي پويان هرگز نه هلندؤ اهڙي طرح فرمايو الله اڳ ۾).

سمجهاڻي: هن آيت ۾ مذڪور آهي ته منافقن جي خيبر جي جنگ ۾ شريڪ نه ٿيڻ جي اڳيئي الله ﷻ خبر ڏني ڇڏي هئي ۽ ظاهر آهي ته اها بوحى غير متلوسان ٿي هوندي چو ته قرآن ڪريم ۾ ان جو ڪٿي به ذڪر ناهي.

نائون دليل: قرآن ڪريم ۾ الله ﷻ جو فرمان آهي: ”وَيُعَلِّمُهُمُ الْكِتَابَ وَالْحِكْمَةَ“ (سورة آل عمران آيت 163) (۽ انهن کي ڪتاب ۽ حڪمت پڙهائي ٿو).

سمجهاڻي: ڪتاب مان مراد قرآن ڪريم ۽ حڪمت مان مراد حضور ڪريم ﷺ جن جي حديث آهي.

ڏهون دليل: الله ﷻ جو ارشاد آهي: "وَأَنزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ" (سورة النحل آيت 44) (۽ اسان اوهان تي ذڪر (يعني قرآن) نازل ڪيو تانت ماڻهن جي لاءِ اهو بيان ڪيو جيڪو انهن ڏانهن نازل ڪيو ويو).

سمجهاڻي: هن آيت مان صاف واضح آهي ته حضور ڪريم ﷺ جن جي بعثت جو مقصد صرف قرآن ڪريم پڄاڻ نه هو نه سندن منصب عام تپال پڄاڻ وارو هو پر سندن ذمي ان نازل ڪيل ڪتاب ۽ حڪمت جي تعليم، تشريح ۽ تفسير ڪرڻ به هو. هاڻي سوال هي ٿو پيدا ٿئي ته جيڪڏهن سندن ارشادات حجت ناهن ته قرآن ڪريم جي سمجهاڻي ڪيئن ممڪن ٿيندي ڇا رب العزة جل شانہ جي ڪتاب سمجهاڻ جي لاءِ کين پنهنجي طرفان ڪجهه چوڻ جي اجازت نه هئي؟ ظاهر آهي ته ان کان سواءِ تعليم ممڪن ناهي ۽ جيستائين سندن فرمان حجت تسليم نه ڪيو ويندو تيستائين سندن تعليم مان ڪو فائدو نه ملندو.

يارهون دليل: خداوندي ڪلام قرآن ڪريم ۾ بار بار: "أَطِيعُوا اللَّهَ" سان گڏ "وَأَطِيعُوا الرَّسُولَ" جا الفاظ مذڪور آهن جيڪي صراحتاً حديث جي حجت هجڻ تي دلالت ڪن ٿا.

سوال: اها اطاعت شريعت ۾ حجت هجڻ جي حيثيت سان ناهي بلڪ ملت جي مرڪز يا حاڪم هجڻ جي حيثيت سان آهي. يعني سندن حڪم هڪ حڪمران جي حيثيت سان سندن زماني جي ماڻهن جي لاءِ واجب العمل هو سندن کان پوءِ جيڪو به حاڪم ايندو صرف ان جي اطاعت ڪئي ويندي.

جواب: ان سوال جي متعلق ٻه عرض پيش خدمت آهن: (1) هڪ ته

حاکم جي اطاعت جو ذکر مستقل طور اڳتي "وَأُولِي الْأَمْرِ مِنْكُمْ" ۾ آيو آهي. رسول الله ﷺ جي اطاعت لاءِ جدا امر آهي. اها هن ۾ داخل ناهي (2) ٻيو ته هتي "أَطِيعُوا الرَّسُولَ" جو جملو استعمال ڪيو ويو آهي ۽ هي تسليم ٿيل قاعدو آهي ته جڏهن ڪنهن اسم مشتق تي ڪو حڪم لڳايو ويندو ته اشتقاق جو مادو ان حڪم جي علت ۽ مدار هوندو آهي جيئن چئبو آهي "اَكْرِمْ الْعَالِمَ" عالم جي عزت ڪر. جيئن هن ۾ علم جو هجڻ اڪرام عزت ڪرڻ جي علت آهي تيئن "أَطِيعُوا الرَّسُولَ" ۾ اطاعت جي علت رسالت آهي نه حاڪميت.

بارهون دليل: باري تعاليٰ ﷻ جو فرمان آهي: "فَلَا وَرَبِّكَ لَا يُؤْمِنُونَ حَتَّى يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنْفُسِهِمْ حَرَجًا مِمَّا قَضَيْتَ وَيُسَلِّمُوا تَسْلِيمًا" (سورة النساء آيت 65) (پوءِ تنهنجي رب جو قسم آهي ته اهي ناهن مومن جيستائين اوهان کي حاکم ڪري وٺن ان ۾ جو جهيڙو پيو انهن ۾ ان کان پوءِ نه لهن پنهنجين دلين ۾ تنگي ان مان جو فيصلو ڪيو اوهان ۽ تسليم ڪن تسليم ڪرڻ).

سمجهاڻي: هن آيت مان صاف واضح آهي ته سندن ارشادات جي اطاعت ڪرڻ نه صرف واجب آهي پر ان تي ايمان جو مدار آهي نه تسليم ڪندڙ قرآن ڪريم جي نص مطابق مومن ناهي ڪافر آهي.

تيرهون دليل: خداوندي ڪلام قرآن ڪريم ۾ ڪيترين جاين تي اڳين نبين (علي نبينا و آلهي) جي ارشادات کي واجب العمل قرار ڏنو ويو آهي ۽ نه مڃڻ وارن تي عذاب نازل ٿيڻ جو ذکر آهي حالانڪ انهن مان ڪيترا انبياء (عليه السلام) اهڙا هئا جن تي ڪو ڪتاب (وحي متلو) نازل نه ٿيو هو انهن جا فرمان سڀ وحي غير متلو هئا جيڪي حجت هئا.

چوڏهون دليل: قرآن ڪريم ۾ حضرت ابراهيم علي نبينا ﷺ

جي خواب جو واقعو مذڪور آهي جنهن ۾ کيس سندس فرزند حضرت اسماعيل علي نبينا و عليهما السلام جي ذبح جو حڪم ڏنو ويو هو ۽ پاڻ ان تي عمل ڪري ڏيکاريو هيائون. اهو خواب وارو حڪم به ”وَ حَيُّ غَيْرُ مَثَلُو“ حجت آهي.

ڪجھ عقلي دليل

پهريون دليل: قرآن ڪريم ۾ زندگي جي هر شعبي جي متعلق جيڪي هدايتون ڏنل آهن اهي عام طور بنيادي احڪام تي مشتمل آهن ۽ انهن جو تفصيل ۽ انهن تي عمل جو طريقو سڀ حديثن ۾ ٻڌايو آهي مثال طور نماز جو حڪم قرآن ڪريم ۾ آهي پر ان جي پڙهڻ جو طريقو ان جا اوقات ۽ رڪعتن جو تعداد قرآن ڪريم ۾ مذڪور ناهي. جيڪڏهن حديثن کي حجت نه مڃبو ته ”أَقِيمُوا الصَّلَاةَ“ تي عمل ٿي نه سگهندو. مجبوراً مڃڻو پوندو ته حديثون حجت آهن.

ٻيو دليل: عرب جي مشرڪن جي خواهش هئي ته: قرآن ڪريم حضور ڪريم ﷺ جي واسطي کان سڌو سنئون انهن تي نازل ٿئي ها. جيئن ارشاد آهي: ”حَتَّىٰ تَنْزَلَ عَلَيْنَا كِتَابًا نَقْرُؤُا“ (سوره الاسراء آيت 93) (تانجو

اسان تي ڪتاب لاهين جو اسين ان کي پڙهون) هن صورت ۾ معجزو به ظاهر ٿئي ها ۽ مشرڪن جي ايمان آڻڻ جي اميد به ظاهر هئي پر الله عزوجل اهو طريقو پسند نه فرمايو. سوال هي آهي ته جيڪڏهن حديثون حجت نه هيون ته رسول الله ﷺ جي موڪلڻ تي اصرار ڇو ڪيو ويو؟ حقيقت هيءَ آهي ته رسول الله ﷺ جي موڪلڻ ۾ حڪمت اها هئي ته صرف ڪتاب ڪنهن قوم جي اصلاح جي لاءِ ڪافي نه ٿو ٿئي سگهي جيستائين ڪو

اهڙو معلم ان جون معنائون ۽ مرادون سمجهاڻيندڙ نه هجي ۽ اهو ان جو عملي نمونو بنجي ڏيکاري ۽ هي تيستائين ممڪن ناهي جيستائين ان جو ارشاد ۽ تفهيم واجب الاطاعت ۽ واجب الاتباع نه هجي.

ٽيون دليل: پوري امت ڪنهن استثناء کان سواءِ حديث کي حجت تسليم ڪندي انهن تي عمل ڪندي آئي آهي جيڪڏهن اهي سڀئي گمراهه هئا ۽ چوڏهن سؤ سالن ۾ حديث جي منڪرن کان سواءِ اسلام جي سمجھڻ وارو ڪير به پيدا نه ٿيو ته پوءِ اهو دين ڪيئن ڪامل ٿي سگهندو جنهن کي سوين سالن تائين ڪير سمجهي نه سگهيو.

حديثن جي منڪرن جا سوال ۽ انهن جا جواب

سوال (1): قرآن ڪريم ۾ رب العزة ﷻ جو ارشاد آهي: "وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَّكِرٍ" - (سورة القمر آيت 17) (۽ البت تحقيق اسان قرآن کي نصيحت جي لاءِ آسان ڪيو ڇا پوءِ ڪو نصيحت حاصل ڪندڙ آهي؟) هن آيت مان واضح ٿيو ته قرآن ڪريم کي سمجھڻ ۽ ان مان نصيحت حاصل ڪرڻ ڪنهن جي سمجھائڻ جو محتاج ناهي ۽ نه ان جي تشريح ۽ تعليم جي لاءِ ڪنهن جي ضرورت آهي.

جواب: قرآن ڪريم جا مضمون ٻن قسمن جا آهن: (1) هڪڙا الله عزوجل جي خوف، آخرت جي فڪر الله عزوجل ڏانهن رجوع ڪرڻ ۽ عام نصيحت جي ڳالهين تي مشتمل آهن (2) ٻيا شرعي احڪام ۽ انهن جي اصول جي متعلق آهن. مذڪوره آيت پهرئين قسم جي مضمونن جي متعلق آهي. ٻئي قسم جي مضمونن جي متعلق ناهي ڇو ته هن ۾ "لِلذِّكْرِ" جو قيد لڳايل آهي. جيڪڏهن احڪام ۽ اصول احڪام سمجھڻ به آسان هجن ها ته اهو قيد لڳايل نه هجي ها ۽ هن ۾ "فَهَلْ مِنْ مُدَّكِرٍ" (پوءِ ڪو نصيحت وٺندڙ آهي؟) آيل آهي. "فَهَلْ مِنْ مُسْتَنْبَطٍ" يا "هل من مجتهد" نه آهي. قرآن ڪريم جي ڪيترين آيتن ۾ واضح

ڪيو ويو آهي ته قرآن ڪريم حضور ڪريم ﷺ جي سمجھائڻ سان ئي سمجھ ۾ ايندو.

سوال (2): قرآن ڪريم ڪيترين جاين تي پنهنجي آيتن کي ”بينات“ (چٽا دليل) سڏيو آهي جنهن مان واضح ۽ روشن آهي ته حديث سان ان جي وضاحت جي ضرورت ناهي.

جواب: ”بينات“ مان مراد توحيد، رسالت ۽ قيامت جي قائم ٿيڻ جا واضح دليل آهن جيڪي ٿورڙي توجهه سان دل ۾ لهي وڃن ٿا ۽ صاف سمجھ ۾ اچن ٿا. عيسائين جي ٽن معبودن چوڻ واري عقيدتي وانگر ناهن جو سڄي دنيا ملي به ان کي چڱي طرح سمجھي نه سگهي. مذڪور لفظ مبارڪ مان اها مراد ناهي ته شرعي احڪام ۽ اصول جي سمجھڻ جي لاءِ ڪنهن سمجھائيندڙ جي ضرورت ناهي.

سوال (3): قرآن ڪريم ۾ فرمان خداوندي آهي ته: ”إِنَّمَا أَنَا بَشَرٌ مِّثْلُكُمْ“ (مان اوهان جهڙو بشر آهيان) هن مان معلوم ٿيو ته پاڻ (معاذ الله) عام ماڻهن جهڙا ماڻهو آهن اسان تي سندن مٿان نازل ٿيل ”وَحْيٌ مَّتَلُّوْا“ (يعني قرآن ڪريم) جي اطاعت لازم آهي سندن حديث جي اتباع يا اطاعت اسان تي لازم ناهي.

جواب: هي دليل آيت کي ان جي سياق کان جدا ڪري ورتو ويو آهي حقيقت ۾ هيءُ آيت انهن مشرڪن جي جواب ۾ نازل ٿي هئي جيڪي هر هر حبيب ڪريم ﷺ کان معجزا گهرندا هئا. انهن جي جواب ۾ هيءُ آيت نازل ٿي جنهن ۾ کين چيو ويو ته ”مان هر هر معجزا نه ڏيکاريندس مان نبي هجڻ سان گڏ بشر به آهيان. معجزا الله عزوجل جي اذن سان ۽ مهرباني سان ڏيکاريندو آهيان.“ ”مِثْلُكُمْ“ ۾ تشبيهه هر لحاظ سان ناهي. هن آيت ۾ ”يُوحَىٰ إِلَىٰ“ (مون ڏانهن وحي ڪيو ٿو وڃي) سان عام ماڻهن

۽ حضور ڪريم ﷺ ۾ فرق ڪيل آهي. ”يُوحَىٰ إِلَىٰ“ ۾ وحي متلو ۽ وحي غير متلو ٻئي داخل آهن. ٻنهي جي اتباع ڪرڻ ضروري آهي.

سوال (4): ڪيترا اهڙا واقعا سيرت ۽ تاريخ جي ڪتابن ۾ ذڪر ٿيل آهن جن ۾ حضور ڪريم ﷺ جن کي سندن ڪن فيصلن تي عتاب ۽ ميار مليل آهي مثال طور بدر جي جنگ جي موقعي تي قيدين کان فديو (جان بها) وٺي ڇڏي ڏيڻ، هن جي باري ۾ قرآن ڪريم ۾ صراحت آهي ته سندن اهو فيصلو خداوند ڪريم جي رضا جي مطابق نه هيو. ۽ هن مان ثابت ٿيو ته سندن اقوال ۽ افعال مطلق طور حجت ۽ شرعي دليل ناهن.

جواب: اهو استدلال جهالت تي مبني آهي. اهڙن واقعن ۾ سندن فيصلا اجتهادي هئا. ۽ امت جي اڪثريت جو هن ڳالهه تي اجماع آهي ته مجتهد اجتهد سان جيڪو فيصلو ڪري ٿو جيڪڏهن اهو صحيح نه بيٺو ته به ڪيس اجتهد ۽ حق جي طلب ۾ ڪوشش ڪرڻ جو اجر ملندو. حضرت حبيب ڪريم ﷺ جن جي اهڙن فيصلن تي ڪين اجر ڏيڻ سان گڏ الله عزوجل سندن رهنمائي به ڪري حق واضح ڪيو آهي ۽ جن فيصلن ۾ اجتهداي خطا نه هئي ته اهي برقرار رکيا ويا جنهن مان معلوم ٿيو ته سندن اهي فرمان به حجت ۽ دليل هئا ۽ اهڙن فيصلن کي صحابه ڪرام عليهم الرضوان جو تسليم ڪرڻ هن ڳالهه جو دليل آهي ته هي حضور ڪريم ﷺ جي احڪام ۽ ارشادات کي شرعي حجت ۽ دليل سمجهندا ۽ مڃيندا هئا. اهڙن واقعن ۾ حضور ڪريم ﷺ جن کي محبوبانه انداز ۾ ڏوراپو ته ڏنو ويو پر سندن انهن فيصلن کي تسليم ڪندڙ صحابه ڪرام عليهم الرضوان کي ڪو ڏوراپو يا عتاب نه ڪيو ويو.

سوال (5): عرب پنهنجين ڪجين جي باغن ۾ ڪجين کي نه ڏيندا هئا ته پوءِ ڪجي ڏينديون هيون. حضرت حبيب ڪريم ﷺ جن انهن کي ان کان روڪيو. صحابه ڪرام عليهم الرضوان ان تي عمل ڪيو ته

ڪڄين جي وٽن ڪجور ٿوري ڌني ۽ جڏهن ڪين ٻڌايو ويو ته پاڻ فرمايائون ”أَنْتُمْ أَعْلَمُ بِأُمُورِ دُنْيَاكُمْ“ (اوهان پنهنجي دنيا جي ڪمن کي وڌيڪ ڄاڻندڙ آهيو) جيڪڏهن سندن هر حڪم وحي هجي ها ته اها صورت حال پيش نه اچي ها.

جواب: سندن اصلي حيثيت شان رسالت واري آهي ان جي ڪري سندن ارشاد دليل ۽ شرعي حجت آهي پر جيڪڏهن ڪو قرينويا دليل ملي جنهن مان معلوم ٿئي ته هي سندن ارشاد شخصي شوريٰ جي حيثيت رکي ٿو ته ان کي شخصي مشورو سمجهيو ويندو. حديث جي ذخيره ۾ سندن اهڙا شخصي مشورا موجود آهن ۽ اتي ان ڳالهه جي وضاحت به ڪيل آهي ۽ انهن چند مقامات کان سواءِ سندن سمورا فرمان الله عزوجل جي رسول هجڻ جي حيثيت سان صادر ٿيا آهن جيڪي امت جي لاءِ حجت ۽ شرعي دليل آهن.

بئي نظريه جي ترديد

هن نظريي جي مطابق حديثون صرف صحابه ڪرام عليهم الرضوان جي لاءِ حجت ۽ دليل هيون اسان جي لاءِ ناهن. هي نظريه ته اهڙو بديهي البطلان (ڪليل باطل) آهي جنهن جي ترديد جي لاءِ تڪليف ڪرڻ جي ڪا ضرورت ناهي ڇو ته ان جو نتيجو اهو ٿو نڪري ته پاڻ صرف صحابه جا نبي هيا ۽ سندن رسالت به صرف ان دور سان مخصوص هئي. حالانڪ قرآن ڪريم ۾ صاف واضح بيان ٿيل آهي ته پاڻ قيامت تائين اچڻ وارن انسانن جا رسول آهن وضاحت لاءِ هتي ڪجهه آيتون لکجن ٿيون:

◆ ”يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا“ (سورة الاعراف آيت 158)

ترجمو: (اي انسانو! بيشڪ مان اوهان سڀني ڏانهن الله عزوجل جو رسول آهيان) هن ۾ سندن رسالت سڀني انسانن جي لاءِ ذڪر ڪيل آهي ۽ اها

قيامت تائين اچڻ وارن انسانن جي لاءِ عام آهي.

◆ "وَمَا أَرْسَلْنَاكَ إِلَّا كَافَّةً لِلنَّاسِ بَشِيرًا وَنَذِيرًا" (سورة السباء آيت 158)

ترجمو: (۽ اسان اوهان کي سڀني ماڻهن جي لاءِ بشير ۽ نذير بڻائي موڪليو آهي).

◆ "وَمَا أَرْسَلْنَاكَ إِلَّا رَحْمَةً لِّلْعَالَمِينَ" (سورة الانبياء آيت 107)

ترجمو: (۽ اسان اوهان کي سڀني جهانن جي لاءِ رحمت بڻائي موڪليو آهي).

◆ "تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا" (سورة

الفرقان آيت 1)

ترجمو: (برڪت وارو آهي اهو الله جنهن پنهنجي ٻانهي تي فرقان نازل ڪيو تانت جهانن جي لاءِ ڊيڄاريندڙ هجي)

هنن آيتن ۾ سندن عام ۽ قيامت تائين اچڻ وارن انسانن جي لاءِ رسالت ۽ نبوت جو ثبوت آهي. سندن بعثت کي صرف صحابه ڪرام عليهم الرضوان جي لاءِ چوڻ بي حياتي ۽ بي شرعي کان سواءِ ڪجهه ناهي.

حديث جي منڪرن کان هڪ اهم ۽ بنيادي سوال

حديث جي منڪرن کان پڇيو وڃي ته قرآن ڪريم جي سمجهڻ لاءِ حضور ڪريم ﷺ جي تعليم ضروري آهي يا نه؟ جيڪڏهن ناهي ته پوءِ سندن بعثت جو مقصد ڇا؟ جيڪڏهن آهي ته تعجب جي ڳالهه آهي جو صحابه ڪرام عليهم الرضوان ته قرآن ڪريم جي نزول وقت موجود ۽ حبيب ڪريم ﷺ جو ديدار ڪندڙ هئا انهن کي قرآن ڪريم جي نزول جا اسباب چڱي طرح ذهن نشين هئا قرآن پاڪ جي نزول جو ماحول سندن سامهون هو. اسين ته انهن سڀني ڳالهين کان خالي آهيون ته اسان کي ته حضور

ڪريم ﷺ جي تعليم، تفهيم ۽ سندن حديثن جي وڌيڪ محتاجي ۽ ضرورت آهي.

ٽئين نظريي جي ترديد: هي نظريو به بلڪل باطل آهي ته حديثون اول حجت هيون هاڻي ناهن ڇو ته اهي اسان تائين قابل اعتماد ذريعن سان نه پهتيون آهن. هن نظريي وارن کي سمجهڻ گهرجي ته اسان وٽ حديثون انتهائي معتبر ذريعن سان پهتل آهن جيئن هتي لکجي ٿو.

حديثن جي معتبر ۽ باوثوق ذرائع سان پهچڻ جا دلائل:

1. جن ذريعن سان اسان وٽ قرآن ڪريم پهتو آهي انهن ئي ذريعن سان حديث به پهتي آهي جيڪڏهن اهي واسطا اعتماد جي قابل نه ڄڻا ته پوءِ ته قرآن ڪريم تان به هٿ ڪڍڻو پوندو.

سوال: قرآن ڪريم جي حفاظت جو ذمو ته الله عزوجل پاڻ کنيو آهي جيئن فرمان مبارڪ آهي: "وَإِنَّا لَهُ لَحَفُظُونَ" (۽ بلاشڪ اسين ئي ان جي حفاظت ڪندڙ آهيون) پر حديث جي باري ۾ اهڙي ڪا به ان جي حفاظت جي ذميداري ذڪر ڪيل ناهي؟

جواب: ان اعتراض جي متعلق علماء ۾ جواب لکيا آهن: هڪ ته اها حفاظت جي ذميداريءَ واري آيت به اسان وٽ انهن ذريعن سان پهتي آهي جيڪي اوهان جي بقول اعتماد جي قابل ناهن ۽ نعوذ بالله اوهان جي بقول ممڪن آهي ته ڪوان آيت جي لاءِ ائين چوي جيئن اوهان حديث جي لاءِ چئو ٿا ڀيو ته قرآن ڪريم اصولين جي اتفاق سان نظم (لفظن) ۽ معنيٰ ٻنهي جو نالو آهي. هيءَ آيت ان لحاظ سان صرف نظم جي حفاظت جي ذميداري بيان نه ٿي ڪري پر معنيٰ جي حفاظت جي ذميداري به بيان ڪري ٿي ۽ معنيٰ جي تعليم حديث سان ئي آهي ان جي ڪري هن آيت مان حديث جي حفاظت به ثابت ٿي رهي آهي.

سوال: قرآن ڪريم جو اسان تائين پهچڻ انهن واسطن سان ناهي پر

ان جو ڪلام الله هجڻ ۽ اسان تائين پهچڻ ان جي اعجاز ۽ بلاغت جي ڪري آهي جيڪو حديث ۾ ناهي.

جواب: ان اعتراض جا ٻه جواب آهن: (1) هڪ هي ته قرآن ڪريم جو اعجاز ماڻهن جي لاءِ ان ۾ بيان ٿيل تحدي (مقابلي جي چئلينج) وارين آيتن سان آهي ۽ اهي به اسان وٽ انهن ئي ذريعن سان پهتيون آهن جن سان حديث پهتي آهي. (2) قرآن ڪريم جو اعجاز تڏهن ثابت ٿيو جڏهن ان جو چئلينج قبول ڪري ڪو ماڻهو مقابلي ۾ نه آيو ۽ ڪنهن ماڻهو جو نه اچڻ به حديثن کان سواءِ ڪٿان ثابت ٿيو معلوم ٿيو ته حديثن کان سواءِ ڪا واه ۽ ڳلي ناهي. ۽ جڏهن حديثن کان سواءِ ڪا واه ناهي ته ثابت ٿيو ته اهي واجب العمل آهن ۽ جيئن قرآن ڪريم جي حفاظت الله عزوجل ڪئي آهي تيئن حديثن جي حفاظت جو به ان ئي انتظام ڪيو آهي.

سوال: محدثن پاڻ به لکيو آهي ته: حديثن مان ڪي حديثون آحاد ظني دليل آهن ۽ ظن جي اتباع ڪرڻ قرآن ڪريم جي صراحت موجب منع آهي. الله عزوجل جو فرمان آهي ”وَمَا لَهُمْ بِهِ مِنْ عِلْمٍ إِنْ يَتَّبِعُونَ إِلَّا الظَّنَّ وَإِنَّ الظَّنَّ لَا يُغْنِي مِنَ الْحَقِّ شَيْئًا“ - (سورة النجم آيت 28) ترجمو: ۽ ناهي انهن کي ان جو ڪو علم (نه ٿا تابعداري ڪن مگر گمان جي ۽ بيشڪ گمان حق جو ڪو فائدو نه ٿو ڏي).

جواب: هيءُ چوڻ به خالص ڌوڪو ۽ فريب آهي تحقيق هي آهي ته ”ظن“ لفظ عربي لغت ۾ ٽن معنائن جي لاءِ ايندو آهي. هڪ اٽڪل ۽ اندازو ٻيو غالب گمان ٽيون يقيني، استدلالِي علم. جيئن قرآن ڪريم جي هنن آيتن ۾ ”ظن“ لفظ يقين جي معنيٰ ۾ آيو آهي:

(1) ”الَّذِينَ يَظُنُّونَ أَنَّهُمْ مُلَاقُوا رَبِّهِمْ“ - ترجمو: (جيڪي يقين ٿا

ڪن ته بلاشڪ اُهي پنهنجي رب سان ملندڙ آهن)

(2) "قَالَ الَّذِينَ يَظُنُّونَ أَنَّهُمْ مُلَاقُوا اللَّهِ" ترجمو: (انھن چيو جيڪي

يقين ٿا رکن ته اهي الله سان ملندڙ آهن).

(3) "وَلَقَدْ دَاوُدُ أَمَّا فَتَنَّهُ" ترجمو: (۽ داؤد يقين ڪيو ته بلاشڪ اسان

ان کي آزمائش ۾ وڌو)

جئين هنن آيتن ۾ ظن يقين جي معنيٰ سان آهي تيئن حديثن کي ظني چوڻ به يقين جي معنيٰ سان آهي ڪٿي ڪٿي غالب گمان به مراد ورتو ويو آهي ۽ قرآن ڪريم ۾ جنهن ظن جي اتباع کان روڪيو ۽ آهي اهو اٽڪل ۽ اندازي جي معنيٰ سان آهي. حقيقت هيءُ آهي ته جيتري قدر غالب گمان جو تعلق آهي گهڻن مسئلن ۾ ان کي حجت قرار ڏنو ويو آهي ۽ ان کي حجت مڃڻ کان سواءِ انسان هلي نه سگهندو چوڻ ساري دنيا ان غالب گمان تي قائم آهي. محدثن پيارن لکيو آهي ته خبر واحد ان لحاظ سان ظني آهي پر ڪي واحد خبرون يقين جو فائدو ڏينديون آهن. مثال طور: اهي حديثون جيڪي فن حديث جي امامن ۽ حافظن کان بار بار مسلسل بيان ٿينديون آهن. باقي اهو چوڻ ته حديثون جن واسطن سان اسان وٽ پهتيون آهن اهي واسطا اعتماد جي قابل ناهن اهو بي خبر هجڻ جو دليل آهي. حديث جي حفاظت جو جيڪو انتظام ٿيل هو ۽ آهي اهو بي مثال آهي جنهن جو تفصيل ۽ تحقيق حديث جي ترتيب ۽ تدوين جي تاريخ مان ئي معلوم ٿئي ٿو.

حديثن جي ترتيب ۽ تدوين:

حديث جا منڪر چون ٿا ته حديثون ٽئين صدي هجري ۾ ترتيب ڏنيون ويون آهن ان جي ڪري اهي اعتماد جي قابل ناهن چوڻ ته ممڪن آهي ته اهي اصلي صورت تي باقي نه رهيون هجن مگر اهو چوڻ بلڪل بي بنياد ۽ اجايو آهي ڏسڻو اهو آهي ته حبيب ڪريم ﷺ جن جي پاڪ دور کان وٺي اڄ تائين حديث جي حفاظت جو ڇا اهتمام ڪيو

ويؤد ذهن ۾ ويهارڻ گهرجي ته حديث جي حفاظت جو رستو صرف لکڻ ناهي ٻيا به ڪيترا اعتماد جوڳا ذريعا آهن. حضور ڪريم ﷺ ۽ صحابن سڳورن عليهم الرضوان جي دور ۾ حديث پاڪ جي حفاظت لاءِ ٽي طريقا استعمال ڪيا ويا هئا: (1) هڪ ياد ڪرڻ ۽ اهو طريقو ان دور جي لحاظ سان انتهائي اعتماد جي قابل هو. اهل عرب کي الله عزوجل زبردست حافظي ۽ يادگيري جي قوت سان نوازيو هو. اهي هر ڳالهه کي ياد ڪرڻ ۾ پنهنجو مت پاڻ هئا. هڪ هڪ شخص کي هزارين شعر ياد هوندا هئا ۽ گهڻو ڪري جيڪا ڳالهه هڪ پيرو پڙهائون اها سڄي عمر انهن کي ياد رهندي هئي. وسرندي نه هئي. انهن جا اهڙا ڪيترا واقعا تاريخ ۾ مذڪور آهن. جڏهن انهن جو ٻين ڳالهيڻ ۾ ايترو مضبوط حافظو هوندو هو ته حديث پاڪ ته سندن قلبن جو قرار ۽ روح جي راحت هئي ان ۾ سندن حافظي ڇا ڇا جوهر نه ڏيکاريا هوندا. بلاشڪ سندن حافظا ۽ يادگيريون ائين قابل اعتماد هئا جيئن لکڻ آهي (2) حديث جي حفاظت جو ٻيو طريقو تعامل هو. يعني اصحابن پلارن جو حضور ڪريم ﷺ جي اقوال ۽ افعال تي عمل ڪري انهن کي ياد رکڻ جيئن ڪيترن اصحابين رضوان الله عليهم ائلين کان روايت ڪيل آهي ته اهي ڪو ڪم ڪري پوءِ چوندا هئا ته اسان رسول الله ﷺ جن کي ائين ڪندي ڏٺو هو. ۽ هي طريقو به اعتماد ۾ افضل آهي. ڇو ته جنهن ڳالهه تي انسان عمل ڪري ٿو اها ائين آهي جيئن لوهه تي ليکو (3) ٽيون طريقو آهي لکڻ: تاريخي طور تي حديث جو لکڻ چئن مرحلن ۾ ٿيو آهي. هڪ متفرق طور حديثن کي قلم بند ڪرڻ. ٻيو ڪنهن هڪ شخصي دفتر ۾ حديثن جو جمع ڪرڻ جنهن جي حيثيت ذاتي ياد داشت جي هجي. ٽيون حديثن کي ڪتابي صورت ۾ بابن جي ترتيب کان سواءِ گڏ ڪرڻ. چوٿون حديثن کي ڪتابي صورت ۾ بابن جي ترتيب سان گڏ ڪرڻ. نبي ڪريم ﷺ جي پاڪ ظاهري زندگي ۾ صحابه ڪرام عليهم الرضوان جي دور ۾

پهريان به قسم ته چڱيءَ طرح رائج ٿي چڪا هئا باقي قسم به آهستي آهستي رائج ٿيندا ويا.

سوال: صحيح مسلم ج 2 ص 414 باب التثبت وحكم كتابة العلم ۾

حضرت ابو سعيد خدری رضی اللہ عنہ کان روایت آهي ته: رسول الله ﷺ جن

ارشاد فرمايو ”لَا تَكْتُبُوا عَلَيَّ وَمَنْ كَتَبَ عَلَيَّ غَيْرَ الْقُرْآنِ

فَلَيْسَ بِهِ“ (مون کان (حديث) نه لکوء جنهن مون کان قرآن کان سواءِ

(ڪجهه) لکيون کي گهرجي ته اهو مڃي ڇڏي).

هيءَ روايت ان ڳالهه جو دليل آهي ته حضور ڪريم ﷺ جن جي

دور ۾ حديثون لکيون نه وينديون هيون. بلڪ پاڻ لکڻ کان روڪيو هيائون.

جواب: حديث جي لکڻ کان هيءَ منع اسلام جي ابتداء ۾ هئي جو ان

وقت تائين قرآن ڪريم هڪ نسخي ۾ جمع ٿيل نه هو. متفرق طور

صحابه ڪرام عليهم الرضوان وت موجود هو ۽ صحابه ڪرام عليهم الرضوان

به اڃان قرآن ڪريم جي اسلوب کان پوري طرح مانوس نه هئا. ماڻهو

قرآن ڪريم ۽ حديث ۾ پهرين نظر سان فرق ڪري نه سگهن ها. پر

جڏهن صحابي سڳورا قرآن ڪريم جي اسلوب کان چڱي طرح مانوس

ٿيا ته پوءِ پاڻ ڪريمين ﷺ جن حديث جي لکڻ جي اجازت ڏني. جنهن

جا به ٿي واقعا حديث جي ڪتاب ۾ موجود آهن. ملاحظه فرمايو:

(1) محدث ترمذي پنهنجي ڪتاب جامع ترمذي جي ڪتاب العلم ۾

هڪ مستقل باب رکيو آهي ”بَابُ مَا جَاءَ فِي الرِّخْصَةِ فِيهِ“ هن ۾

حضرت ابو هريره رضی اللہ عنہ کان هڪ روايت آندي اٿس ته ”انصارن مان

هڪ مرد حضرت نبي ڪريم ﷺ جن وت ويهندو هو ۽ سندن حديثون

بدنديو هو ۽ کيس گهڻو وڻنديون هيون پر ياد ڪري نه سگهندو هو. حضور

كريم ﷺ جن سان اها شكايت ڪيائين ته يار رسول الله ﷺ مان اوهان کان حديث ٻڌان ٿو مون کي وڻي ٿي پر ياد ڪري نه ٿو سگهان” نبي ڪريم ﷺ جن کيس فرمايو ته ”سڄي هٿ سان مدد وٺ“ ۽ کيس لکڻ جي لاءِ اشارو ڏنائون. (جامع ترمذي ج 2 ص 106، 107).

(2) ”ابو داؤد السنن ۾ ۽ حاكم المستدرک ج 1 ص 104 ڪتاب العلم الامر بڪتابه الحديث“ ۾ حضرت عبدالله بن عمرو بن العاص رضی اللہ عنہ کان روايت آندي آهي ته مان جيڪو ڪجهه حضور ڪريم ﷺ جن کان ٻڌندو هوس اهو لکندو هوس، ان مان منهنجو مقصد حديث کي ياد ڪرڻ هو. پوءِ مون کي قريشن منع ڪيو ۽ چيائون ته تون جيڪو ڪجهه حضور ڪريم ﷺ جن بشري حيثيت سان ڪڏهن ڪاوڙ ۾ ته ڪڏهن خوشي ۾ ڪجهه ڳالهائين ٿا نه لک. (انهن جي ان چوڻ کان) پوءِ مون لکڻ بند ڪيو ۽ اها ڳالهه حضور ڪريم ﷺ جن کي ٻڌائي ته پاڻ فرمايائون ”لکندورھ“ ان ذات جو قسم آهي جنهن جي (قدرتي) هٿ ۾ منهنجو ساهه آهي ته هن (سندن وات مبارڪ) مان صرف حق ئي نڪرندو آهي. (ابو داؤد ج 2 ص 513، 514 ڪتاب العلم؟).

(3) المستدرک للحاكم ۾ حضرت عبدالله بن عمرو رضی اللہ عنہ کان روايت آهي ته پاڻ فرمايائون ”علم کي قيد (قابو) ڪيو“ مون عرض ڪيو ته علم کي قيد ڪرڻ ڇا آهي؟“ پاڻ فرمايائون ته ”لکڻ“ (المستدرک للحاكم ج 1 ص 106 ڪتاب العلم ”قيد العلم بالڪتابه“)

(4) حضرت ابو هريره رضی اللہ عنہ کان روايت آهي ته نبي ڪريم ﷺ جن خطاب فرمايو ۽ هڪ قصويان ڪيو ته اتي موجود ابو شاهه نالي هڪ شخص کين عرض ڪيو ته ”هي مون کي لکي ڏيو“ پاڻ فرمايائون ”ابو شاهه کي لکي ڏيو“ (ترمذي ج 2 باب ماجاء في الرخصة فيه رواه البخاري في ڪتاب العلم تحت باب ڪتابه العلم ج 1 ص 21، 23) هن مان به حضور ڪريم ﷺ جن جي امر سان سندن حديث لکڻ جو ثبوت ملي رهيو

آهي ۽ اهڙيون ٻيون حديثون به آهن جن مان ثابت ٿئي ٿو. حديث جي لکڻ کان منع عارضي ۽ مصلحت جي تحت هئي. ۽ جڏهن اهو عارض دفع ٿي ويو ته منع جو حڪم به رفع ٿي ويو بلڪ حديث لکڻ جو امر عام ٿي ويو. محدث نووي رحمۃ اللہ علیہ حديث جي لکڻ کان منع جو ٻيو سبب هي به بيان ڪيو آهي ته مطلقاً لکڻ جي منع ڪنهن به زماني ۾ نه هئي پر ڪي اصحابي سڳورا رضي اللہ عنہ قرآن ڪريم جي آيتن لکڻ سان گڏ تفسير ۽ تشريح به لکندا هئا ۽ ان صورت ۾ ان جو قرآن ڪريم جي آيتن سان ملي وڃڻ جو خطرو هو ۽ فرق نه ٿي سگهي ها تڏهن انهن اصحابن کي ان لکڻ کان روڪيو ويو هو. علامه نووي رحمۃ اللہ علیہ جو بيان ڪيل هي سبب دل کي لڳندڙ ۽ تمام سهڻو آهي ۽ هن جي تائيد امام نسائي رحمۃ اللہ علیہ جي هن روايت سان به ٿئي ٿي جيڪا ان ”كتاب الصلوة باب الصلوة الوسطى“ ۾ آندي آهي ته ”ام المومنين سيده عائشه صديقه رضي اللہ عنہا وعن ابيها) پنهنجي هڪ غلام کي قرآن ڪريم جي لکڻ جو حڪم ڏنو هو ۽ جڏهن اهو هن آيت: ”حَافِظُوا عَلَى الصَّلَوَاتِ وَالصَّلَاةِ الْوُسْطَىٰ“ تي پهتو ته پاڻ ان کي ”الْوُسْطَىٰ“ جو تفسير ”العصر“ سان لکرايائين ۽ ظاهر آهي ته اهو لفظ ان جاءِ تي قرآن ڪريم جي حيثيت سان نه پر تفسير جي حيثيت سان لکيو ويو هو ۽ ان دور ۾ شرح کي متن سان گڏ لکڻ کان روڪيو ويو. باقي حديثن کي جدا لکڻ کان منع ڪيل نه هئي. ۽ صحابه ڪرام عليهم الرضوان جي دور ۾ حديثن جا ڪيترا مجموع تيار ٿي چڪا هئا. جن مان ڪن جو هتي ذڪر ڪرڻ ضروري آهي.

حديثن جا مجموعا

(1) الصحيفة الصادقة: امام احمد المسند ۾ روايت آندي آهي ته حضرت عبدالله بن عمرو بن العاص رضي اللہ عنہ حديثن جو مجموعو تيار ڪري ان جو نالو ”الصحيفة الصادقة“ رکيو هو. ان ۾ ڪيتريون حديثون هيون

انهن جو تعداد ڪيترو هو پر صحيح بخاري ج 2 ص 22 ڪتاب العلم باب ڪتابه العلم ۾ هڪ روايت آندي آهي جنهن مان ان تي ڪجهه روشني پوي ٿي. ان ۾ حضرت ابو هريره رضي الله عنه جو بيان آهي ته حضور ڪريم ﷺ جن جي اصحابن مان ڪو به مون کان حديث بيان ڪرڻ ۾ گهڻو نه هو پر عبدالله بن عمرو رضي الله عنه وڌيڪ هو ڇو ته اهو حديثون لکندو هو. ۽ مان لکندو نه هوس“ هن مان معلوم ٿيو ته حضرت عبدالله بن عمرو رضي الله عنه جون روايت ڪيل حديثون حضرت ابو هريره رضي الله عنه جي روايت ڪيل حديثن کان گهڻيون هيون ۽ حضرت ابو هريره رضي الله عنه جي روايت ڪيل حديثن جو تعداد 5314 يا 5374 هو ۽ وڌيڪ صحيح قول ٻيو آهي هن مان عبدالله بن عمرو رضي الله عنه جي مرويات جو تعداد اڃا به گهڻو ٿو معلوم ٿئي.

سوال: حضرت عبدالله بن عمرو رضي الله عنه کان روايت ڪيل حديثون جيڪي اسان تائين پهتيون آهن انهن جو تعداد ته حضرت ابو هريره رضي الله عنه جي مرويات کان گهٽ آهي پوءِ حضرت ابو هريره رضي الله عنه ڪيئن فرمايو ته ”ان وٽ مون کان وڌيڪ حديثون آهن؟“

جواب: حديثن جو ياد ڪرڻ جدا ڳالهه آهي ٻين تائين پهچائڻ جدا ڳالهه آهي. حقيقت هيءُ آهي ته حضرت ابو هريره رضي الله عنه مدينه منوره ۾ رهندو هو جيڪو علم جي طالبن جو مرڪز هو ان کي اتي حديث جي روايت ڪرڻ جا گهڻا موقعا ميسر هئا پر حضرت عبدالله بن عمرو شام ۾ رهيو جتي ان جون روايت ڪيل حديثون ٻين تائين پهچائڻ وارا گهٽ هئا ان جي ڪري ان جون روايت ڪيل حديثون ٻين تائين گهٽ پهتيون آهن. بهرڪيف ”الصحيفة الصادقة“ ان دور ۾ حديث جو وڏو مجموعو هيو ۽ حضرت عبدالله بن عمرو رضي الله عنه ان کي نهايت حفاظت سان رکندو هو سندس وفات کان پوءِ اهو مجموعو سندس پوٽي عمرو بن شعيب رضي الله عنه وٽ آيو جنهن جي روايت اڪثر ڪري ”عن ابيه عن جده“ جي الفاظ

سان ايندي آهي. حافظ ابن حجر رحمته الله عليه "تهذيب التهذيب" ۾ يحيى بن معين ۽ علي المدني جو قول آندو آهي ته جيڪا حديث "عن عمرو بن شعيب عن جده" جي سند سان اچي سمجھڻ گهرجي ته اها "الصحيفة الصادقة" کان آندل آهي.

(2) **صحيفة علي:** ابو داؤد ج 1 ص 278 ڪتاب المناسك باب في تحرير المدينة جي تحت حضرت علي رضي الله عنه جو هي قول نقل ڪيل آهي ته "ما كتبنا عن رسول الله ﷺ الا القرآن وما في هذه الصحيفة" اسان رسول الله ﷺ جن کان صرف هي قرآن ۽ (ٻيو) جيڪو هن صحيفه ۾ آهي لکيو آهي. هيءَ روايت صحيح بخاري ۾ چئن مقامن ۽ صحيح مسلم ۾ ٻن مقامن تي آيل آهي. هيءَ روايت نسائي ۽ ترمذي به تخريج ڪئي آهي ۽ حضرت علي رضي الله عنه جو اهو لکيل صحيفه ساڻن گڏ هوندو هو ۽ هن روايت جي متعدد الفاظ مان معلوم ٿئي ٿو ته ان ۾ ڏيئڻ، معاقل، فديو قصاص، اهل ذمه جي احڪام، زڪوة جي نصاب ۽ مدينه طيبه جي حرم هجڻ جي متعلق نبوي ارشاد هئا.

(3) **ڪتاب الصدقة:** هي احاديث مبارڪ جو اهو مجموعو آهي جيڪو حضرت حبيب ڪريم ﷺ جن پاڻ املاء ڪرڻ فرمايو هو. هن ۾ زڪوة، صدقات، عشر وغيره جي احڪام جو ذڪر هو ۽ ابي داؤد مان معلوم ٿئي ٿو ته اهو ڪتاب حضور ڪريم ﷺ جن پنهنجي طرفان زڪوة وصول ڪرڻ جي لاءِ مقرر ڪيلن ملازمن جي ڄاڻ لاءِ لکرايو هو پر اهو اڃان تائين انهن ڏانهن موڪليو نه هئائون ته سندن ظاهري زندگي پوري ٿي ۽ پاڻ واصل الی الله ٿيا. سندن رحلت کان پوءِ اهو حضرت ابوبڪر صديق رضي الله عنه وٽ رهيو ان کان پوءِ حضرت عمر رضي الله عنه وٽ هيو. حضرت عمر رضي الله عنه جي شهادت کان بعد سندس فرزندن حضرت عبدالله رضي الله عنه ۽ حضرت عبيدالله رضي الله عنه ان کي سنڀاليو ۽ انهن کان حضرت

عمر بن عبدالعزيز نقل كرايو پوءِ اهو مواد حضرت سالم بن عبدالله رضی اللہ عنہ وٽ آيو. حضرت سالم رضی اللہ عنہ کان شهاب الدين زهري رضی اللہ عنہ اهو مواد وٺي ياد ڪيو ۽ ٻين کي پڙهايو.

(4) **صحف انس بن مالک**: (انس بن مالک جا لکيل دفتر) حضرت سعيد بن هلان کان روايت آهي ته: اسين جڏهن حضرت انس بن مالک رضی اللہ عنہ کان حديثون گهڻيون پڇندا هئاسون ته اهو پاڻ وٽ موجود دفتر ڪڍي اسان جي اڳيان رکندو هو ۽ چونڊو هو ته هي اهي حديثون آهن جيڪي مون رسول الله ﷺ جن کان ٻڌي لکيون هيون ۽ سندن اڳيان پڙهي پيش ڪيون هيون. (المستدرک للحاكم ج 3 ص 573، 574 ذکر انس بن مالک كتاب معرفة الصحابة) هن مان معلوم ٿيو ته حضرت انس بن مالک رضی اللہ عنہ وٽ به حديثن جا لکيل مجموعا هئا.

(5) **صحيفة عمر بن حزم**: جڏهن حضور ڪريم ﷺ جن عمر بن حزم کي نجران جو عامل بنائي موڪليو ته هڪ صحيفه ان جي حوالي ڪرڻ فرمايو هيائون جيڪو سندس حديثن تي مشتمل هو. ان کي حضرت ابي لڪيو هو ابو داؤد وغيره پر ان جا جيڪي اقتباسات آيا آهن انهن مان معلوم ٿئي ٿو ته ان ۾ پاڪائي، نماز، زڪوة، حج، عمره، جهاد، سير ۽ مغامر وغيره جي متعلق حديثون هيون.

(6) **صحيفة ابن عباس رضی اللہ عنہ**: طبقات ابن سعد ۾ ڪريب بن ابي مسلم حضرت ابن عباس رضی اللہ عنہ جي آزاد ڪيل غلام کان هي واقعو نقل ڪيل آهي ته کيس حضرت ابن عباس رضی اللہ عنہ جي لکيل ڪتابن مان اٺ جي ڪٽڻ جييترو ذخيرو مليو هو.

(7) **صحيفة ابن مسعود رضی اللہ عنہ**: علامه ابن عبدالبر پنهنجي ڪتاب ”جامع بيان العلم و فضله“ ۾ لکيو آهي ته عبدالرحمن بن مسعود رضی اللہ عنہ هڪ ڪتاب ڪڍي فرمايو ته: مان قسم ڪئي چوان ٿو ته: هي عبدالله بن مسعود رضی اللہ عنہ جو لکيل آهي.

- (8) **صحيفة جابر بن عبدالله** رضي الله عنه : محدث امام مسلم روايت آندي آهي ته "حضرت جابر بن عبدالله حج جي مسئلن تي هڪ رسالو" تصنيف ڪيو هو. ان جو ذڪر امام المحدثين امام بخاري رحمته الله عليه پنهنجي ڪتاب "التاريخ الكبير" ج 7 ص 186 ۾ آندو آهي.
- (9) **صحيفة سمرة بن جندب** : حافظ ابن حجر رحمته الله عليه "تهذيب التهذيب" ۾ نقل ڪيو آهي ته سليمان بن سمرة بن جندب رضي الله عنه پنهنجي والد سمرة بن جندب رضي الله عنه کان هڪ وڏو نسخو روايت ڪيو آهي جنهن جي متعلق محمد بن سيرين رحمته الله عليه فرمايو: "ان الرسالة التي كتبها سمرة بن جندب لاولاده يوجد فيها علم كثير" (حضرت) سمرة بن جندب رضي الله عنه جيڪو رسالو پنهنجي اولاد جي لاءِ لکيو هو ان ۾ گهڻو علم لڌو وڃي ٿو.
- (10) **صحيفة سعد بن عباد** : ابن سعد طبقات ۾ آندو آهي ته: سعد بن عباد رضي الله عنه هڪ دفتر ترتيب ڏنو هو جنهن ۾ حديثون جمع ڪيون هيائين.
- (11) **صحف ابي هريره** رضي الله عنه : الحاكم المستدرک ۾ ۽ علام ابن عبدالبر پنهنجي ڪتاب "جامع بيان العلم وفضله" ۾ لکيو آهي ته حضرت ابو هريره رضي الله عنه جي اڳيان هڪ حديث بيان ڪئي وئي ته پاڻ ان حديث کان ناواقفي بيان ڪيائون. کيس عرض ڪيو ويو ته اها حديث اوهان کان ئي ٻڌي وئي آهي. پاڻ فرمايائين ته جيڪڏهن هيءَ حديث مون بيان ڪئي هوندي ته مون وٽ لکيل هوندي پوءِ پنهنجو لکيل ڪتاب ڪٿي آيو جنهن ۾ حديثون لکيل هيون. جڏهن انهن ۾ اها پيش ڪيل حديث ڳولي وئي ته لپي وئي. (المستدرک للحاكم و جامع بيان العلم وفضله) معلوم ٿيو ته حضرت ابو هريره رضي الله عنه وٽ ان جون روايت ڪيل حديثون لکيل هيون هن مان سندس روايت ڪيل پنج هزار ئي سؤ

چو هٽ 5364 حديثن جو لکيل هجڻ ثابت ٿئي ٿو.

سوال: حضرت ابو هريره رضي الله عنه پاڻ فرمايو آهي ته مان حديث لکندو ناھيان؟

جواب: پاڻ حبيب ڪريم ﷺ ۽ خلفاء راشدين عليهم الرضوان جي خلافت جي دور ۾ حديثون نه لکندو هو پر آخري عمر ۾ ان ڊپ کان ته حافظي جي ڪمزور ٿيڻ جي ڪري وسري نه وڃن پنهنجون روايت ڪيل حديثون لکرايون هيائين. ٻنهي ڳالهين ۾ ڪو تضاد ۽ تعارض ناھي. حضرت ابو هريره رضي الله عنه جا ڪيئي صحيفا لکرايل هيا. ابن سعد الطبقات ۾ آندو آهي ته عمر بن عبدالعزيز رضي الله عنه جو پيءُ جڏهن مصر جو گورنر هو ته ان زماني ۾ ان ڪثير بن مره کي خط لکيو هو ته تو وٽ صحابه ڪرام عليهم الرضوان جون روايت ڪيل جيتريون به حديثون هجن اهي مون ڏانهن موڪلي ڏي پر حضرت ابو هريره رضي الله عنه جون روايت ڪيل حديثون نه موڪلجان اهي اسان وٽ اڳيئي موجود آهن.

(12) **مؤلف بشير بن نھيڪ:** بشير بن نھيڪ کان دارمي نقل ڪيو آهي ته مان جيڪا حديث حضرت ابو هريره رضي الله عنه کان ٻڌندو هوس لکندو ويندو هوس ۽ جيڪو مجموعو لکي تيار ڪيو هوم اهو سندس خدمت ۾ پيش ڪندي کيس ٻڌايو هوم ته هي اوهان جي روايت ڪيل حديث جو مجموعو آهي پاڻ فرمايائون ”ها“. (درس ترمذي ج 1 ص 41)

(13) **صحيحه عبدالملڪ بن مروان:** هن ۾ اهي روايتون لکرايون ويون هيون جيڪي امتحان طور عبدالملڪ بن مروان حضرت ابو هريره رضي الله عنه کان پڇيون هيون.

(14) **صحيحه همام بن منبه:** هي به حضرت ابو هريره رضي الله عنه جي مشهور شاگردن مان هو هن به حضرت ابو هريره رضي الله عنه جي روايت ڪيل حديثن جو مجموعو تيار ڪيو هو. ڪتاب كشف الظنون جي مصنف حاجي خليفه ان جو نالو ”الصحيحه الصحيحه“ لکيو آهي. جيڪو سچو

امام احمد المسند ۾ ذکر ڪيو آهي ۽ ان جي روايتن کي هنن لفظن ۾ آڻيندو آهي. عن همام بن منبه قال هذا ما حدثنا به ابو هريرة رضي الله عنه عن رسول الله ﷺ فذكر احاديث منها وقال قال رسول الله ﷺ.

فائدو: حسن اتفاق سان ان صحيفه جو لکيل نسخو ملي ويو آهي هڪ نسخو جرمني ۾ برلن جي ڪتب خاني ۾ موجود آهي ٻيو دمشق جي ڪتب خاني ”مجمع علمي“ ۾ موجود آهي سيرت ۽ تاريخ جي مشهور محقق ڊاڪٽر محمد حميد الله صاحب انهن ٻنهي نسخن کي ڀيٽي ۽ هي صحيفه شايع ڪرايو آهي هن ۾ هڪ سؤ اٺٽيه حديثون آهن ۽ ان کي جڏهن مسند امام احمد بن حنبل ۾ ذکر ڪيل روايتن سان ڀيٽيو ويو ته ڪٿي هڪ حرف يا ٽپڪي جو به فرق نظر نه آيو. (درس ترمذي ج 1 ص 42) الغرض ته حضرت حبيب ڪريم ﷺ جن ۽ صحابه ڪرام عليهم الرضوان جي دور ۾ حديث جي لکڻ جو طريقو چڱيءَ طرح رائج ٿي چڪو هو. ڪيترا مجموعا لکجي چڪا هئا جن مان مون هتي ڪجهه ذکر ڪيا آهن. محبوب ڪريم ﷺ جن جا جيڪي انفرادي خط لکيا ويا ۽ موڪليا ويا يا ڪنهن ڏانهن خاص هدايت ناما لکي موڪليائون يا ڪي فرمان جاري ڪيائون اهي جدا آهن. جن جو تفصيل حديث جي وڏن ڪتابن ۾ موجود آهي.

سوال: خلفاء راشدين رضي الله عنهم جي دور ۾ حديث جي تدوين ترتيب ۽ اشاعت جو اهڙو وڏم اهم ڪم ڇو نه ڪيو ويو جهڙو قرآن ڪريم جي جمع ڪرڻ جي لاءِ ڪيو ويو؟

جواب: خلفاء راشدين مان حضرت ابو بڪر صديق رضي الله عنه حضرت عمر فاروق رضي الله عنه پنهنجي پنهنجي دور ۾ اهو ارادو ڪرڻ فرمايو هو ته قرآن ڪريم وانگر احاديث جو هڪ مجموعو سندن نگراني ۾ تيار ڪرايو وڃي پر جڏهن ته اڃان قرآن ڪريم جي گڏ ڪرڻ جو ڪم مڪمل نه

تي سگهيو هو ته اول ان کي ترجيح ڏئي ان جي جمع ڪرائڻ ۾ مصروف رهيا ۽ جيڪڏهن ان وقت حديث مبارڪ جي جمع ڪرائڻ ڏانهن توجهه ڪري حديث جو مجموعو تيار ڪرائي رکن ها ته ممڪن هو مسلمان ان کي قرآن ڪريم جهڙو سمجهن ها ۽ صرف ان ڏانهن متوجهه رهن ها ۽ ان خطري جو اظهار حضرت عمر رضه هڪ ڀيري هنن لفظن سان ڪيو هو. ”إِنِّي كُنْتُ أَرَدْتُ أَنْ أَكْتُبَ الشُّنَنَ وَإِنِّي ذَكَرْتُ قَوْمًا كَانُوا قَبْلَكُمْ كَتَبُوا كُتُبًا فَابْكُوا عَلَيْهَا وَتَرَكُوا كِتَابَ اللَّهِ“ - (مقدم فتح

المهم ص 231 بحواله المدخل للبيهقي). يعني مون ارادو ڪيو هو ته حديثون لکان ۾ مون کي ياد آيو ته اوهان کان اڳي هڪ قوم وارا هئا جن ڪتاب لکيا پوءِ انهن تي اونڌا رهيا ۽ الله عزوجل جي ڪتاب کي ڇڏي ڏنائون.

تنبيهه: حديث جا منڪر حضرت عمر رضه جي هن ڳالهه کي پنهنجي حجت بنائي خوشي جو اظهار ڪندا آهن ۽ هن کي حديث جي حجت نه هجڻ جو دليل بنائيندا آهن مگر اهو سندن دليل نه ٿو ٺهي. چو ته حضرت عمر رضه پاڻ ان جو اهم تمام کڻي مذڪور سبب جي ڪري نه ڪيو هو پر ڪنهن کي انفرادي طور جمع ڪرڻ کان منع به نه ڪيو هو سندس دور ۾ ڪيترن صحابن رضي الله عنهم حديثون جمع ڪيون هيون.

سوال: روايت ۾ آهي ته حضرت عمر رضه صحابه ڪرام عليهم الرضوان جي گڏ ڪيلن حديث جي مجموعن کي ساڙائي ڇڏيو هو ۽ صحابه ڪرام عليهم الرضوان کي حديثون گهڻيون روايت ڪرڻ کان روڪيو هيائين؟

جواب: حديث جا منڪر روايت کي مڃيندا ناهن ته پوءِ هن روايت کي حجت طور چوڻا پيش ڪن؟ حقيقت هي آهي ته مذڪور روايت صحيح قوي ۽ مستند ناهي. علامه ابن عبدالبر پنهنجي ڪتاب ”جامع بيان العلم وفضله“ ۾ ان روايت تي وڏو تحقيقي ۽ تفصيلي بحث ڪندي

لکيو آهي ته اها روايت ضعیف آهي حجت جي قابل ناهي. علامہ ابن حزم بہ پنهنجي ڪتاب ”الاحکام“ ۾ اهڙين سڀني روايتن مان هر هڪ جي چنڊ ڇاڻ ڪري انهن جي راوين جي تحقيق ڪندي انهن کي ناقابل حجت ثابت ڪيو آهي پر جيڪڏهن هر وڃو ڪو ضد ڪري چوي ته نه اهي صحيح آهن ته انهن کي پوءِ بہ سمجهڻ گهرجي ته حضرت عمر رضی اللہ عنہ جي قول ۽ فعل جو مقصد روايت ڪرڻ ۾ احتياط ڪرڻ آهي ۽ اهو تڏهن ممڪن هو جڏهن روايت ڪندڙن تي نظر رکي وڃي. نه ته جيتري قدر روايت ڪرڻ جو تعلق آهي حضرت عمر رضی اللہ عنہ ان جو مخالف ته نہ پر داعي هو. پاڻ فتح ڪيل اسلامي ملڪن جي هر صوبہ ۾ معلم موڪلي انهن تي اهو ڪم رکيو هيائين ته اهي ماڻهن کي فرائض ۽ سنتن جي تعليم ڏين. حضرت عمر رضی اللہ عنہ جي قول کي ڪلهي تي کڻي بيان ڪندي حجيت حديث جو انڪار ڪندڙ ان طرف چونہ ٿا ڏسن ته حضرت عمر رضی اللہ عنہ پاڻ بہ سوين حديثن جو راوي آهي. سندس روايت ڪيل حديثن جو تعداد ستن سون (700) کان بہ زياده آهي. ان کانسواءِ شاھ ولي الله ”ازالة الخفاء“ ۾ حضرت عمر رضی اللہ عنہ جو هي خطاب بہ نقل ڪيو آهي ته ”سَيَاتِي أَقْوَامٌ يُنْكِرُونَ بِالرَّجْمِ وَبِالدَّجَالِ وَبِالشِّفَاعَةِ وَبِعَذَابِ الْقَبْرِ وَيَقُولُونَ مَخْرُجُونَ مِنَ النَّارِ“ (جلد اهڙيون قومون اينديون جيڪي سنگسار ڪرڻ جو ۽ دجال جو ۽ شفاعت جو ۽ قبر جي عذاب جو ۽ اهڙي قوم جو انڪار ڪندا جيڪي جهنم کان (ان ۾ سترڻ) کان پوءِ ٻاهر نڪرندا. ظاهر آهي ته انهن شين جو ذڪر بہ حديثن ۾ آهي جن کي پاڻ مڃي منڪرن جو ذڪر ڪيو اٿس. ان جي ڪري حضرت عمر رضی اللہ عنہ کي حديث جو منڪر چوڻ بيوقوفي ۽ ڪم علمي آهي. حضرت عثمان غني رضی اللہ عنہ جي دور ۾ بہ حديث جي تدوين ترتيب ڏيڻ جو ڪم ٿڌو رهيو ڇو ته ان دور ۾ اختلاف گهڻا رهيا مگر پاڻ ڪيترين حديثن جو راوي آهي.

حضرت علي رضی اللہ عنہ جي دور ۾ حديث جون خدمتون: جيستائين

قرآن ڪريم جي جمع ڪرڻ جو انتظام هو تيستائين حضرت علي رضی اللہ عنہ به حديث روايت ڪرڻ کان ڪنارو ڪندو رهيو ۽ پنهنجي طرفان لکيل حديثن جو مجموعو ماڻهن کان لکائي رکيو هيائين پر جڏهن سندس دور ۾ عبدالله بن سبا يهودي (عليه اللعنة) پاڻ کي مسلمان ظاهر ڪري مسلمانن کي ويڙهائي اسلام کي ختم ڪرڻ جي ڪوشش ڪئي ۽ ان مقصد سان ماڻهن جي لاءِ ان ۾ ڪم گڏ شروع ڪيا (1) هڪ ماڻهن کي صحابه ڪرام عليهم الرضوان کان (جن دين جي لاءِ وڏيون قربانيون ڏنيون) نفرت ڏياري وڃي (2) ٻيو جڙتو حديثون ٺاهي عقائد ۾ هڪ نئون نظام آندو وڃي جنهن ۾ حضرت علي رضی اللہ عنہ کي (معاذ الله ثم معاذ الله) الله جي مقام تي پهچايو وڃي ۽ ٻين صحابن سڳورن جي ايمان ۾ شڪ ۽ شبها پيدا ڪيا وڃن. حضرت علي رضی اللہ عنہ ان فتني جي تباهي کي محسوس ڪندي ۽ انهن جي افراد کي مسلمانن ۾ گهسي وڃڻ کي ڏسي هي ارشاد فرمايو: "قَاتِلَهُمُ اللَّهُ أَتَىٰ عَصَابَةَ بَيْضَاءَ سَوْدُؤًا وَ أَتَىٰ حَدِيثٍ مِنْ أَحَادِيثِ رَسُولِ اللَّهِ ﷺ أَفْسَدُوا (طبقات ابن سعد)" (الله انهن تي لعنت ڪري ڪهڙي چمڪندڙ جماعت کي ڪارو ڪرڻ لڳا ۽ رسول الله ﷺ جن جي احاديث مان ڪهڙي نه (سچي ۽ صحيح) حديث کي فاسد چوڻ لڳا). ان کان پوءِ ان فتني کي روڪڻ جي لاءِ هڪ طرف صحابه ڪرام عليهم الرضوان جي شان ۽ فضائل جي اشاعت ڪرڻ لڳا ته ٻئي طرف حديث جي سلسلي ڏانهن توجهه فرمايائون پوءِ سندن دور ۾ حديث کي گڏ ڪرڻ جي بجاءِ گهڻائي ٿي. ۽ پاڻ صحيح احاديث کي روايت ڪري سبائي عليهم اللعنة جي ڪوڙين روايتن جو مقابلو ڪيائون. ۽ سندن ڪيترن شاگردن وٽ سندن روايت ڪيل حديثن جا مجموعا هوندا هئا.

حضرت عمر بن عبدالعزيز رضی اللہ عنہ جو دور: هن عادل حاڪم جي دور

تائين حديث جو لکڻ پنهنجن ٻن پهرين مرحلن ۾ رهيو پر پوءِ اها ضرورت محسوس ڪئي وئي ته حديثن جي باقاعده تدوين ڪئي وڃي ڇو ته هاڻي قرآن ڪريم سان انهن جي منجهي پوڻ جو خطرو نه رهيو هو ۽ صحيح بخاري باب كيف يقبض العلم ج 1 ص 20 ۾ معلق روايت آهي ته: عمر بن عبدالعزيز پنهنجي امير هجڻ جي دور ۾ مدينه منوره جي قاضي ابوبڪر بن حزم ڏانهن خط لکي حڪم ڏنو هو ته ”أُنظِرْ مَا كَانَ مِنْ حَدِيثِ رَسُولِ اللَّهِ ﷺ فَإِنِّي خِفْتُ دُرُوسَ الْعِلْمِ وَذَهَابَ الْعُلَمَاءِ“ (رسول الله ﷺ) جن جي حديث ڏس ۽ لک ”مون کي علم جي ميتجڻ ۽ علماء جي وڃڻ جو ڊپ ٿو ٿئي) ۽ پاڻ قاضي ابوبڪر بن حزم کي حضور ڪريم ﷺ جن جي حديث سان گڏ خلفاء راشدین ^{عليهم} الرضوان جي سنت لکڻ جو به حڪم ڏنو هيائون. ابن حجر عسقلاني رحمہ اللہ لکيو آهي ته اهو حڪم نه صرف مدينه منوره جي قاضين کي هو پر هر صوبي جي قاضي لاءِ هو. مقصد ته حضرت عمر بن عبدالعزيز رحمہ اللہ پنهنجي هر اداري ۾ وڏي پيماني تي حديث جي گڏ ڪرڻ جو حڪم جاري ڪري ڇڏيو ۽ سندس حڪم جي تحت حديث جا هي ڪتاب وجود ۾ آيا:

(1) **کُتُبُ ابِي بَكْر:** (قاضي ابوبڪر جا ڪتاب) علام ابن عبدالبر رحمہ اللہ پنهنجي ڪتاب ”التمهيد“ ۾ امام مالڪ رحمہ اللہ کان نقل ڪيو آهي ته: مذڪور قاضي حديث جا ڪيترا ڪتاب لکيا هئا پر عمر بن عبدالعزيز کي موڪلي نه سگهيو ۽ سندس وفات ٿي وئي.

(2) **رسالة سالم بن عبدالله في الصدقات:** علام جلال الدين سيوطي رحمہ اللہ تاريخ الخلفاء ۾ ذڪر ڪيو آهي ته هي رسالو عمر بن عبدالعزيز رحمہ اللہ جي فرمائش تي لکيو ويو.

(3) **دَقَاتِرُ الزَّهْرِي (زهري جا دفتر):** علام ابن عبدالبر رحمہ اللہ ڪتاب ”جامع

بيان العلم وفضله“ پر امام زھري رحمہ اللہ جو قول آندو آھي ته اسان کي عمر بن عبدالعزيز رضی اللہ عنہ حديث ۽ سنن جي تدوين جو حڪم ڪيو ته اسان دفترن جا دفتر لکي ورتا ۽ هيءَ حقيقت آھي ته اُن زماني ۾ زھري رحمہ اللہ کان زياده حديث جي تدوين جي ڪنھن به خدمت نه ڪئي هئي (پوءِ حضرت عمر بن عبدالعزيز ان وقت جي اسلامي مملڪت جي هر صوبي ۾ انھن دفترن مان هڪ دفتر موڪليو هو.

(4) ڪتاب السنن لمڪحول: هي ڪتاب محدث مڪحول لکيو هو ۽ هن ڪتاب جي تاليف سان حديث جو سلسلو چوٿين مرحلي ۾ داخل ٿيو هو. علامه ابن النديم پنھنجي ڪتاب ”الفهرست“ ۾ ان ڪتاب جو ذڪر ڪيو آھي بظاهر هي ڪتاب عمر بن عبدالعزيز رحمہ اللہ جي فرمان جي تعميل ۾ لکيو ويو هو چو ته ”مڪحول“ ان دور ۾ قاضي هو.

(5) ڪتاب ابوالشعبي: هي عامر بن شرجيل رضی اللہ عنہ جو لکيل آھي سيوطي ”تدريب الراوي“ ۾ ابن حجر عسقلاني رحمہ اللہ جي حوالي سان نقل ڪيو آھي ته: هي حديث جي علم ۾ بابن سان ترتيب ڏنل پهريون ڪتاب هو. شعبي جڏهن ته ڪوفي ۾ رهندو هو ۽ اتي عمر بن عبدالعزيز رضی اللہ عنہ جي طرفان قاضي هو. ظاهر آھي ته هي ڪتاب به ان جي ارشاد تي لکيو ويو آھي. حضرت عمر بن عبدالعزيز رضی اللہ عنہ جي وفات 101ھ ۾ ٿي هئي ۽ هي سڀ ڪتاب ان کان پهريان لکجي چڪا هئا.

بي صدي هجري: پهرين صدي هجري ۾ بابن تي ترتيب ڏنل ڪتاب جي صرف ابتدا ٿي چڪي هئي ۽ ٻي صدي هجري ۾ حديث جي تدوين جو ڪم زياده ٿي رهيو هو ۽ هن دور ۾ جيڪي ڪتاب لکيا ويا انھن جو تعداد ويھن کان وڌيڪ آھي. جن مان ڪجهه مشهور ڪتاب هي آهن:

(1) ڪتاب الآثار لابي حنيفه: هن ڪتاب ۾ پهريون ڀيرو حديثن کي فقهي ترتيب تي مرتب ڪيو ويو علم حديث ۾ هن جو مقام گھڻو بلند

آهي. امام ابو حنيفه رحمہ اللہ هن ڪتاب کي چاليھ هزار حديثن مان منتخب ڪيو هو (ذڪرہ الموفق في مناقب الامام ابی حنيفہ) هن ڪتاب جا ڪيترا نسخا آهن: (1) امام ابو يوسف رحمہ اللہ جي روايت سان (2) امام محمد رحمہ اللہ جي روايت سان (3) امام زفر رحمہ اللہ جي روايت سان. هي ڪتاب زماني جي لحاظ سان امام مالڪ جي موطا کان به اڳي آهي ۽ هيءُ ڳالھ به ثابت آهي ته: امام مالڪ امام ابی حنيفه رحمہ اللہ جي لکيل ڪتابن مان فائدو ورتو آهي ان جي ڪري هي ڪتاب پنهنجي تدوين جي طرز ۾ امام مالڪ رحمہ اللہ جي موطا جي اصل جي حيثيت رکي ٿو. ڪيترن عالمن هن ڪتاب جا شرح لکيا آهن جن ۾ علام ابن حجر رحمہ اللہ به شامل آهي.

ضروري وضاحت: ياد رکڻ گهرجي ته: علم حديث ۾ امام اعظم رحمہ اللہ جو ترتيب ڏنل ڪتاب اهوئي ”ڪتاب الآثار“ آهي ان کان علاوه ”مسند ابی حنيفه“ جي نالي سان جيڪي تيار ڪيل مختلف نسخا ملن ٿا اهي خود امام صاحب جي تاليف ناهن ڪانئن پوءِ ڪيترن محدثن مسندن روايت ڪيل حديثن کي ترتيب ڏئي مسند تيار ڪيا جن ۾ حافظ ابن عقهه، حافظ ابو نعيم اصبهاني، حافظ ابن عدي ۽ حافظ ابن عساڪر مشهور آهن. بعد ۾ علامه خوارزمي انهن سڀني مسندن کي گڏ ڪري ”جامع مسانيد الامام الاعظم“ نالي سان انهن کي ترتيب ڏئي تيار ڪيو. (درس ترمذي ج-1)

(2) موطا الامام مالڪ: هن ڪتاب کي شروع ۾ ”اصح الڪتب بعد ڪتاب الله“ سڏيو ويندو هو ان کان پوءِ اهو لقب صحيح بخاري کي مليو ڇو ته هن ۾ موطا امام مالڪ رحمہ اللہ جي تقريباً سمورين حديثن سان گڏ ٻيون به صحيح حديثون آهن.

(3) جامع معمر بن راشد: هي بزرگ به امام مالڪ رحمہ اللہ جو همعصر هو ۽ سندس دور ۾ سندس ڪتاب به گهڻو مقبول ۽ مشهور رهيو پر هاڻي

ناياب آهي.

(4) جامع سفيان ثوري: حضرت امام شافعي رحمته الله عليه هن ڪتاب مان استفادو ڪيو آهي.

(5) السنن لابن جريج: هن کي ”سنن ابي الوليد“ به چوندا آهن.

(6) السنن لوكيع بن جراح.

(7) ڪتاب الزهد لابن المبارك: (درس ترمذي)

ٽئين صدي هجري ۾ تدوين حديث

هن هجري صديءَ ۾ حديث جي تدوين جو ڪم پنهنجي جواني کي پهتو هو. حديث جي راوين جون سندون ڊگهيون ٿي ويون هڪ هڪ حديث ڪيترن ڪيترن طريقن سان روايت ڪئي وئي ۽ علم جي پکڙجڻ جي ڪري حديث جي فن تي لکيل ڪتاب نئين نئين ترتيب سان ۽ ٻاڻ ناهڻ سان وجود ۾ اچڻ لڳا ۽ حديث جي ڪتابن جا ويهن کان وڌيڪ قسم ٿي ويا. اسماء الرجال جي علم باقاعده هڪ صورت اختيار ڪئي ۽ ان تي به متعدد ڪتاب لکيا ويا انهن سڀني جو ذڪر هتي ڪونه ٿو ڪجي صرف ٻن معروف ۽ مشهور حديث جي ڪتابن جو هتي ذڪر ڪجي ٿو.

(1) **مسند ابي داؤد الطيالسي**: هي ابو داؤد الطيالسي ان ابو داؤد کان

اڳي هو جنهن جو شمار صحاح ستہ ۾ ڪيو وڃي ٿو. بعض حضرات جو

چوڻ آهي ته: هي ”مسانيد“ ۾ پهريون مسند آهي پر صحيح قول مطابق

سڀ کان پهريون مسند ”عبيدالله بن موسى“ جو آهي ۽ ابو داؤد الطيالسي

جو سر جيتوڻيڪ ان کان مقدم آهي پر سندس ”مسند“ سندس وفات

کان پوءِ خراسان جي بعض علماء ترتيب ڏئي تيار ڪيو هو ۽ ”مسند

عبيدالله بن موسى“ هن کان اڳي ترتيب سان تيار ڪيل هو.

(2) **مسند احمد**: هن کي وڌيڪ جامع مسند قرار ڏنو ويو آهي هن ۾

تقريباً چاليهه هزار حديثون آهن جن کي امام احمد بن حنبل رحمہ اللہ ستن لکن حديثن مان منتخب ڪيو هو. امام احمد رحمہ اللہ پنهنجي حياتيءَ ۾ انهن حديثن کي جمع ته ڪيو هو پر اڃا انهن جي ترتيب ۽ تدوين ڪري نه سگهيو هو ته سندس جليل القدر پٽ عبدالله بن احمد عليهما الرحمة ان جي ترتيب ۽ تدوين ڪئي ۽ ان ۾ تقريبن ڏهن هزارن حديثن جو اضافو ڪيو ان کان پوءِ حافظ الحديث ابو بڪر قطيعي رحمہ اللہ به ان ۾ ڪجهه اضافو ڪيو جنهن کي ”زيادات المسند“ سڏيو وڃي ٿو. مسند امام احمد ۾ صحيح، حسن، ضعيف الغرض ته هر قسم جون حديثون آهن ۽ ان ۾ اختلاف آهي ته مسند ۾ ڪا موضوع حديث به آهي يا نه؟ گهڻي عرصي کان پوءِ بعض حضرات ”مسند امام احمد“ کي فقهي ابواب تي ترتيب جي مطابق مرتب ڪيو آهي ۽ متقدمين جي اها ڪوشش ناياب آهي، پر ”الفتح الرباني“ جي نالي سان ”مسند احمد“ بابت تي مرتب ٿاڻي به موجود آهي.

(3) **مصنف عبدالرزاق:** پهرئين زماني ۾ ”المُصَنَّفُ“ لفظ ان ئي اصطلاحي مفهوم تي ڳالهايو ويندو آهي جنهن تي هاڻي ”السنن“ لفظ ڳالهايو وڃي ٿو. مذڪور مصنف محدث عبدالرزاق بن الهمام ڀماني جو مرتب ڪيل آهي ۽ ڪيترن لحاظن سان نهايت وڏو ۽ جليل القدر ڪتاب آهي هڪ ان جي ڪري جو عبدالرزاق امام ابو حنيفه ۽ معمر بن راشد جهڙن امامن جو شاگرد ۽ احمد بن حنبل رحمہ اللہ جهڙن بزرگن جو استاد آهي ان جي ڪري هن ڪتاب ۾ اڪثر ڪري ”ثلاثي“ حديثون آهن ٻيون جي ڪري جو محدث بخاري جي تصريح مطابق هن مصنف ۾ سڀ حديثون صحيح آهن. هن جا قلمي نسخا استنبول، صنعاء حيدرآباد دکن، حيدرآباد سنڌ ۽ ٽونڪ (هند) ۾ موجود آهن.

(4) **مصنّف ابي بڪر بن ابي شيبه:** هي ڀلارو امام بخاري ۽ امام

مسلم جو استاد آهي ۽ هن جي مصنف جي پهرين خصوصيت هيءَ آهي ته: هن ۾ صرف احڪام تي مشتمل احاديث کي ترتيب ڏني وئي آهي ۽ ٻي خصوصيت هي آهي ته هن ۾ مرفوع حديثن سان گڏ صحابه ڪرام ۽ تابعين عظام جون فتوائون به گهڻيون جمع ڪيون ويون آهن. ان جي مطابق حنفي حضرات جي اصول کي سمجهڻ آسان ٿئي ٿو. ٽين خصوصيت هيءَ آهي ته: هن ۾ هر مذهب جي دلائل کي جانبداري کان سواءِ جمع ڪيو ويو آهي. چوٿين خصوصيت هيءَ آهي ته ابن ابی شيبه پاڻ به ڪوفي جو رهاڪو هو ان جي ڪري ان اهل عراق جي مسلڪ کي چڱيءَ طرح سمجهي بيان ڪيو آهي اهوئي سبب آهي جو حنفي حضرات جا دليل هن ڪتاب ۾ گهڻا ملن ٿا ۽ ان جي ڪري ئي علامه زاهد الڪوثري رحمہ اللہ لکيو آهي ته: ”اوج ما يڪون الفقيه اليه ڪتاب ابن ابی شيبه“ فقيه جنهن ڪتاب ڏانهن سڀ کان وڌيڪ محتاج آهي اهو ابن ابی شيبه جو ڪتاب آهي.

(5) **المستدرک للحاکم:** هي ڪتاب ”مستدرک علي الصحيحين“ آهي پر حديث جي تنقيدي معاملي ۾ محدث حاڪم گهڻو متساهل آهي ان جي ڪري ان ڪيترين حديثن کي ”على شرط الشيخين“ يا على شرط احدثهما“ چئي پنهنجي ڪتاب ۾ داخل ڪيو آهي جيڪي حقيقت ۾ گهڻيون ضعيف آهن حافظ ذهبي رحمہ اللہ هن ڪتاب تي هڪ حاشيه لکيو آهي جنهن ۾ مستدرک جي تلخيص به آهي ۽ محدث حاڪم جي تساهل تي تنبيهه به آهي. محدث حاڪم جي باري ۾ بعض ماڻهن جو خيال ته اهو شيعو هو محقق وٽ صحيح ناهي اجايو الزام آهي. (درس ترمذي ص 48 ج 1).

(6) **المعاجم للطبراني:** محدث طبراني جا ٽي معجم آهن: (1)

المعجم الكبير (2) المعجم الاوسط (3) المعجم الصغير. المعجم الكبير حقيقةً پر مسند آهي يعني ان پر صحابه جي ترتيب جي مطابق روايتون جمع ڪيل آهن ۽ معجم اوسط پر امام طبراني پنهنجن استادن جي ترتيب سان حديثون جمع ڪيون آهن ۽ ان پر صرف پنهنجن استادن جي غرائب ۽ تفردات کي ئي جمع ڪيو آهي ۽ المعجم الصغير ۽ هن پر زياده انهن سندس استادن جون روايتون آهن جن کان محدث طبراني صرف هڪ حديث روايت ڪئي آهي.

(7) **مسند البزار:** هن کي "المسند الكبير" به چوندا آهن. هي محدث ابوبڪر بزار جي تصنيف آهي ۽ معلل آهي. يعني هن پر مصنف روايات پر نقص پيدا ڪندڙ اسباب به بيان ڪيا آهن ۽ جيڪي ڪتاب معلل آهن انهن جو اصول هي آهي ته جنهن حديث کان اهي خاموشي سان لنگهي وڃن اها انهن وٽ صحيح قابل عمل آهي.

(8) **مسند ابو يعلىٰ:** هي ڪتاب مسند جي نالي سان مشهور ٿي ويو حالانڪ هي "معجم" آهي.

(9) **مسند الدارمي:** هن ڪتاب کي به محدثن جي اصلاح جي خلاف مسند سڏيو ويو آهي حالانڪ هي حقيقت پر "السنن" آهي.

(10) **السنن الكبرى للبيهقي:** هي ڪتاب امام بيهقي فقه شافعي جي مشهور متن "مختصر المزني" جي ترتيب تي جمع ڪيو آهي.

(11) **سنن الدارقطني:** هن محدث جي ولادت سن 306 هه پر ۽ وفات 385 هه پر ٿي هئي. هي ڪتاب فقهي بابن تي مشتمل آهي جنهن پر هر حديث جون سندون نهايت تفصيل سان بيان ڪيل آهن.

سوال: حديث جي موضوع تي لکيل ڪتاب مختلف نالن ۽ قسمن سان سڏيل آهن: (1) الجوامع (2) السنن (3) المسانيد (4) المعاجم (5) المستدرک (6) المستخرج (7) الجزء (8) المشيخة (9) الافرادو الغرائب (10) التجريد (11) التخريج (12) كتب الجمع (13) الفهارس

(14) الاطراف (15) الاربعينات (16) الموضوعات (17) كتب الاحاديث
المشتهرة (18) غريب الحديث (19) مشكل الحديث (20) اسباب
الحديث (21) الترتيب (22) الزوائد (23) العلل (24) الامالي (25)
التراجم (26) الثلاثيات (27) الوجدان (28) شروح الحديث (29) الاذكار
(30) الترغيب والترهيب (31) كتب المصاحف (32) المسلسلات. انهن
جي وضاحت ڪندا.

جواب: حديث جو علم انتهائي مخدوم علم آهي ۽ هن ۾ مختلف
حيثيتن سان ڪتاب لکيا ويا آهن ان جي ڪري حديث جي ڪتابن جا
پنهنجي موضوع ۽ ترتيب جي لحاظ سان گهڻا قسم آهن. جن مان هر
هڪ قسم جو هڪ خاص اصطلاح نالو آهي. حديث مبارڪ سان
محبت رکندڙ کي حديث جي ڪتابن ڏانهن مراجعت ۽ مطالع لاءِ انهن
قسمن کي به تفصيل سان سمجهڻ گهرجي.

(1) **الجوامع:** هي جامع جو جمع آهي جامع ان ڪتاب کي سڏيو ويندو
آهي جنهن ۾ اٺن مضمونن تي مشتمل حديثون گڏ ڪيون ويون هجن
انهن مضمونن کي هڪ مضمون ۾ جمع ڪري بيان ڪيو ويو آهي.

سير، آداب، تفسير، عقائد، فتن، اشراط احڪام مناقب- سير،
سيرت جو جمع آهي يعني اهي مضمون جيڪي حضرت نبي
ڪريم ﷺ جي پاڪ زندگي جي واقعات تي مشتمل هجن. ”آداب“ ادب
جو جمع آهي هن مان مراد معاشرت (زندگي گذارڻ) جا آداب آهن مثال
طور ڪاٺ، پيٽ وغيره جا آداب. ”تفسير“ يعني اهي حديثون جن ۾ قرآن
ڪريم جي آيتن جي سمجهاڻي ڏنل هجي. ”عقائد“ اهي حديثون يا
مضمون جن جو تعلق عقيدن سان هجي. ”فتن“ فتنن جو جمع آهي اهي
وڏا وڏا واقعا جن جي پيشن گوئي سيدنا رسول پاڪ ﷺ جن
فرمائي. ”اشراط“ قيامت جون نشانيون. ”احڪام“ اهي عملي احڪام جن
تي فقہ مشتمل آهي انهن کي ”السنن“ به چيو ويندو.

آهي. "مناقب" منقبت جو جمع آهي يعني صحابه ۽ صحابييات ۽ مختلف قبائل ۽ طبقات جا فضائل. الغرض ته جنهن ڪتاب ۾ آهي اٺ مضمون هجن ان کي جامع سڏيو ويندو آهي. سڀ کان پهريون جامع "جامع معمر بن راشد" آهي جيڪو امام زهري رحمہ اللہ جي مشهور ۽ معروف شاگرد معمر جي تاليف آهي ۽ پهرئين صدي هجري ۾ مرتب ٿيل هو پر افسوس ته هاڻي ناياب ٿي ويو آهي ٻيو "جامع" حضرت سفيان ثوري رحمہ اللہ جو جامع آهي هن کان امام شافعي به استفادو ڪيو آهي. هي ڪتاب به ناياب آهي. ٽيون "جامع عبدالرزاق" آهي جيڪو محدث عبدالرزاق بن همام صنعاني رحمہ اللہ جي تاليف آهي ۽ هي ٻيءَ صدي هجري ۾ معروف ٿي چڪو هو. هي "مصنف عبدالرزاق" جي نالي سان مشهور آهي ۽ هاڻي شايع ٿي چڪو آهي. چوٿون "جامع دارمي" هي به مشهور جوامع مان آهي. (لامع الدراري ج 1 ص 44) پر سڀني کان وڌيڪ مقبوليت امام بخاري جي جامع کي ملي آهي ۽ ان کان پوءِ "جامع ترمذي" آهي حديث جي مشهور ڪتابن "صحيح مسند" ۾ بخاري ۽ ترمذي جي جامع هجڻ تي اتفاق آهي البت صحيح مسلم جي جامع هجڻ جي باري ۾ اختلاف آهي. بعض علماء ان کي جامع چون ٿا ڇو ته ان ۾ اٺ ئي مضمون موجود آهن پر بعض علماء ان جي جامع هجڻ جو ان بناء تي انڪار ڪيو آهي ته ان ۾ ڪتاب التفسير نهايت مختصر آهي پر صحيح قول هي آهي ته صحيح مسلم جامع آهي ڇو ته جامع هجڻ جي لاءِ ڪنهن مضمون جو مفصل هجڻ ضروري ناهي. ان جو وجود ئي ڪافي آهي ۽ صحيح مسلم جي ڪتاب التفسير ۾ جيتوڻيڪ حديثون گهٽ آهن پر ڪتاب التفسير آهي ته صحيح - تفسير جون گهڻيون حديثون امام مسلم پين بابن ۾ نقل ڪيون آهن ان جي ڪري علامه مجد الدين فيروزآبادي القاموس جي صاحب ان کي جامع قرار ڏنو آهي ۽ "كشف الظنون" ڪتاب جي مصنف به صحيح مسلم کي جوامع ۾

شمار ڪيو آهي.

(2) **السنن:** هي ان ڪتاب جو لقب آهي جنهن ۾ حديثن کي فقهي بابن تي ترتيب ڏئي لکيو ويو هجي هن قسم کي ابتداء ۾ بلڪل "ابواب" سڏيندا هئا بعد ۾ ان جو نالو تبديل ٿي "مصنّف" ٿيو ۽ آخر ۾ ان کي "السنن" سڏيو ويو آهي. هن قسم جو سڀ کان پهريان ڪتاب امام ابو حنيفه جي استاد عامر بن شراحيل الشعبي لکيو جيڪو "ابواب الشعبي" جي نالي سان مشهور ٿيو. صحاح سته مان نسائي، ابو داؤد، ترمذي ۽ ابن ماجه سنن آهن. "سنن اربعه" جو لفظ ڳالهائي اهيئي چار ڪتاب مراد ورتا ويندا آهن ۽ انهن چئن کان سواءِ سنن بيهقي، سنن دارمي، سنن دارقطني ۽ سنن سعيد بن منصور به ان قسم جا ڪتاب آهن ۽ انهن کان علاوه سنن ابن جريج ۽ سنن وكيع بن الجراح به هن قسم جا قديم ڪتاب آهن. مصنّف عبدالرزاق، مصنّف ابن ابي شيبه وغيره به ان قسم جا قديم ڪتاب آهن ۽ بعض حضرات مڪحول جي ڪتاب السنن کي به ان ۾ شمار ڪيو آهي.

(3) **المسانيد:** مسند جو جمع آهي ۽ مسند حديث جي ان ڪتاب کي سڏيندا آهن جنهن ۾ حديثن کي صحابه ڪرام ﷺ جي ترتيب سان جمع ڪيو وڃي، يعني هڪ صحابي جون سموريون روايت ڪيل حديثون هڪ ئي پيري هڪ جاءِ تي ترتيب سان ذڪر ڪيون وڃن ڀلي اهي ڪنهن باب سان متعلق هجن. وري ٻئي صحابي جون روايت ڪيل حديثون به ان نموني سان ۽ ڪڏهن انهن ۾ حروف تهجي جو لحاظ رکي ترتيب ڏني ويندي آهي بعض وقتن ۾ اسلام جو اڳي داخل ٿيڻ جو اعتبار ڪري هڪ صحابي جي روايت کي اڳي آندو ويندو آهي ۽ بعض اوقات ۾ فضيلت جو اعتبار ڪيو ويندو آهي ۽ مهاجرين ۽ انصار جي طبقات جي لحاظ سان به مسندن کي ترتيب ڏني ويندي آهي. سڀ کان پهريان

مسند نعيم بن حماد لکيو ويوان کان پوءِ تمام گهڻا مسند لکيا ويا ايتري قدر جوان وقت ۾ هي مشهور ٿي ويو هو ته ڪو وڏو محدث اهڙو نه هو جنهن مسند نه لکيو هجي. امام بخاري جا ڪيترا استاد ”مسانيد“ جا صاحب هئا ۽ عثمان بن ابي شيبي، اسحاق بن راهويه، ۽ ابويڪر بن ابي شيبي به مسند لکيا هئا ۽ مسندن مان مسند اسد بن موسيٰ، مسند عبد بن حميد، مسند البزار ۽ مسند ابى يعلىٰ معروف آهن ۽ هن وقت تي مسند ڇپيل ملن ٿا ۽ مشهور آهن: (1) مسند ابي داؤد الطيالسي جيڪو ”دائرة المعارف“ حيدرآباد دکن کان شايع ٿيو آهي (2) ”مسند حميدي هي مجلس علمي شايع ڪيو آهي هن جو مصنف محدث بخاري جو استاد آهي (3) مسند امام احمد بن حنبل، جيڪو نهايت جامع ۽ سڀ کان زياده ۽ سڀ کان زياده مشهور ۽ متداول آهي. علام ابن الساعاتي ان جي بابن کي ترتيب سان شايع ڪيو جيڪو ”الفتح الرباني في ترتيب مسند الامام احمد بن حنبل الشيباني“ جي نالي سان مشهور آهي.

(4) ”المعجم“: عام طور مشهور آهي ته ”معجم“ ان ڪتاب کي چوندا آهن، جنهن ۾ ڪنهن محدث پنهنجي استادن ۽ شيوخ جي ترتيب سان حديثون جمع ڪيون هجن يعني هڪ استاد جون روايت ڪيل حديثون هڪ جاءِ تي ٻئي استاد جون روايت ڪيل حديثون ٻيءَ جاءِ تي ائين هلندو رهي بعض علماء هن ڳالهه کي رد ڪندي چيو ته معجم اهو آهي جنهن ۾ حروف تهجي جي ترتيب سان حديثون جمع ڪيون وڃن. خواه اها ترتيب صحابه ڪرام ۾ هجي يا استادن ۾ هن قسم جا به متعدد ڪتاب مشهور آهن. مثال طور معجم اسماعيلي، معجم ابن الغوطي، پر سڀني کان مشهور امام طبراني جا معجم آهن. ان تي معجم لکيا هئا: 1. المعجم الكبير جنهن ۾ صحابه ڪرام جي ترتيب سان حديثون لکيل آهن. 2. المعجم الاوسط: هن ۾ استادن جي ترتيب سان حديثون لکيل

آهن. 3. المعجم الصغير: هن پر طبراني بزرگ پنهنجي استادن مان هر هڪ جي هڪ هڪ حديث آندي آهي (ڪامار).

(5) **المستدرک:** المستدرک ان کي چوندا آهن جنهن ۾ ڪنهن ڪتاب مان رهيل حديثون گڏ ڪيون ويون هجن. ۽ اهي مذڪور ڪتاب جي مصنف جي شرط جي مطابق هجن. امام بخاري ۽ امام مسلم جي نه ذڪر ڪيل حديثن تي متعدد علماء مستدرک لکيا آهن جن ۾ ”ڪتاب المستدرکات للدارقطني ۽ المستدرک علی الصحيحين“ للحافظ ابی ذر عبده“ مشهور آهن. (الرساله المستطرفة ص 22)

پر مشهور ڪتاب محدث ابو عبدالله حاکم نيشاپوري جو آهي. ”المستدرک علی الصحيحين“ جيڪو سڀ کان وڌيڪ هلندڙ آهي هن ڪتاب ۾ ان اهي حديثون آنديون آهن جيڪي صحيح بخاري ۽ صحيح مسلم ۾ ناهن ان جي خيال ۾ اهي بخاري ۽ مسلم جي شرطن تي پوريون لهن ٿيون پر محققن جي قول مطابق محدث حاکم کان تساهل گهڻو ٿيو آهي ان جي ڪري حافظ ذهبي رحمہ اللہ ان جي تلخيص ڪري امام حاکم جي غلطي تي روشني وڌي آهي ۽ ڪنهن حديث جي تصديق ان تي منحصر آهي.

(6) **المستخرج:** هي ان ڪتاب کي چوندا آهن جنهن ۾ ڪنهن ٻئي ڪتاب جي حديثن کي پنهنجي اهڙي سند سان بيان ڪيو وڃي جنهن سان ان ڪتاب جي مصنف جو واسطو نه هجي جيئن ”مستخرج ابی عوانة علی صحيح مسلم“ آهي جنهن ۾ ان صحيح مسلم جون روايتون اهڙي سند سان آنديون آهن جن سان مصنف جو واسطو ناهي. اهڙي طرح ”مستخرج ابی نعيم علی صحيح مسلم“.

(7) **الجزء:** الجزء ان ڪتاب کي چوندا آهن جنهن ۾ ڪنهن هڪ جزوي مسئلي جي متعلق سموريون حديثون هڪ جاءِ ڪيون ويون هجن.

جيئن ”جزء رفع اليدين للبخاري“ ۽ ”جزء الجهر به بسم الله للخطيب البغدادي“ بعض حضرات حديث جي ڪتابن جو هڪ ٻيو قسم ”الرسالة“ به بيان ڪيو آهي ۽ ان جي تعريف هي ڪئي اٿن ته اهو حديث جو ڪتاب جنهن ۾ صرف ڪنهن هڪ شيخ الحديث جون حديثون جمع ڪيل آهن. پر صحيح ڳالهه هي آهي ته اهو ڪو جدا مستقل قسم ناهي اهو ”الجزء“ جو مترادف آهي.

(8) **المشيخة:** المشيخة ان ڪتاب کي چوندا آهن جنهن ۾ ڪنهن هڪ يا ٻن ٽن حديثن جي شيوخ جون روايت ڪيل حديثون جمع ڪيون ويون هجن. جيئن ”مشيخة ابن البخاري وعليها ذيل للحافظ المزي“ ۽ ”مشيخة ابن شاذان الكبرى“ ۽ مشيخة ابن القاري وغيره. (لامع الدراري ص 150، 151).

(9) **الافراد والفرائد:** ان حديث جي ڪتاب کي چوندا آهن جنهن ۾ ڪنهن هڪ شخص جي تفردات کي جمع ڪيو ويو هجي. جيئن ”ڪتاب الافراد للدارقطني“.

(10) **التجريد:** ڪنهن حديث جي ڪتاب جون سندون ۽ ان ۾ وراثي وراثي آندل روايتن کي حذف ڪري صرف صحابي جو نالو ۽ حديث جو متن بيان ڪيو وڃي. ان کي ”التجريد“ سڏيندا آهن. جيئن: ”تجريد البخاري للزبيدي“، ”تجريد المسلم للقرطبي“ ۽ ”تجريد الصحيحين“ وغيره.

(11) **التخريج:** اهو ڪتاب آهي جنهن ۾ ڪنهن ٻئي ڪتاب جي متعلق يا ”بي حواله“ حديثن جي سند ۽ ان جو حوالو بيان ڪيو وڃي. مثال طور فق حنفي جي ڪتاب ”هدايه“ ۾ سموريون حديثون حوالن کي تحقيق ڪري ثابت ڪرڻ جي لاءِ جيڪي ڪتاب لکيا ويا آهن انهن کي ”تخريج“ سڏيو ويو آهي. مثال طور: ”نصب الراية في تخريج

احاديث الهداية للديلمى " ۽ "حافظ ابن حجر رحمہ اللہ جو ڪتاب "الدراية في تخريج احاديث الهداية" ۽ ان جوئي "التلخيص الجبير في تخريج احاديث الرافعي الكبير" جي نالي سان هڪ مفصل ڪتاب آهي جنهن ۾ ان شافعي فق جي مشهور متن "الرافعي" ۾ آندل حديثن جي تخريج ڪئي آهي ۽ ابن حجر رحمہ اللہ جو هي ڪتاب احڪام جي متعلق حديثن جو جامع ترين ذخيرهو ويندو آهي. اهڙي طرح ان جو ڪتاب آهي "الكاف الشاف في تخريج احاديث الكشاف" امام حافظ زين العابدين العراقي "تخريج احاديث احياء العلوم الدين" هڪ وڏو مفيد ڪتاب لکيو آهي جنهن ۾ ان احياء العلوم امام غزالي رحمہ اللہ جي ڪتاب ۾ آندل حديثن جي تخريج ڪئي آهي.

(12) **"ڪُتُبُ الْجَمْع"** انهن ڪتابن کي چئبو آهي جن ۾ هڪ کان وڌيڪ حديث جي ڪتابن جون روايت ڪيل حديثون ورائي ورائي آندل حذف ڪري جمع ڪيون وينديون آهن. هن قسم جو پهريون ڪتاب امام حميدي جو "الجامع بين الصحيحين" آهي ان کان پوءِ حافظ زرين بن معاويه "تجريد الصحاح الستة" لکيو جنهن ۾ صحاح سته جون سموريون حديثون جمع ڪيون ويون آهن البت ان وٽ "ابن ماجه" جي بجاءِ "موطا امام مالڪ" صحاح سته ۾ شامل آهي تنهنڪري ان پنهنجي ڪتاب ۾ ابن ماجه جي بجاءِ "موطا امام مالڪ" جون روايت ڪيل حديثون آنديون آهن. ان کان پوءِ حافظ ابن اثير جزيري "جامع الاصول" نالي سان هڪ ڪتاب لکيو جنهن ۾ صحاح سته جون روايت ڪيل حديثون جمع ڪيون اٿس. پر ان جي اصطلاح ۾ "موطا امام مالڪ" صحاح سته ۾ شامل آهي. ابن ماجه صحاح سته ۾ شامل ناهي. انهن کان پوءِ علام نور الدين هيتمي "مجمع الزوائد ومنبع الفوائد" نالي هڪ وڏو ڪتاب لکيو ۽ ان ۾ "مسند امام احمد" "مسند بزار"، "مسند

ابن يعلى" ۽ امام طبراني جي روايت ڪيل، انهن زياده حديثن کي گڏ ڪيو اٿس جيڪي "صحاح ستہ" ۾ ناهن پر علامہ هيتي مڪي وٽ ابن ماجہ صحاح ستہ ۾ شامل آهي. "موطا امام مالڪ" ناهي. ان کان پوءِ علامہ محمد بن محمد بن سليمان "جمع الفوائد" نالي سان ڪتاب لکيو جنهن ۾ هڪ طرف "جامع الاصول" ۽ "مجمع الزوائد" جون سموريون حديثون سَنَدُن جي حذف ڪرڻ سان جمع ڪيون اٿس ته ٻئي طرف ابن ماجہ جون حديثون به آنديون اٿس جيڪي جامع الاصول ۽ مجمع الزوائد جي مصنفن بزرگن کان رهجي ويون هيون بلڪ ان کان سواءِ "سنن دارمي" ۾ روايت ڪيل حديثون به جمع ڪيون اٿس. اهڙي طرح هي ڪتاب حديث جي چوڏهن ڪتابن جو مجموعہ بنجي ويو. ان ڳالهه ۾ ڪوشڪ ناهي ته ان ۾ ڪيتريون حديثون رهجي ويون آهن. ان جي ڪري ائين نه سمجهڻ گهرجي ته جيڪا حديث ان ۾ نه آهي سا ٻين ڪتابن ۾ به ناهي. ذهن نشين ڪرڻ گهرجي ته مذڪور سڀ ڪتاب ابواب جي ترتيب سان لکيل آهن ۽ بعض حضرات حديثن کي حروف تهجي جي ترتيب سان لکيو آهي ان قسم جو پهريون ڪتاب "فردوس الديلمي" آهي ان کان بعد علامہ جلال الدين سيوطي رحمہ اللہ "جمع الجوامع" نالي هڪ ڪتاب لکيو آهي جنهن ۾ ان سڀني حديثن جي ذخيره کي گڏ ڪرڻ جي ڪوشش ڪئي آهي هن ۾ ان قولي حديثن کي حروف تهجي جي ترتيب سان جمع ڪيو آهي ۽ فعلي حديثن کي صحابه ڪرام جي ترتيب سان آندو آهي. وري پاڻ ئي ان جي تلخيص ڪري ان جو نالو "الجامع الصغير في احاديث البشير النذير" ﷺ رکيو هيائين. هن ڪتاب ۾ ان سڀني موجود حديث جي ڪتابن مان قولي حديثن کي حروف تهجي جي ترتيب سان جمع ڪيو اٿس. "الجامع الصغير" ۾ هر حديث سان گڏ ان جي حوالي کان سواءِ ان

جي اسنادي حيثيت به اهڙي طرح متعين ڪئي وئي آهي جو صحيح حديث جي لاءِ "ص" ضعيف جي لاءِ "ض" ۽ حسن جي لاءِ "ح" لکيو ويو آهي پر علامه عبدالحي اللڪنوي رحمۃ اللہ علیہ لکيو آهي ته اهي نشانين علامه سيوطي رحمۃ اللہ علیہ نه لکيون آهن بعد ۾ ڪنهن لکيون آهن. (الاجوبه الفاضله ص 127) الجامع الصغير جا متعدد شرح به لکيا ويا آهن جن مان علامه مناوي رحمۃ اللہ علیہ جو "فيض القدير" ۽ علامه عزيزي جو "السراج المنير" مشهور معروف شرح آهن. علامه مناوي رحمۃ اللہ علیہ تصحيح حديث جي معاملي ۾ زياده احتياط ڪندڙ آهي ۽ علامه عزيزي رحمۃ اللہ علیہ ايترو محتاط ناهي. هن سلسلي ۾ سڀ کان وڌيڪ قابل قدر ۽ جامع ڪم "علامه علي المتقي" ڪيو جنهن ڪتاب "كنز العمال في سنن الاقوال والانفعال" لکيو آهي جنهن کي شڪ ۽ شڪي کان سواءِ نبوي احاديث جو جامع ترين ڪتاب چيو وڃي. ان پنهنجي ڪتاب کي علامه سيوطي رحمۃ اللہ علیہ جي ڪتاب "جمع الجوامع" تي مبني ڪيو آهي يعني ان سڀ کان پهريان هر باب جون اهي قولِي حديثون جمع ڪيون آهن جيڪي "جمع الجوامع" ۾ موجود آهن. ان کان پوءِ اهي قولِي حديثون آنديون آهن جيڪي علامه سيوطي رحمۃ اللہ علیہ کان رهجي ويون آهن ۽ ان جو نالو "الاڪمال في سنن الاقوال" رکيو ان کان پوءِ ان "جمع الجوامع" ۾ آندل فعلي حديثون جيڪي صحابه ڪرام عليهم رضوان جي ترتيب سان مرتب ڪيل آهن آنديون آهن ۽ ان جو نالو "كنز العمال" رکيو آهي. هن ۾ هر حديث سان گڏ ان جي ماخذ جو حوالو رموز ۾ ڏنل آهي جيئن بخاري جي لاءِ "خ" ۽ مستدرڪ حاکم جي لاءِ "ک" وغيره. علامه علي المتقي رحمۃ اللہ علیہ پنهنجي هن ڪتاب ۾ تقريبن حديث جي ٽيهن ڪتابن مان حديثون جمع ڪيون آهن ان طرح هي ڪتاب ڪنهن حديث جي تحقيق لاءِ بي مثال رهنما جي حيثيت رکي ٿو.

(13) "الفهارس": اهي حديث جا ڪتاب جن ۾ هڪ کان وڌيڪ

حديثن جي فهرست جمع ڪيل هوندي آهي تانت حديثن جي ڳولڻ ۾ آساني ٿئي. مثال طور: علامه زاهد الكوثري جي هڪ شاگرد ”فهارس البخاري“ جي نالي سان هڪ وڏو مفيد ڪتاب لکيو آهي جنهن جي ذريعي بخاري مان حديث ڪڍڻ آسان ٿي وئي آهي ان سلسلي جو هڪ جامع ۽ مفيد ڪم الله عزوجل مستشرقين کان ورتو آهي. ڊاڪٽر ”وينسنگ“ جي سربراهي ۾ ستن ٿلهن جلدن ۾ هڪ مفصل ڪتاب ترتيب ڏنو ويو آهي جنهن جو نالو ”المعجم المفهرس للاحاديث النبوية“ آهي جنهن ۾ ان صحاح ستم موطا امام مالڪ، سنن دارمي ۽ مسند احمد ۾ آيل احاديث جي فهرست مرتب ڪئي آهي ۽ ان جو طريقو هي آهي ته ”حروف تهجي“ جي لحاظ سان انهن هر لفظ جي هيٺان بيان ڪيو آهي ته هي لفظ ڪهڙي ڪهڙي حديث ۾ آيو آهي ۽ اها حديث ڪٿي ڪٿي بيان ڪيل آهي وري ان ڪتاب جي تلخيص ”وينسنگ“ پاڻ ڪئي ان ڪري ان جو نالو ”مفتاح كنوز السنة“ رکيو آهي جيڪو مختصر هجڻ جي لحاظ سان انتهائي مفيد آهي ۽ هر طالب العلم جي لاءِ نهايت ضروري آهي.

(14) **الاطراف:** اهي حديث جا ڪتاب جن ۾ صرف پهريون ڀيرو حرف ذڪر ڪيو ويو آهي جن سان پوري حديث سڃاتي ويندي آهي ۽ آخر ۾ ان حديث جو حوالو ذڪر ڪيل هوندو آهي ته فلاڻي، فلاڻي حديث جي ڪتاب مان هي حديثون ورتل آهن ان جو فائدو هي هوندو آهي ته گهڻو وقت ڪنهن شخص کي حديث جا پهريان ۽ پويان الفاظ ته ياد هوندا آهن پر نه پوري حديث ذهن ۾ هوندي آهي ۽ نه ان جي اسناد جي حيثيت جو علم هوندو آهي اهڙي موقعي تي ”اطراف“ جا ڪتاب بيحد مفيد هوندا آهن. هن موضوع تي سڀ کان پهريان حافظ ابن عساڪر دمشقي بن جلدن تي مشتمل ڪتاب لکيو ۽ ان جو نالو ”الاشراف في معرفة الاطراف“ آهي جنهن ۾ ان ابو داؤد ابن عساڪر

۽ ترمذي جا اطراف ذکر ڪيا آهن ڪتاب کي ان حروفِ معجم تي ترتيب ڏنو آهي پر هي ڪتاب ناياب آهي ان کان پوءِ حافظ عبدالغني المقدسي "اطراف الكتب الستة" لکيو. اڄ ڪلھ ان قسم جو سڀ کان متداول ڪتاب حافظ مزي جو آهي "تحفة الاشراف في معرفة الاطراف" الفهارس جي ذيل جو بيان ڪيل "المعجم المفهرس للاحاديث النبوية" ۽ ان جي تخليص "مفتاح كنوز السنة" به ان قسم جي هيٺان ٿا اچن. مخدوم محمد هاشم ٺٽوي عليه الرحمة جو ڪتاب "حياة القاري باطراف البخاري" به آهي.

(15) **الاربعينات:** هي الاربعين جو جمع آهي (چاليهه حديثون يعني جنهن ۾ چاليهه حديثون ڪنهن هڪ باب ۽ موضوع جون يا مختلف ابواب جون جمع ڪيل هجن. هن باب ۾ ڪيترن محدثن ڪتاب لکيا آهن ۽ سندن مقصد محدث بيقيهي رحمته الله عليه جي ان روايت ڪيل حديث تي عمل ڪرڻ آهي جيڪا ان شعب الايمان ۾ آندي آهي ته "سُئِلَ رَسُولُ اللَّهِ ﷺ مَا أَحَدُ الْعِلْمِ الَّذِي إِذَا بَلَغَهُ الرَّجُلُ كَانَ فَقِيهًا؟ فَقَالَ رَسُولُ اللَّهِ ﷺ مَنْ حَفِظَ عَلَى أَمَّتِي أَرْبَعِينَ حَدِيثًا فِي أَمْرِ دِينِنَا بَعَثَهُ اللَّهُ فَقِيهًا وَ كُنْتُ لَهُ يَوْمَ الْقِيَمَةِ شَافِعًا وَ شَهِيدًا" (مشکوٰۃ المصابيح ڪتاب العلم فصل ثالث ص 36 جلد ثالث)

(حضور ڪريم صلوات الله عليه جن کان عرض ڪري پڇيو ويو ته علم جي حد ڪهڙي آهي جو ان کي ڪو شخص پهچي ته فقيه ٿي وڃي ته رسول الله صلوات الله عليه فرمايو "جنهن منهنجي امتي سندس ديني امر ۾ چاليهه حديثون ياد ڪيون الله عزوجل ان کي قيامت جي ڏينهن فقيه ڪري اٿاريندو ۽ مان ان جي لاءِ قيامت جي ڏينهن شفاعت ڪندڙ ۽ شاهد هوندس". هيءَ روايت ماڻهن ۾ مشهور ٿي وئي آهي. امام نووي رحمته الله عليه پنهنجي ڪتاب "الاربعين" جي شروع ۾ هن مذڪور حديث جي باري ۾ لکيو

آهي ته "اتفق الحفاظ على انه حديث ضعيف وان كثرت طرقه" حديث جي حافظن جو هن تي اتفاق آهي ته هن حديث جي روايت جا طريقا جيتوڻيڪ گهڻا آهن پر ان هوندي به ضعيف آهي پر هيءَ روايت گهڻن طريقن هجڻ جي ڪري حسنٌ لغيره آهي ان بناء تي امت جي گهڻن عالمن ۽ محدثن هن تي عمل ڪيو آهي ۽ "الاربعين" نالي سان ڪتاب لکيا آهن ان سلسلي ۾ بهريون "الاربعين" نالي ڪتاب عبدالله بن المبارك لکيو ان کان پوءِ محمد بن طوسي انهن کان پوءِ بيشمار اهل علم مختلف موضوعن تي "الاربعين" نالي سان ڪتاب لکيا آهن مثال طور امام دار قطني، حاکم ابو نعيم ابو عبدالرحمن سلمي ۽ ابوبڪر بيهقي وغيره.

(16) "الموضوعات": يعني اهي ڪتاب جن ۾ موضوع روايتون گڏ ڪيون ويون آهن يا موضوع جي تهمت لڳايل حديثن تي تحقيق ڪيو ويو آهي شروع ۾ "موضوعات" ڪتاب اهڙي انداز ۾ لکيا ويندا هئا، جو ضعيف روايتن جو تذڪرو ڪيو ويندو هو ۽ انهن کان جيڪي موضوع يا ضعيف حديثون روايت ڪيل هونديون آهن انهن جو به ذڪر ڪيو ويندو آهي. حافظ ابن عدي "الكامل" ۾ العقيلي "الضعفاء" ۾ ۽ جوزقاني "الاباطيل" ۾ اهو انداز رکيو آهي بعد ۾ موضوعات جو طريقو هي رکيو ويو جو موضوع يا وضع سان تهمت هئيل حديث بابت جي ترتيب سان تهجي جي حروف سان ذڪر ڪري ٻڌايو ويو آهي ته هن کي ڪنهن روايت ڪيو آهي ۽ ان ۾ سند جي لحاظ سان ڪهڙو نقص آهي هن موضوع تي سڀ کان پهريان علامه ابن الجوزي رحمته الله عليه قلم کنيو ان جا ٻه ڪتاب آهن هڪ "العلل المتناهية في الاخبار الواهية" ٻيو "الموضوعات الكبرى" هي ٻيو ڪتاب عام ملندو آهي پر اهل علم جو هن تي اتفاق آهي ته علامه ابن الجوزي رحمته الله عليه حديثن کي

موضوع چوڙ ۾ متشدد آهي ۽ ان ڪيترن صحيح حديثن کي موضوع قرار ڏنو آهي ان جي ڪري بعد واري محقق عالمن ان جي ڪتاب تي تنقيد ڪئي آهي. جيئن علامه ابن حجر مڪي رحمہ اللہ پنهنجي ڪتاب "المول المسدد في الذب عن مسند احمد" ۾ ان جي گهڻي ترديد ڪئي آهي. هن ڪتاب ۾ حافظ ابن حجر مڪي مسند امام احمد جي انهن حديثن جي تحقيق ڪئي آهي جن کي ابن الجوزي موضوع هجڻ جو حڪم لڳايو آهي انهن مان هڪ حديث مسلم شريف ۾ موجود آهي ۽ هڪ حديث بخاري شريف جي احمد شاکر واري نسخي ۾ به آهي ۽ ڪيتريون اهي روايتون به شامل آهن جن کي امام بخاري تعليقا آندو آهي ۽ علامه سيوطي رحمہ اللہ به ابن الجوزي جي موضوع چيل حديثن تي هڪ تفصيلي تنقيد لکي آهي جنهن جو نالو "النكت البديعات على الموضوعات" رکيو آهي بعد ۾ ان جي تلخيص ڪري ڪن ڳالهين جو ان ۾ اضافو ڪري ان جو نالو "الآلی المصونة في الاحاديث الموضوعة" رکيو ۽ اهو ڪيترا دفعا شايع ٿي چڪو آهي. علامه سيوطي رحمہ اللہ جي لاءِ به محققن چيو آهي ته حديث جي تحقيق ۾ متساهل هوان جي ڪري بعض ضعيف يا منڪر حديثن کي به صحيح چونڊو آهي. علامه ابن الجوزي رحمہ اللہ کان پوءِ حافظ صنعاني رحمہ اللہ جي لکيل "موضوعات" به گهڻو مقبول ٿي. علامه ابن الجوزي رحمہ اللہ ۽ علامه سيوطي رحمہ اللہ کان پوءِ گهڻن ئي بزرگن "موضوعات" تي ڪتاب لکيا آهن جن ۾ علامه علي القاري رحمہ اللہ جو "الموضوعات الكبير" نهايت مقبول ۽ معروف آهي آخري دور ۾ قاضي شوڪاني جو ڪتاب "الفوائد المجموعه في الاحاديث الموضوعة" ۽ علامه طاهر پٽني جو "تذكرة الموضوعات" مختصر مگر مفيد ڪتاب آهي. هن قسم جو جامع ترين

ڪم علام ابن عراقی رحمہ اللہ ڪيو آهي ان پنهنجي ڪتاب ”تنزيه الشريعة المرفوعة عن الاحاديث الشنيعة الموضوعة“ ۾ ابن جوزي جوزقاني، عقيلي، ابن عدي، حافظ ابن حجر، علام سيوطي ۽ علام علي القاري جي سڀني ڪتابن کي جمع ڪيو آهي ۽ هر حديث جي خوب تحقيق ڪئي آهي. اهڙي طرح ان جو ڪتاب جامع ترين ڪتاب آهي ۽ گهڻي تحقيق وارو به ۽ گهڻا وقت اڳ ۾ لکيل سڀني ڪتابن کان مستغني ڪري ڇڏيندو آهي ۽ هن ڪتاب ۾ علام ابن عراقی ابن جوزي، جوزقاني ۽ سيوطي جي بيان ڪيل حديثن مان صرف انهن حديثن جو ذڪر ڪيل آهي جيڪي في الواقع موضوع آهن.

(17) **کُتُبُ الاحاديث المشتهرة:** (مشهور حديثن جا ڪتاب) مطلب ته اهي ڪتاب جن ۾ مشهور حديثن جي تحقيق ڪئي وئي آهي جيڪي عام طور مشهور ۽ عوام جي زبان تي هونديون آهن پر انهن جي سنڌ جو علم عام طور نه هوندو آهي. هن موضوع تي سڀ کان پهريان علام زرڪشي، ”التذكرة في الاحاديث المشتهرة“ جي نالي سان هڪ ڪتاب لکيو ان کان پوءِ حافظ ابن حجر ”الآلئ المنثورة في الاحاديث المشهورة“ لکيو آهي ان کان پوءِ علام سيوطي، ”الدر المنثورة في الاحاديث المشتهرة“ لکيو. علام ابن درويش جو ڪتاب ”اثناء المطالب في احاديث مختلف المراتب“ به پنهنجي اختصار جي باوجود ڪافي مشهور آهي پر ان قسم جي ڪتابن ۾ سڀني کان زياده مشهور ۽ متداول ڪتاب حافظ شمس الدين سخاوي رحمہ اللہ جو ”المقاصد الحسنة في الاحاديث المشتهرة على الالسنه“ آهي جنهن کي ان حروف تهجي جي ترتيب تي مرتب ڪيو آهي ۽ هر حديث جي خوب تحقيق ڪئي آهي.

(18) **غريب الحديث:** يعني اهي ڪتاب جن ۾ حديثن ۾ وارد ٿيڻ

وارن کلمن جي لغوي ۽ اصطلاحی تحقیق ۽ تشریح کیل هوندي آهي. هن موضوع تي سڀ کان پهريون ڪتاب محدث نصر بن شميل ۽ ابو عبيده معمر بن المثنى جو آهي بعد ۾ علامه اصمعي ۽ علامه ابن قتیبه الدينوري هن موضوع تي قلم کنيو ان کان پوءِ علامه خطابي انهن سڀني کي گڏي ڪتاب لکيو پر ان موضوع تي سڀ کان پهريون جامع ۽ مفصل ڪتاب علامه ابو عبيد قاسم بن سلام جو ”غريب الحديث“ آهي ان ۾ حروف تهجي تي ترتيب نه هجڻ جي ڪري الفاظ ڳولڻ ڏکيا لڳندا آهن. ان کان پوءِ علامه زمخشري ”الفائق“ نالي ڪتاب لکيو جيڪو حسن ترتيب جي لحاظ سان سڀني ڪتابن تي فوقيت رکي ٿو. پر هن قسم ۾ سڀني کان جامع ڪم علامه مجد الدين ابن اثير الجزري ڪيو جنهن جو ڪتاب ”النهاية في غريب الحديث والاثار“ نهايت جامع به آهي ۽ مرتب به آهي هن کي ان حروف تهجي تي ترتيب ڏئي تيار ڪيو آهي ان جي ڪري هن موضوع تي ان جو فائدو عام آهي ۽ اهو ڪتاب ٻين ڪتابن جي ماخذ آهي. هن موضوع تي ٻيا به نهايت گهڻو فائدو ڏيندڙ ڪتاب لکيل آهن جيئن عبدالقادر فارسي جو ڪتاب ”مجمع الغرائب“ قاسم سر قسطنطين جو ڪتاب ”غريب الحديث“ وغيره. آخري دور ۾ علامه طاهر پٽئي ”مجمع بحار الانوار في غرائب التنزيل ولطائف الاخبار“ تاليف ڪيو جو هن قسم جو مقبول، مستند ۽ متداول ڪتاب آهي چو ته هن ۾ صرف الفاظ جي تشریح ناهي بلڪ هر لفظ جنهن حديث ۾ آيو آهي ان جي حديث جي به مختصر ۽ ملخص تشریح ان ۾ موجود آهي ۽ هن بزرگ الفاظ جي تشریح ڪندي لغت جي ڪتابن کان سواءِ حديث جي گهڻن شرحن کي به سامهون رکيو آهي.

(19) **مشكل الحديث:** هن قسم کي ”شرح الآثار“ ۽ ”مختلف الحديث“ به چوندا آهن ۽ هن مان مراد اهي حديث جا ڪتاب آهن جن

پر متعارض حديثن جي تطبيق ۽ مشكل المراد حديثن جي مراد مقرر ڪئي ويندي آهي انهن ۾ خاص ڪا ترتيب ناهي بلڪه مؤلف حديثون ذڪر ڪري انهن جي تشريح ڪندو آهي هن قسم جا ٻه مختلف ڪتاب لکيا ويا آهن چيو ويو آهي ته ان قسم جي تصنيف ۾ سڀ کان پهريون مصنف امام شافعي رحمہ اللہ آهي جنهن پنهنجي ڪتاب ”الام“ جي بعض حصن ۾ اهو ڪم ڪيو آهي پر باقاعده طور هن موضوع تي سڀ کان پهريون قلم امام ابن جريح رحمہ اللہ کنيو هو ۽ ابو محمد ابن قتيبه ۽ امام ابن عبدالبر رحمہ اللہ به ڪتاب لکيا آهن پر اهي ڪتاب ناياب آهن موجوده دور ۾ هن موضوع تي ٻه ڪتاب معروف ۽ متداول آهن. هڪ امام ابو جعفر طحاوي جو ”مشكل الآثار“ چئن جلدن ۾ ٻيو علامه ابوبڪر بن الفورك جو ”مشكل الحديث“ هي ٻئي ڪتاب حيدرآباد دڪن کان شايع ٿيا آهن.

(20) **اسباب الحديث:** حديث ۾ هن قسم جي اها حيثيت آهي جيڪا تفسير ۾ اسباب النزول جي آهي يعني هن ۾ قولي حديث جي وارد ٿيڻ جا اسباب بيان ڪيل آهن ته حضور ڪريم ﷺ ڪهڙو ارشاد ڪهڙي حالت ۾ بيان فرمايو. هن قسم تي نهايت گهٽ ڪتاب لکيا ويا آهن هن ۾ سڀ کان پهرين تصنيف امام ابو حفص العقبري جي آهي ان کان پوءِ حامد بن ڪزني ۽ علامه سيوطي به هن قسم تي قلم کنيو آهي. ڪشف الظنون جي صاحب لکيو آهي ته اسان جي دور ۾ ان قسم جو صرف هڪ ڪتاب باقي رهيو آهي جنهن جو نالو ”البيان والتعريف في اسباب الحديث الشريف“ آهي ۽ اهو علامه ابراهيم بن حمزة الحسيني الدمشقي الحنفي جي تاليف آهي جيڪو شايع ٿي چڪو آهي.

(21) **الترتيب:** يعني اهو ڪتاب جنهن ۾ ڪنهن ٻئي نمبر مرتب ڪتاب جون حديثون ڪنهن خاص ترتيب سان جمع ڪيون ويون هجن. مثال طور ”ترتيب مسند احمد على الحروف لابن ڪثير“ ۽ ترتيب

مسند على الحروف لابن المجيب وغيره.

(22) **الزوائد:** جنهن ۾ ڪنهن ٻئي ڪتاب جون صرف اهي حديثون جمع ڪيون وڃن جيڪي صحيحين ۾ نه هجن. مثال طور: علامه نور الدين هيتمي رحمته الله عليه جو ”موارد الظمان الى زوائد ابن حبان“ جنهن ۾ صحيح ابن حبان جون صرف اهي حديثون جمع ڪيون ويون آهن جيڪي صحيحين ۾ موجود ناهن. اهڙي طرح ”زوائد ابن حبان على الصحيحين“ للحافظ مغلطي ”ڪڏهن ڪڏهن زوائد جو لفظ ”مستدرڪ“ جو مترادف سمجهيو ويندو آهي. جيئن زوائد مسند احمد لعبدالله بن احمد انهيءَ معنيٰ ۾ آهي.

(23) **العلل:** يعني حديث جا اهي ڪتاب جن ۾ اهڙيون حديثون ذڪر ڪيون وڃن جن جي سند تي اعتراض هجي جيئن ڪتاب العلل” للبخاري ۽ ”ڪتاب العلل“ لمسلم ۽ ”ڪتاب العلل الصغير والكبير“ للترمذي اهڙي طرح محدث دارقطني ۽ ابن ابی حاتم جا ”ڪتاب العلل“ به مشهور آهن.

(24) **الامالي:** پهرئين زماني ۾ پڙهائي جو هي طريقو هو ته استاد پنهنجون ياد ڪيل حديثون شاگردن کي املاء ڪندو هو اهڙي طرح شاگرد وٽ جيڪو مجموعو تيار ٿيندو هو ان کي استاد جي ”امالي“ چوندا هئا. جيئن حافظ ابن حجر مڪي هيتمي رحمته الله عليه جي امالي مشهور آهي هاڻي جڏهن ڇپائي جو رواج عام ٿي ويو آهي ته ”امالي“ جي ضرورت نه رهي آهي پر حديث جي تشريح ۽ ان سان متعلقات کي جڏهن استاد تقرير ڪندي بيان ڪندو آهي ته ان کي لکڻ جو دستور اڃان باقي آهي ۽ هن وقت انهن تقريرن کي ”امالي“ سڏيو ويندو آهي.

(25) **التراجم:** حديث جي انهن ڪتابن کي چوندا آهن جن ۾ هڪ

ئي سند جون سڀ حديثون هڪ باب ۾ جمع ڪيون وينديون آهن مثال طور: ان ۾ باب هن طرح قائم ڪيو وڃي ٿو. ”ذڪر ماروئي مالڪ عن نافع عن ابن عمر“ ۽ ان جي هيٺان اهي سڀئي حديثون جمع ڪيون وڃن ٿيون جيڪي ان سند سان روايت ڪيل آهن ان قسم ۾ اهي ڪتاب به داخل آهن جيڪي ”من روئي عن ابيه عن جدّه“ چورائيندا آهن.

(26) **الثلاثيات:** يعني حديث جا اهي ڪتاب جن ۾ صرف اهي حديثون ذڪر ڪيل هجن جيڪي مصنف تائين ٽن واسطن سان پهتيون هجن يعني جن جي سند ۾ حضور ڪريم ﷺ تائين ٽي واسطا هجن جيئن ”ثلاثيات البخاري“، ”ثلاثيات الدارمي“ ۽ ”ثلاثيات عبد بن حميد“ وغيره.

(27) **الوحدان:** يعني انهن راوين جي حديثن جو مجموعو جن کان صرف هڪ هڪ حديث روايت ڪيل آهي.

(28) **شروح الحديث:** يعني اهي ڪتاب جن ۾ حديث جي ڪنهن ڪتاب جو شرح ڪيل هجي. مثال طور فتح الباري عمدة القاري وغيره.

(29) **الاذڪار:** هي حديث جا اهي ڪتاب آهن جن ۾ حضور ڪريم ﷺ جن کان منقول دعائون جمع ڪيل هجن. جيئن امام نووي رحمہ اللہ جو ڪتاب ”الاذڪار“ ۽ علام ابن الجزري رحمہ اللہ جو ”الحصن الحصين من كلام سيد المرسلين“ ﷺ ۽ مون مسڪين محمد اديس ڏاهري جو ڪتاب ”محبوب ﷺ جون محبوب دعائون“.

(30) **الترغيب والترهيب:** هي حديث جا اهي ڪتاب آهن جن ۾ صرف رغبت ڏيارڻ ۽ ڊڳ ڏيارڻ واريون حديثون جمع ڪيل هونديون آهن هن موضوع تي سڀ کان زياده ڪتاب حافظ منذري جو ”الترغيب والترهيب“ آهي.

(31) **ڪُتب المصاحف:** انهن ڪتابن کي چيو ويندو آهي جنهن ۾

قرآن كريم جي جمع ۽ ترتيب قرائتن جي اختلاف ۽ اختلاف جي تاريخ جو بيان هوندو آهي مثال طور ابن عامر جو ڪتاب "ڪتاب المصاحف" ان کان سواءِ به گهڻن ماڻهن "ڪتاب المصاحف" جي نالي سان ڪتاب لکيا آهن جن ۾ "ڪتاب المصاحف لابن ابي داؤد"، "ڪتاب المصاحف لابن الانباري" زياده مشهور آهن پر هن وقت انهن مان صرف هڪ ڪتاب موجود آهي ۽ اهو آهي "ڪتاب المصاحف لابن ابي داؤد" جيڪو محدث ابو داؤد، السنن جي صاحب جي فرزند جو لکيل آهي ۽ ڪجهه وقت پهريان هڪ انگريز مستشرق ان کي شايع ڪيو آهي.

(32) **المسلسلات:** انهن ڪتابن کي چيو ويندو آهي جن ۾ اهڙيون حديثون هونديون آهن جن جي روايت ۾ سمورا راوي ڪنهن هڪ صفت يا خاص لفظ يا خاص فعل تي متفق هوندا آهن. مثال طور ڪنهن حديث جا سڀ راوي فقيه يا محدث هجن يا ان جي هر راوي حديث جي روايت وقت ڪو خاص ڪم ڪيو هجي. مثال طور هر راوي روايت جي وقت مصنف ڪيو هجي وغيره. (کذا في مختلف كتب الحديث و شروحا) وهذاما اردت ايراده "في هذا لكتاب" باذن الله تعالى وعونه فله الحمد وله الشكر على ذالك وعلى حبيبه وعلى اله واصحابه الصلوة والسلام الى قيام القيام وانا الملتجى الى الله العزيز الكريم ذي الجلال والاكرام الفقير محمد ادریس الداہری نسباً الحنفی مذهباً السنی مسلکاً النقشبندی الطاہری البخشی الغفاری والقادری مشرباً

غفر الله لي ولوالدي ولاساتذتي ولمشائخي ولجميع من له
حق عليّ بوسيلة حبيبه و نبيه سيدنا محمد وآله وصحبه
عليه وعليهم التسليمات والتكريمات الى يوم الدين
أمين يا رب العالمين.

ليلة الاربعاء بوقت عشر الاربع

بمورخه 2 جمادى الاولى 1432 هـ

5 ابريل الموافق 2011

مصادر ومراجع

1. قرآن كريم -- الله عز وجل جو كلام
2. صحيح بخاري شريف -- محدث محمد بن اسماعيل البخاري
3. صحيح مسلم شريف -- محدث مسلم بن حجاج القشيري
4. سنن ابو داود شريف -- محدث سليمان بن اشعث
5. ترمذي شريف -- محدث محمد بن عيسى
6. سنن شريف -- محدث احمد بن شعيب
7. المستدرک -- محدث حاکم نیشاپوری
8. شرح صحيح مسلم -- محدث نووي
9. تهذيب التهذيب -- محدث ابن حجر عسقلاني
10. طبقات -- مصنف: علامه محمد بن سعد
11. جامع بيان العلم وفضله -- مصنف: علامه ابن عبد البر
12. مقدمه فتح العلم -- مصنف: علامه شبير احمد عثمانى
13. ازالة الخفا -- مصنف: علامه شاه ولي الله محدث دهلوي
14. التمهيد -- مصنف: علامه ابن عبد البر
15. تاريخ الخلفاء -- مصنف: علامه جلال الدين السيوطي
16. الفهرست -- مصنف: علامه ابن النديم
17. تدريب الراوي -- مصنف: علامه جلال الدين السيوطي
18. لامع الدراري -- مصنف: علامه رشيد احمد گنگوہي
19. كشف الظنون -- مصنف: علامه حاجي خليفه
20. الاجوبة الفاضلة -- مصنف: علامه عبدالحی الکنوي
21. المستطرفه
22. مشکوٰۃ -- مصنف: ولي الدين محمد بن عبد الله
23. المصابيح -- مصنف: الخطيب

محدثن ڀلارن جي منقبت

محدث مصطفيٰ محبوب جا خالص خدام آهن،
ڪندا خدمت حديث سنڌي اهي مٿڙا مدام آهن.

اُٿئي ويٺي جنين ورد زبان آ قال رسول الله،
حبيبن جي هر ادا کي ڪندا اظهار عام آهن.

صحابه، تابعي ۽ تبع تابعي ويا حديث لکي،
خبر ناهي ته منڪر جي گهرن ۾ ڇو ماتام آهن.

قرآن ڪريم کان پوءِ ٻيو دليل آ سنت نبوي،
حديث ٻڌايو تولا ۽ هي حلال ۽ هي حرام آهن.

آهن منڪر يهودين ۽ نصارن جا ايجنت ادا،
حبيبن جي حديث کان تڏهن هي جهليندا جام آهن.

بخاري، مسلم و نسائي ابوداؤد ابن ماجه،
ترمذي هي چهي علم حديث اندر امام آهن.

نه هڪ اديس پر سڀني سڀني منڪر جو رد لکندا،
اهي مڙندا ڪٿان جي گهوت عربيءَ جا غلام آهن.



صلوة وسلام - 1

يا نبي سلام عليك۔ يا رسول سلام عليك
يا حبيب سلام عليك۔ صلوة الله عليك

جي آئين جناب عالي - اي عرب، عجم جا والي
ذات تنهنجي آنرالي، ڪونه در تان ويو ڪو خالي
يا نبي سلام عليك

ڇا چوان مان شان تنهنجو - شان بي پايان تنهنجو
سير لامڪان تنهنجو - رب ميزبان تنهنجو
يا نبي سلام عليك

تنهنجي ذات پاڪ رحمت - تون خدا جي خاص نعمت
تنهنجي آسري آ اُمت تنهنجي صدقي ملندي جند
يا نبي سلام عليك

رهنما اسان جا رهبر دلربا اسان جا دلبر
اي حبيب پاڪ پرور۔ الله ڪا نظر ڪرم ڪر
يا نبي سلام عليك

ڏاهري جا ڏک ختم ڪر۔ اي ڪريم تون ڪرم ڪر
دور درد ۽ الم ڪر معاف مشڪلاتون غم ڪر
يا نبي سلام عليك

اي اديس جا سهارا۔ پاڪ رب سندا پيارا
ڪر ڀلائي تون ڀلارا۔ معاف ڪر سڀئي مونجهارا
يا نبي سلام عليك

السلام اي سپ نبين جا نبي۔ السلام اي واقف راز ري
السلام اي نور نرمل نامدار۔ السلام اي مفلسن جا مددگار
تو مٿان لک لک صلواتون لک سلام
تا پڙهون بيهي ادب سان سپ غلام

حبيب پاڪ ﷺ تي صلوٰۃ و سلام 2

سيد الانبياء تي ڪروڙين سلام
سرور اصفيا تي

جوسوا لک نبين جو سر تاج آ۔ ماڻهو ڪنهن محب جهڙو نه معراج آ
اهڙو ڪنهن کي نه ڏاٽر ڏنو ڏاج آ۔ شاهه هر دوسرا تي
ڪروڙين سلام

جنهن تي خالق ڪئي آ نبوت ختم۔ جنهن جو سڀني کان آسان اعليٰ اُتم
جنهن جي خاڪو قدم جو ڪنيو رب قسم۔ صاحب والضحيٰ تي
ڪروڙين سلام

جنهن صحابن ۾ پهريون نمبر آ ڪٿيو۔ غار ۾ نانگ ٿي پير اُن جو پٿيو
پر هي حبار هرگز نه پوئتي هٽيو۔ بوبڪر با وفا تي
ڪروڙين سلام

جنهن تي راضي خلاءِ خدا جو رسول۔ جنهن جي دعائي ڪرم سان ڪئي ڦل قبول
جنهن عدالت جو قائم ڪيو اعليٰ اصول۔ تنهن عمر دلربا تي
ڪروڙين سلام

جنهن ڪيو عشق سان جمع قرآن آ۔ جنهن تي مالڪ هميشه مهربان آ
سو نبي پاڪ جو نياڻو عثمان آ۔ تنهن سراپا حيا تي
ڪروڙين سلام

پاڪ پرورد جو پيارو آ شير خدا۔ دلريا ۽ دلارو آ شير خدا
سونهن وارو سويارو آ شير خدا۔ مير مشڪل ڪشا تي
ڪروڙين سلام

مصطفيٰ مير جون چار نياڻيون پليون۔ باعمل سمجھه واريون سياڻيون پليون
جن ڪيون پنهنجي پيءُ سان رهاڻيون پليون۔ تن جي عزت ڪي
ڪروڙين سلام

جملي اولاد ازواج اطهار تي۔ خاص خاتون جنت جي دلدار تي
يعني حضرت حسن محب منار تي۔ بحر جود سخا تي
ڪروڙين سلام

پيو ٻچو مصطفيٰ جي ڪلهن جو سوار۔ يعني حضرت حسين ابن حيدر ڪرار
جنهن ملهايو هو ميدان حق تي هوشيار۔ هادي حق نما تي
ڪروڙين سلام

صاحب فيض و برڪات عالي جناب۔ پير پيرن جو پيارو آ عزت مآب
علم ۽ عشق جو بي مثل آفتاب۔ پياري غوث الوري تي
ڪروڙين سلام

بي مثل رب جو محبوب آ بي مثال جنهن جو همسر دنيا ۾ ملڻ آ مهال
شان ڳاڻڻ جي ”ادريس“ کي ڇا مجال۔ بي مثل مصطفيٰ تي
ڪروڙين سلام

جامع محمديه

(رجسٽر نمبر 1675)

شاهپور جهانيان ظلم شهيد بينظير آباد

هي عظيم الشان مدرسو تقريباً 40 سالن کان سنڌ جي مشهور محقق، مقرر، مصنف، مبلغ ۽ مفسرِ قرآن حضرت علام مولانا الحاج محمد اديس ڏاهري نقشبندي صاحب جي نگراني ۾ عظيم ديني علمي خدمتون انجام ڏيئي رهيو آهي. هن وقت تائين هزارين جي تعداد ۾ علماء ۽ حافظ درسگاه مان فارغ التحصيل ٿي دين اسلام جي آبياري ڪري رهيا آهن اهل ثروت حضرات کي هن سان تعاون ڪرڻ وقت جي اهم ضرورت آهي. هن سان گڏوگڏ جديد دنياوي تعليم ڏيڻ جي لاءِ

اسد پبلڪ عاليج

(انڪش ميڊيم)

جو قيام به عمل ۾ آندو ويو آهي. جيئن ته قوم جا نونپال ديني تعليم سان گڏوگڏ جديد دنياوي تعليم به حاصل ڪري سگهن.

www.bulbulemadina.com



Designed & Printed by
PEACOCK PRINTERS
Cell # 0300. 2152634

Maktabah Mujaddidiyah

www.maktabah.org

This book has been digitized by Maktabah Mujaddidiyah (www.maktabah.org).

Maktabah Mujaddidiyah does not hold the copyrights of this book. All the copyrights are held by the copyright holders, as mentioned in the book.

Digitized by Maktabah Mujaddidiyah, 2012

Files hosted at Internet Archive [www.archive.org]

We accept donations solely for the purpose of digitizing valuable and rare Islamic books and making them easily accessible through the Internet. If you like this cause and can afford to donate a little money, you can do so through Paypal. Send the money to ghaffari@maktabah.org, or go to the website and click the Donate link at the top.